

எஸ்.எஸ்.தென்றைசு

429



பார்த்து
விடுவது

வானது
பந்திபகம்

தமிழ்நாடு

மிஸஸ் ராதா

தென்னரசு



வானதி யதிய்பகம்

13. தீருகுதியானு தெரு
தி.நகர், சென்னை-17.

திருநவுக்கரசு தயாரிப்பு

விலை ரூ. 4.50

தயாரிப்புக்கம்

155, பிட்டர்ஸ் ரோடு,

சென்னை - 600 086,

தொலைபேசி : 89849.

பதிப்புரை

நண்பர் திரு. தென்னரசு அவர்கள் கதை சொல்வதில் வல்லவர்.

அவருடைய ‘மிஸஸ் ராதா’ என்ற நாவலீ யும், “ஹெட்மிஸ்டர்ஸ்” என்ற குறு நாவலீயும் சேர்த்து வாசகர் களுக்கு வானதி பதிப்பகம் அற்புதமான நாவலாக வழங்கி யுள்ளது.

இதை மிக்க மகிழ்ச்சியோடு வாசகர்களுக்கு வானதி பதிப்பகம் அளிக்கிறது. ஏற்று மகிழுங்கள்.

இதைப் புத்தக வடிவில் வெளியிட அனுமதியளித்த நண்பர் திரு. தென்னரசு அவர்களுக்கும் இந்நாவலீ அச்சிட்டுக் கொடுத்த கயல் அச்சகத்தாருக்கும் நன்றி.

அன்புள்ள
ஏ. திருநாவுக்கரசு
வானதி பதிப்பகம்

ஒரு சிறிய முன்னுரை

குடகு சிறிய பெயர்; அழகான பெயர். அதைப்போலவே குடகு சிறிய நாடு; அழகான நாடு.

அழகிற்கு அழகு செய்கிறது தமிழ். குடகு என்பதை வலமிருந்து படித்தாலும், இடமிருந்து படித்தாலும் குடகு தான்.

குடகு மலைநாடு. அதன் வடக்கிலும், கிழக்கிலும் மைசூர் மாநிலம். தெற்கே மலையாளம். மேற்கே தென்கன்னடம்.

குடகின் மொத்த நிலப்பரப்பு சுமார் 1,590 சதுர மைல்கள் தான். மக்கள் தொகை மூன்றாறை இலட்சம்.

குடகின்மீது விமானங்கள் பறக்கலாமே தவிர, விமானங்கள் இறங்குவதற்குத் திடல்கள் இல்லை. குடகிற்கு ரெயில் பாதைகளோ ஆற்று வழிகளோ கிடையாது. சாலை வழி ஒன்றுதான் உண்டு.

சென்னையிலிருந்து குடகிற்கு பெங்களூர், மைசூர் வழியாகத் தான் செல்ல வேண்டும்.

இந்தியாவின் மற்ற எந்தப் பகுதிகளைக் காட்டிலும் தமிழ் நாடு கூகும், குடகு நாட்டுக்கும்தான் நெருக்கமான பிளைப்பு உண்டு. ஆம்; தமிழ் நாட்டின் உயிர்நாடு காவிரி. காவிரியின் கர்ப்பக்கிரகம் குடகு!

மலையாழும், தென்கன்னடமும் 1956 வரை சென்னை மாநிலத்தோடு சேர்ந்திருந்தன. இப்போது குடகு கர்நாடகத் துடன் இணைந்திருக்கிறது.

இந்தக் கதையின் முக்கிய நிகழ்ச்சிகள் குடகு நாட்டில் ஒரு காப்பித் தோட்டத்தில் நடைபெறுகின்றன. “சில்வர் ஸ்டார்” என்ற அந்தக் காப்பித் தோட்டம் தமிழ் நாட்டைச் சேர்ந்த ஒரு செல்வந்தருடையது. கணிசமான அளவுக்கு, குடகு நாட்டில் தமிழர்களுக்குக் காப்பித் தோட்டங்கள், தேயிலைத் தோட்டங்கள், ஏலக்காய்த் தோட்டங்கள் உண்டு. அவைகளில் விரல்விட்டு எண்ணக்கூடிய பிரதானமான தோட்டங்களில் சில்வர் ஸ்டார் தோட்டமும் ஓன்று. அந்த அழகு மிகு தோட்டம்தான் நாவலின் நிலைக்களன்.

பூக்களில் சிறந்ததை ஜாதிப்பு என்கிறார்கள்; உயர்ந்த பசுக் களை ஜாதி மாடுகள் என்று அழைக்கிறார்கள்! அந்த வரிசையில் இந்த - ஜாதிப் பெண்ணையும் சேர்த்துக்கொள்ளுங்கள்.

ராதா ஒரு புதீர்

தேன்துளி தின்னத் தின்னச்
சிறிதுமே திகட்டாது.
தேவர் தந்த யூமாலை
குடவும் திகட்டாது.
மனைவி தந்த வெற்றிலையின்
மகிழ்ச்சியும் திகட்டாது.
தாய் ஊட்டும் பால்சோறு
சாப்பிடத் திகட்டாது.
தந்தை தந்த பொன்னுடை
தரிக்கத் திகட்டாது.
காவிரி தேவி புகழ்
பாடப் பாடத் திகட்டாது.

— குடகர் பாட்டு மொழிபெயர்ப்பு

உரித்த பாம்புச்சட்டையைப் போல் உலர்ந்து தோட்டங் களை ஊடுருவிக்கொண்டு செல்லும் அந்தச் சாலை, குடகு நாட்டின் தலைநகரான மெர்க்காராவிலிருந்து காப்பித் தோட்டங் களுக்குப் போவதற்காகத் தோட்ட முதலாளிகளால் அவர்கள் செலவில் அமைக்கப்பட்டது. ஜீப்புகளும், டிராக்டர்களுமாக அடிக்கடி அந்தப் பாதையில் ஓடி அதைக் கந்தைத் துணிபோல் ஆக்கி வைத்திருந்தது வாகனங்கள் இல்லாத எஸ்டேட் முதலாளிகள் அங்கு இல்லை. எது வேண்டுமானாலும் அவர்கள் மெர்க்காராவுக்குத்தான் வந்து வாங்க வேண்டும். எப்படியும் ஒரு முறையாவது ஒவ்வொரு தோட்டக்காரரும் மெர்க்காராவுக்கு வந்துதான் திரும்புவார்கள். அதனால் மெர்க்காரா, மெர்க்காரா என்று நொடிக்கு ஒரு முறையாவது அதன் பெயரைச் சொல்ல, வேண்டி வந்துவிடும். பெட்ரோல் போட வேண்டுமானாலும், மைசல் போடவேண்டுமானாலும் மெர்க்காராவுக்குத்தான் போக வேண்டும்: கறி வாங்க, காய், கனிகள் வாங்க, ரொட்டி வாங்க

மற்ற சமையல் சாமான்கள் வாங்க — அனைத்துக்குமே மெர்க் காராதான் மத்திய கேந்திரம்! அதனால் கடலை நோக்கி ஓடும் நதிகளைப்போல கார்கள் மெர்க்காரா நோக்கி ஓடிய வண்ணமே இருக்கும்.

மெர்க்காரா!

தென் இந்தியாவில் ஒரு உயர்மான மலை வாசஸ்தலம். குடகு நாட்டுக்கு அதுதான் தலைநகரம். தலைநகரம் என்றவுடன் அது சென்னையைப்போல், பெங்களூரைப்போல் விஸ்தாரமாக இருக்கும் என்று நினைத்து விடவேண்டாம். தமிழ் நாட்டிலுள்ள ஒரு நகரியத்திற்கு இணையாகத்தான் சொல்லலாம். இருந்தாலும் அது ஒரு தலைநகரம்; குடகுப் பகுதியின் கலாச்சாரத்திற்கு அது தான் ஒரு அழியாத முத்திரையாக விளங்கும் பட்டணம்.

நகரம் சமதளமாக இருக்காது. சில வீதிகள் ஏற்றமாகவும், சில வீதிகள் இறக்கமாகவும்தான் இருக்கும். சுமார் பதினையாயிரம் பேர் கொண்ட அந்தச் சிறிய நகரம்தான் குடகிற்கே பெரிய வியாபார ஸ்தலமாக விளங்குகிறது. அதைவிட்டால் அறுபது மைல் கீழே இறங்கி மைசூருக்குத்தான் வரவேண்டும். மைசூருக்கு மேற்கே அவ்வளவு தூரத்தில் உயர்மான குன்றின்; மீது அந்த நகரம் இடம் பிடித்துக் கொண்டிருக்கிறது.

மெர்க்காரா — வெள்ளிக்கிழமைகளில் திருமண வீட்டைப் போல மளமளப்பாக இருக்கும். கடைகளில் வியாபாரம் பொங்கி வழியும்; கார்களும் ஸ்கூட்டர்களும், மோட்டார் சைக்கிள்களும் இங்கும் அங்கும் இழைந்து கொண்டிருக்கும். சினிமாக்கோட்டகைகளில்கூட அன்றுதான் படங்களை மாற்றிப் போடு வார்கள். ஏனெனில் அன்றுதான் மெர்க்காராவில் வாரச்சந்தை கூடுகிறது. இதை அனுசரித்தே சுற்றியுள்ள தேயிலை, ஏலம், காப்பித் தோட்டங்களுக்கும் விடுமுறை விடப்பட்டிருக்கிறது. தொழிலாளிகளானாலும் சரி, முதலாளிகளானாலும் சரி வெள்ளிக்கிழமை தான் மெர்க்காராவுக்கு வரமுடியும். மற்ற நாட்களில் எல்லோரும் அவரவர் தோட்டங்களில்தான் இருப்பார்கள்.

மற்ற முதலாளிகளைப்போலத்தான் சில்வர் ஸ்டார் எஸ் டெட் முதலாளி சடையப்பரும் வெள்ளிக்கிழமை தோறும் மெர்க்காராவுக்குப் போவார். ஒரு வாரத்திற்கு வேண்டிய சாமான்களை வாங்கிக் கொண்டு வருவார். அவரிடம் ஒரு அம்பாசிடர்கார், ஒரு ஜிப், ஒரு டிராக்டர், இரண்டு வண்டிகள் இருந்தன. சுவையாகச் சமைப்பதற்காக செட்டி நாட்டிலிருந்து ஒரு சமையல்காரரைக் கொண்டுபோய் வைத்திருந்தார்.

மூன்று கணக்குப் பிள்ளைகள், நான்கு மேஸ்திரிகள்—இன்னும் சில நபர்கள்—இவர்களுக்கு மத்தியில் ‘ராதா அம்மா’ என்று அன்போடும் பரிவோடும் அழைக்கப்படும் ஒரு இளம் பெண்—இவர்கள்தான் சில்வர் ஸ்டார் எஸ்டெட்டில் பிரஜைகள்.

“ராதா!”

“சார்!”

“விடிந்தால் வெள்ளிக்கிழமை. சாமான் சிட்டைகளைல் லாம் தயாராகிவிட்டதா?” சடையப்பர் இராமஞதபுரம் ஜில் லாவைச் சேர்ந்தவராதலால் செட்டி நாட்டு பாணியிலேயே பேசவார்.

“காய் கறிச்சிட்டை, சமையல் சாமான்கள் சிட்டை எல்லாம் தயாராகிவிட்டது. பெட்ரோல் விஷயம் டிரைவரைத் தான் கேட்கணும். அவன் சித்தாப்பூருக்குப் போயிருக்கிறான் வந்ததும்கேட்டுக் கொள்கிடுறன்”.

ராதாவின் பதிலிலிருந்து யாரும் அவளைப் பற்றிப் புரிந்து கொள்ள முடியாது. அவள் யார்? அந்த எஸ்டெட்டில் அவளுக்கு என்ன பொறுப்பு? அவளுக்கும் சடையப்பருக்கும் என்ன சம்பந்தம்? விருந்தாளிகளுக்கும், வேற்று மனிதர்களுக்கும் இது ஒரு புதிர்தான். சரி; அங்கே வேலை பார்ப்பவர்களுக்குத் தான் ஏதாவது தெளிவாகத் தெரியுமா? சாமான்கள் வாங்குவதற்குத் தோட்டக்காரர்கள் எப்படி மெர்க்காராவுக்குப் போய்த்தான் தீரவேண்டுமோ அதைப்போலத்தான் சில்வர் ஸ்டார் எஸ்

கேட்டில் எதுவேண்டுமானாலும் ராதாவைத்தான் கேட்க வேண்டும்.

ஆம்; ராதா, சிலவர்ஸ்டார் எஸ்டேட்டில் ஒரு நடமாடும் மெர்க்காரா! சமையல்காரன் அரிசிக்காக ராதாவிடம் போய் நிற்பான்; கணக்குப்பிளை வாரச் செலவுக்காக ராதாவிடம் ரொக்கப்பணத்தை எதிர்பார்த்திருப்பார். சிப்பந்திகளின் சம் பளப்பட்டு வாடாவிலிருந்து, கூவிகளின் அன்றாடச் சம்பளம் வரை— எல்லாமே ராதாவின் முன்னிலையில், மேற்பார்வையில் தான் நடந்தன.

ராதா ஒரு யுவதி! ஆனால் அவளுக்குத் திருமணம் ஆகிவிட்டதா, திருமணம் ஆகவில்லையா என்பது ஒருவருக்கும் விளங்காத கேள்விக் குறியாக இருந்தது.

அவளுக்கு அந்த எஸ்டேட்டின் மூலைமுடுக்கெல்லாம் தெரி யும். அந்தப் பங்களாவின் எல்லா விவரங்களையும் அவள் அறி வாள். ஆனால் அவள் உள்ளத்தில் உள்ளதை எவரும் புரிந்து கொள்ள முடியவில்லை. அவள் மனம் மட்டும் — பூமியில் உள்ள புழுதிகளையும், ஆகாயத்திலுள்ள நட்சத்திரங்களையும், மேகத் தின் மழைத்துரிகளையும் சுமந்து கொண்டிருப்பதைப் போல் கனத்துப்போயிருந்தது. இதை மட்டும் அங்குள்ள சிப்பந்தி களால் எப்படியோ புரிந்து கொள்ள முடிந்தது!

மனிதன் — தனிமையில் இருக்கும் போதுதான் தனினைப் பற்றி நினைக்கிறான். அதுவும், கவலைகளால் சூழப்பட்ட மனிதன், அந்தக் கவலைகளைப் பற்றி மறுபரிசிலை செய்வதற்கே அடிக்கடி தனிமையை விரும்புவான். ராதா இந்த வகையைச் சேர்ந்தவள். ஓவ்வொரு கட்டத்திலும் அவள் தனியாத சிந்தனையிலிருந்து தான் வெடுக்கென்று தூங்கி விழித்தவளைப்போல் துள்ளி க்குதித்து வருவாள்.

அவள் அழகு எல்லோரும் அறிந்தது. அவள் குரல் எல்லோரும் கேட்டது; அவள் நடை உடை எல்லோரும் பார்த்தது. ஆனால் அவள் உள்ளம் மட்டும் எவரும் அறியாதது.

ஆழுமாத காலத்திற்குள் அந்தப் பங்களா முழுவதும் நீக்க மற நிறைந்துவிட்ட ராதாவைப்பற்றி அதே பங்களாவில் யாராலும் புரிந்து கொள்ள முடியவில்லை.

ஒரு ஆணின் குணம் நெருங்கிப் பழகினால் சில நாட்களில் தெரிந்து விடுகிறது; ஆனால் ஒரு பெண்ணின் குணம் அப்படியல்ல! அது கடலில் தவற விட்ட கணையாழி மாதிரி! கண்டு பிடிப்பது மிகவும் கஸ்டமான காரியம்.

ராதா பாடத் தெறிந்தவள். அவள் குரல் இனிமையானது. இரவு நேரங்களில் நிலவொளியில் வாசலில் உட்கார்ந்து கொண்டு மெல்லிய குரலில் பாடுவாள், அது சோகமான பாட்டாக இருந்தாலும் இனிமையாக இருக்கும்.

ராதா அந்த எஸ்டேட்டுக்கு வந்த மறு மாதமே, சடையப் பர் அவளுக்கு உதவிக்காக தமிழ்நாட்டிலிருந்து ஒரு வேலைக்காரி யையும் கொண்டு வந்து சேர்த்து வைத்தார். ஏனெனில்-பத்துப்பெண்கள் மத்தியில் ஒரு ஆண் வாழுமுடியும்; ஆனால் பத்து ஆண்கள் மத்தியில் ஒரு பெண் எப்படி வாழுமுடியும்?— என்பதைச் சடையப்பர் உணர்ந்திருந்தார்.

சடையப்பர், தான் மட்டும் வெளியில் போவதாக இருந்தால் ஜீப்பில் போவார். ராதாவையும் அழைத்துக் கொண்டு போவதாக இருந்தால் அம்பாசிடர் காரில் போவார். காரின் முன் சீட்டில் அவர் உட்கார்ந்து கொள்வார். பின் சீட்டில் ராதா உட்கார்ந்து கொள்வாள்.

“ராதா!”

“சார்”

“வந்து ஆழுமாத காலம் ஆகப்போகிறதே! நீ ஒருநாள் சூட சினிமாப் பார்க்கவில்லையே?”

‘அதெல்லாம் மறந்து போச்ச சார்! டிரான்சிஸ்டர் வச்சுப் பாட்டை மட்டும் கேட்கிறேன்!’

“ராதா, வாழ்க்கையில் கவலைகள் தோன்றலாம்; ஆல்ன வாழ்க்கையே விரக்தியாகி விடக்கூடாது. கறியிலே உப்பு கூடிப் போயிட்டா அதைத் தூக்கியா எறிஞ்சிடுகிறோம்! அதிலே கொஞ்சம் புளியைச் சேத்தா அது சரியாப் போகுதுல்ல! அது மாதிரித் தான் வாழ்க்கையும்!”

“மனப்புண், வெட்டுக்காயங்களைவிடக் கொடியது சார். மருந்தோ, மந்திரமோ அதுக்குப் பிரயோசனமில்லே சார்! அதே மனம்தான் சார் அதுக்கு மருந்து! நான் கொஞ்சம் கொஞ்சமா அதை ஆற்றிக்கிட்டு வர்ந்தேன்! வேறே ஒண்ணுமில்லே சார்!”

“எல்லாம் சரியாப்போயிடும். காலம்தான் எல்லாத்துக்கும் மாமருந்து. எனக்கு இவ்வளவு சொத்து இருந்தாலும், எனக் கென்று சில கவலைகள் இருக்கே! அதுக்காக நான் சாப்பிடாமல் இருக்கேனு? சிரிக்காமல் இருக்கேனு? கணக்கு வழக்கைப் பார்க் காமல் இருக்கேனு? விசிறி இல்லாத போது வியர்க்கிற மாதிரி கொஞ்ச நேரம் கவலைப்படுவேன். நீயும் அப்படித்தான் இருக்கணும்! என்ன நான் சொல்றது?”

“நீங்க சொல்றது எதையும் நான் தட்றது இல்லை சார்!”

சடையப்பர் ராதாவைக் கூட்டிக் கொண்டு போகும் போதெல்லாம் இப்படிப்பேசுவதுண்டு. ராதா எதையும் தட்டிப் பேசமாட்டாள். பெரிய அதிகாரியிடம் பேசும்போது ‘சார்’ என்று மட்டும் பதில் கூறும் சின்ன அதிகாரியைப்போல் மறு வார் த்தைக்கு எதிர் வார்த்தை பேசமாட்டாள்.

“ராதா!”

“சார்!”

“உன்னைப்பற்றி நமது எஸ்டேட்டில் என்ன நினைக்கிறார்கள்?”

“நான் அதைப்பற்றி யோசிக்கவே இல்லை சார்!”

“நான் கேட்பது வேறு! நீ நினைத்துக்கொண்டு பதில்

சொல்லுவது வேறு! உன்னை வேலைக்காரி என்று நினைக்கிறார் களா அல்லது உறவுக்காரப்பெண் என்று நினைக்கிறார்களா என்று கேட்கிறேன்”.

“ராதா அம்மா என்று தான் நினைக்கிறார்கள். சில நேரங்களில் மரியாதையாக ‘அம்மா!’ என்று அழைக்கிறார்கள். இதில் நான் யோசிப்பதற்கு என்ன இருக்கிறது சார்!”

“நான் ஒரு முடிவுக்கு வந்திருக்கிறேன். இனிமேல் யாராவது உன்னைப்பற்றிக் கேட்டால் நீ தான் என் செக்ரட்டரி என்று சொல்லி விடுவது என்று தீர்மானித்து விட்டேன்.”

“ரொம்ப மகிழ்ச்சி சார்! சிலவர் ஸ்டார் எஸ்டேட்டுக்கு செக்ரட்டரியாக வருவதென்றால் நான் பாக்கியசாலிதான்!”

“பின்னே என்னம்மா! ஓன் று ம் படிக்காதவனெல்லாம் பழக்கத்துறையே மானேஜர், காஷியர்னு இங்கு சொல்லிக் கொண்டு திரியும் போது, பி. ஏ. படிச்ச ஒரு பொண்ணு எனக்கு செக்ரட்டரியா வர்த்து என்ன தப்பு?”

“நான் பி. ஏ. படிச்சவங்கிறதை நீங்கதான் அங்கீரிச்சிருக்கிங்க சார்! எனக்கு, என் படிப்பு, நான் படிச்ச அந்தக் கல்லூரி வாழ்க்கை — இதையெல்லாம் நெனைச்சா ஒரு கெட்ட சொப்பனம் மாதிரித் தெரியுது சார்!”

“சொப்பனம்கிறது தூங்கும் போது நடக்கிற உலகம். அது சில ரூக்குப் படிப்பினையாகக்கூட அமைஞ்சுடலாம். ஆனால் உனக்கு நெலு உலகமே சொப்பனமாக இருக்குதுங்றேயே! அது தப்பம்மா!”

‘கரெக்ட் சார்! பழைய நினைவுகள் என்னை அப்படி நெனைக்க வைக்கிறதே! தவறு எனக்கிற காரியங்களையும் மனிதர்கள் சில வேலைகளில் திரும்பத் திரும்பச் செய்கிறார்களே! அது மாதிரி தான் நானும்!’

“அதுஞ்சேதான் நான் சொல்லேன் — அடிக்கடி பழைய விஷயத்துக்குப் போகக் கூடாது; அதுவும் கெட்ட விஷயங்களை நென்செய்க்கூடாது!”

ராதாவுக்கும், சடையப்பருக்கும் இப்படி அடிக்கடி உரையாடல் ஏற்படுவதுண்டு.

அன்று சடையப்பருக்கு அவருடைய மருமகனிடமிருந்து ஒரு தந்தி வந்திருந்தது.

சடையப்பர் தந்தியைப் பிரித்துப் பார்த்தார். அவர் எதிர் பார்க்கவில்லை — அவரது மருமகன் ஆனந்தன் மனைவியோடு எஸ்டேட்டுக்குப் புறப்பட்டு வருவதாக அதில் கண்டிருந்தது. ஆனந்தன் குடகிற்கு வந்ததே இல்லை. இப்போதுதான் முதன் முறையாக வரப்போகிறான். திருமணத்திற்குப் பிறகு சடையப்பர் மகள் கீதாவும் தோட்டத்திற்கு வரப்போவது இதுதான் முதல் தடவை.

சடையப்பர் தந்தியைப் படித்ததும் மகனும், மருமகனும் மறுநாளே வரப்போவதை அறிந்து பரபரப்படைந்தார். கணக்குப்பிள்ளையைக் கூப்பிட்டார்; சமையல்காரனைக் கூவி அழைத்தார். மேல் திரிவிவந்தான். எல்லோரிடமும் சடையப்பர் நாளைக்கு மாப்பிள்ளை குடும்பத்தோடு வருகிறாம்’ என்று திரும்பத் திரும்பச் சொன்னார். மகள் மீதும், மருமகன் மீதும் அவ்வளவு பிரியம்! சடையப்பருக்கு ஏற்பட்ட மகிழ்ச்சியில் அன்று இரவு அவர் சரியாகத் தூங்கவே இல்லை.

“ராதா!”

“சார்!”

“என் மகனும், என் மருமகனும் வரப்போகிறார்கள்”

“ரொம்ப மகிழ்ச்சி சார்! கீதாவை இப்போதுதான் முதல் முறையாகப் பார்க்கப்போகிறேன் சார்?”

“ஏன், அவள் படத்தைப் பார்த்திருப்பியே! நம்முடைய ஹாலில் இருக்கிறதல்லவா!”

“ஆமாம் சார்! ஆனால் தம்பதிகளாகப் பார்ப்பது மகிழ்ச்சி இல்லையா சார்!”

“ராதா, உனக்கும் நன்றாகப் பொழுதுபோகும்!” கீதா மிகவும் நல்லவள். மாப்பிள்ளையும் அப்படித்தான். அவரும் பி. ஏ. படித்திருக்கிறார்; பெரிய பணக்காரர் வீட்டுக்கு ஒரே பிள்ளை! கீதாவும் ஒரே பெண். இரண்டு பேரும் தான் வீட்டிலே எல ! அதனாலே குடும்பத்திலே குறைச்சல் இல்லை; சொத்தோடு சொத்துச் சேந்தாச்சு! இல்லையா ராதா!”

“கரெக்ட் சார்! வில்லன் இல்லாத நாவல் மாதிரி நிம்மதியாகப் போயிடும்”

“என்ன ராதா சொல்லும்?”

மாப்பிள்ளைக்குத் தம்பி அல்லது அண்ணன், பெண்ணுக்கு நாத்தனுர் — இவர்களெல்லாம் இருந்தால் தானே சார் பிரச்சினையே வருகிறது என்கிறேன்!”

“உண்மைதான் ராதா! எனக்கு அதில் அதிகமான அனுபவம் உண்டு!”

“உங்களுக்கு என்ன சார் அப்படி அனுபவம்?”

வாழ்க்கை என்பது கல்யாணத்தோட முடிஞ்சு போற சினியா இல்லை ராதா. காதல் கல்யாணம் ஆனாலும் சரி, சம்பிரதாயக் கல்யாணம் ஆனாலும் சரி, தாலி கட்டியதற்குப் பிறகு தானே யுத்தமே தொடங்குது! மன மாலைகளெல்லாம் வெற்றி மாலைகளாகி விடுமா என்ன? இன்னம் சிலருக்கு கல்யாணமான மறுநாளே குருகேஷ்ட்திரம் தொடங்கி விடுகிறதே!”

“சார்!”

“என்ன ராதா!

“ஒன்னுமில்லே சார். உங்க முன்னுரை குடும்ப வாழ்க்கைக்கே ஒரு அபாய அறிவிப்பு மாதிரி இருக்கே சார்!”

“உனக்குத் தெரியஞ்சுமிகிறத்துக்காகத் தான் இதெல்லாம் சொல்கிறேன் நீ இனிமேல் தான் வாழப்போரே அதுனாலே சொல்கிறேன்”.

“வேண்டாம் சார்! எனக்குப் பயமா இருக்கு சார்!”

“பயம் அவசியம் தான்! அதுக்காக எல்லாத்துக்கும் பயப் படக்கூடாது ராதா! சில பெண்கள் பயத்துக்கும் மரியாதைக்கும் வித்தியாசம் தெரியாமல் அழிஞ்சபோயிருக்காங்க; பயம்கிறது கோழைத்தனம். மரியாதைங்கிறது பெருந்தன்மை!”

“சார் மெர்க்காராவுக்குப் போயி சாமான்கள் வாங்கவேண்டாமா? என்று குறுக்கிட்டுப் பேச்சை நிறுத்த முற்பட்டாள் ராதா.

“போகத்தான் வேணும்! ஆனால் இன்னக்கி என் மனம் சரி யில்லேம்மா! எங்கோ போய்ட்டேன். கீதாவர்றுன்னு தெரிஞ்ச உடனே என்மனம் பழைய காலத்துக்குப்போயிருச்சு”.

“நீங்க தானே சார் சொன்னீங்க பழைய விஷயங்களுக்குப் போகக் கூடாதுன்னு!”

“சொன்னேன்; சொன்னபடியா மனிதன் நடக்கிறான்?”

“எதையோ நினைக்கிறீங்க. ஆனால் சொல்லமுடியாமெ முழிக்கிறீங்க சார்?”.

“என்னைப் பெற்றவள் இருந்தாளே- என் தாய், அப்ப நான் இப்படியா வாழ்ந்தேன். தினசரி வீட்டில் போராட்டம் தான். குப்பைக் கூளங்கள் நிறைந்த வீடு; கூந்தலுக்குக்கூட எண்ணை யில்லாநிலை; சாக்குப் பைகளைவிட கறுத்துப்போன எங்கள் உடைகள்; கரிப்பிடித்த பாத்திரங்கள்; மன் வெடித்த அடுப்பு;

சாம்பல் பூத்த தரை — இப்படித்தான் அந்தக் காலத்தில் எங்கள் வீடு இருக்கும்.

“என்னைப் பிடித்த அதிர்ஷ்டம் நான் இந்த எஸ்டேட் முதலாளிக்குச் சுவீகார புத்திரனாக வந்தேன். இவருக்கு புத்திரபாக்கியம் இல்லாதிருந்தது. தத்தாக வந்ததும் குலமுறைப்படி என் பெயர் என் சொந்தப்பெயர் எல்லாம் மாறின. என் பெற்றேர் களின் பெயர்களும் மாறின. என் வீடு, வாசல், ஊர் எல்லாமே மாறிவிட்டன, நான் புதுப் பிறவியாகிவிட்டேன்.

“சுவிகாரம் வந்த மறுமாதமே எனக்குத் திருமணம் நடந்தது. நல்ல சம்பந்தம்தான். எனக்கு வாய்த்த மனைவியும் நல்லவள் தான்; பெயர் மரகதவல்லி — தமிழ் நாட்டிலுள்ள செட்டி நாட்டில் அழகாபுரி எங்கள் ஊர். நான் பிறந்தது பிள்ளையார் பட்டி என்றாலும் சுவிகாரம் போன ஊர்தான் இப்போது எனது சொந்த ஊர்.

“திருமணமான மறு வருஷமே கீதா பிறந்து விட்டாள். கீதாவின் மேல் நாங்கள் உயிரையே வைத்திருந்தோம். ஆனால் கீதாவின் தாயார்...?”

“அவுங்களுக்கு என்ன ஆச்ச சார்?”

“இருமலில் தொடங்கி காசமாக முற்றி மரண த்தி ஸ்கொண்டு போய் விட்டுவிட்டது ராதா!”

“அப்பறம் சார்?”

“எனக்கு இருபது வயதிலே கல்யாணம். இருபத்தோராவது வயதிலே கீதா பிறந்தாள். இருபத்திநான்காவது வயதில் நான் என் மனைவியைப் பறிகொடுத்தேன். எனக்கு இப்போது வயது நாற்பத்திரெண்டாகிறது!” என்றார் சடையப்பர். அவர் குரலில் ஏக்கம் ததும்பி நின்றது.

“ஏன் சார் இரண்டாவது மணம் புரிந்து கொள்ளவில்லை?”

“சுரியான கேள்விதான்! எத்தனையோ சந்தர்ப்பங்கள் வந்து

தன் கீதாவின் மீது உள்ள தணியாத பாசத்தினால் எல்லாமே தள்ளிக்கொண்டு போய் விட்டன.

“ராதா, என் மனத்தில் ஒரு ஆழமான கருத்து தழும்பாகிக் கிடக்கிறது. ஒரே நேரத்தில் இரண்டு மனைவிகளை வைத்திருப்பவனைக்கூட இந்த உலகம் மதிக்கிறது; ஆனால் முதல் மனைவியை இழந்து இரண்டாம் கல்யாணம் செய்து கொண்டவனை இந்த உலகம் முக்கால் மனிதனுக்கத்தான் மதிக்கிறது. இப்படி ஒரு தாழ் வான எண்ணம் எனக்கு!”

“நீங்க நினைக்கிறது தப்பு சார்! நீங்க அப்பவே இரண்டா வது கல்யாணம் செய்துக்கிட்டிருக்கணும் சார்!”

“சரி; ராதா, எந்த ஒரு காரியத்துக்கும் ஆசை மட்டும் முக்கியமல்ல; சூழ்நிலைகளும் ஒத்து வரணுமில்லையா! கீதா கைப்பிள்ளை. அந்த நேரத்தில் திருமணம் செய்துக்கிட்டா கீதாவின் தாய் வீட்டுச் சொந்தமே அறுந்து போயிடுமே!”

இன்னேரு காரணம் — இரண்டாவது கல்யாணம்ன, நல்ல பெண் அமையிறது ரொம்பவும் கஷ்டம். காலையில் தயாரித்த வியாபாரமாகாத பொருள் அந்திக் கடைக்கு வருகிற மாதிரி கூண், குருடுகள் வந்து வாய்க்கும்- இப்படிப் பல பிரச்சினைகள்!”

“.....”

“ராதா, இன்னக்கி நான் ரொம்ப நேரம் உங்கிட்டே பேசிட்டேன். அதுவும் பல விஷயங்களைப் பேசிட்டேன் இல்லையா!”

“அதுனுலே ஒண்ணும் தப்பில்லே சார், உங்க செக்ரெட்டி கிட்டேதானே பேசியிருக்கிங்க! ஏன் சார், கீதாவுக்கு என்ன வயசு?”

“இருபதுக்குள்ளேதான் இருக்கும். எங்க ஜாதியிலே இருபதுக்குள்ளே பொண்ணுக்குக் கல்யாணம் பண்ணேட்டா பலவிதமாகப் பேச ஆரம்பிச்சிடுவாங்களே?”

“என்னைக்காட்டி ஒம் இரண்டு வயது இளமை! அப்ப நான் கிதான்னு சூப்பிட்டா தப்பில்லையே!”

“இதிலென்ன தப்பு! தாராளமாகக்கூப்பிடு! மாப்பிள்ளைக்கு கிதாவைவிட இரண்டு வயது சூட. உத்தியோகம் பார்க்க வேண டிய அவசியம் இல்லை; பெரிய பணக்காரர். கிதாவைப் பொறுத் தவரை இனிக் கவலைஇல்லை”.

“ஏன் சார் நீங்க ஏன் இப்படிச் செய்திருக்கக் கூடாது?”

“எப்படி?”

“மருமகனையே இங்கே கொண்டுவெந்து வச்சிக்கிட்டா எப்படி இருக்கும்? கிதாவையும் அடிக்கடி பார்த்துக் கிட்டமாதிரி இருக்கும்; உங்களுக்கும் ஒரு மனச்சாந்தி. மாப்பிள்ளையும் எஸ்டேட் வேலையைப்பழகிக் கொள்வாரே?”

“எனக்கு அப்படி ஒரு திட்டமும் உண்டு ராதா! எதற்கும் நேரம், காலம் என்று இருக்கே!”

“இந்த முறை அதை ‘டிசைட்’ பண்ணிட்டாப் போகுது!”

“மாப்பிள்ளையின் நோக்கம் அறிந்துதான் அதைப்பேசனும். எடுத்த எடுப்பிலே பேசிட்டா காரியம் கெட்டுப் போனாலும் போயிடுமே!”

“எல்லாவற்றையும் கிதா மூலமே பேசிட்டாப் போகுது! கிதா சொல்றதை அவர் தட்ட மாட்டார் அல்லவா?”

“தட்டவே மாட்டார். கிதாவின் தாயாரிடத்தில் நான் எப்படியோ, அப்படித்தான் என் மாப்பிள்ளையும். குடும்பத்துக்கு அது அவசியம் ராதா! புருஷனுக்குள் மனைவி அடக்கமானவள் என் கிறுர்கள். மனைவி சொல்றதையும் புருஷன் கேட்டால் தான் அது உண்மையாகும்! மனைவியை வெறும் சமையல் காரியின்னு நெனைச்சாச்சன்னு மனத்திலே ஏதாவது புகுந்து கொள்ளும். நம் கோட்டைக்குள்ளே எதிரியின் ஆள் ஒருவன் நுழைந்து

விட்டாலே போச்சு! படிப்படியாக நாம் கோட்டையை இழந்து விடவேண்டியது தான். அது மாதிரிதான் மனை வி யி ன் உள்ளமும்!”

“சார், நீங்க ரொம்பவும் உயர்ந்தவங்க சார்! கொஞ்ச நாள் தான் நீங்க மனைவியோடு வாழ்ந்தீங்க! அந்தக் காலத்திற்குள்ளே ஒரு பெண்ணின் மனத்தை நல்லா அறிஞ்சு வச்சிருக்கிங்களே சார்!”

“நல்ல மனைவி கிடைச்சா, புருஷன் எல்லாத்தையும் தெரிஞ்சுக்குவான். மனைவியே எதிரியானவளா அமஞ்சிட்டா வாழ்க்கையே சூன்யமாப் போயிடும்!”

“அமைறதுன்னு என்ன சார்! கடவுளாப்பார்த்து ஏற்பாடு செய்யிறதா?”

“அப்படியில்லை! முன்பின் தெரியாத பொண்ணைத்தான் கல்யாணம் பண்றாங்க. மனப்பொருத்தம் சரியாகப்போனால் அமஞ்ச மாதிரிதான்!”

“சரி, பார்த்து, விரும்பி, கல்யாணம் பண்ணிக்கிட்டவங்க கூடப் பாதியிலே பிரிஞ்சிராங்களே!”

“அது அதுங்க தலையெழுத்து! உதாரணத்துக்கு எடுத்துக்க? ஜாதகப் பொருத்தம் பார்த்துத்தான் கல்யாணம் பண்றாங்க! எனக்கும் அப்படித்தான் பண்ணுவேங்க! நான் எப்படி அவளைப் பறி கொடுத்தேன். இதுதாம்மா விதி!”

“விதியை நான் ஓப்புக்கொள்ள மாட்டேன் சார். முடிவு களையெல்லாம் விதியின்னு சொல்றதை நான் ஏத்துக்கிட மாட்டேன். இப்ப நீங்க இருக்கிறதை உங்க ‘விதி’ங்கிறீங்க! நீங்களே இன்னொரு கல்யாணம் பண்ணிக்கிட்டா அதுவும் விதியா?”

“ஆமாம், என் விதிதான்!”

“அப்படின்னு முதலில் சொன்ன விதி என்ன ஆச்சு? ஒரு மனிதனுக்கு இரண்டு விதிகள் இருக்க முடியுமா?”

“அடேயப்பா! ராதா, நீ இப்படிப் பேசவாய்னாலும் நான் நெனைக்கவே இல்லை!”

“நான், பி. ஏ. யிலே தத்துவம் படிச்சவள் சார்!”

“உன்னை ஈரோடு ஐங்ஷனிலே பார்த்ததுக்கும் இன்னக்கிப் பார்க்கிறதுக்கும் சம்பந்தமே இல்லாதது மாதிரி இருக்கு!”

“அது கவலை சார்! மருந்து சாப்பிட்டால் கூட மெலிய முடி யாதவர்கள் கவலைப்பட்டால் மெலிந்து விடுவார்கள் என்பதற்கு நானே ஒரு உதாரணம் சார்.”

இருவரும் பேசிக்கொண்டிருக்கும்போது மேல்திரி ஓடிவந்து ‘கீதா அம்மாவும், மாப்பிள்ளை ஆனந்தும் வந்து விட்டதாக’ சொன்னான். சடையப்பர் வே க ம ா க எழுந்து வாசலுக்குப் போனார். ராதா மனதில் ஏதோ தீர்மானித்தவளாய் உள்வாசலி வேயே நின்று கொண்டு வரவேற்கத் தயாரானான்.

பெரிய காரில் ஆனந்தும், கீதாவும் வந்து இறங்கினார்கள். சடையப்பர் மகளை அனைத்து வரவேற்றிருப். கீதாவும் ஆனந்தும் உள்ளே வந்தார்கள்.

“வணக்கம்” இருகரம்கூப்பி ராதா அவர்களை வரவேற்றிறள்.

ராதாவைக் கூர்ந்து கவனித்த ஆனந்தன் திடுக்கிட்டுப் போனான்!

“என் பெயர் ராதா! சிலவர் ஸ்டார் எஸ்டேட்டின் செக், ரெட்டி!” என்றான்!

ஆனந்தின் முகத்தில் இருள் படர்ந்தது. அவன் நடையின் கம்பீரம் குன்றிப்போனது.

“இவள் வேறு பெண்ணை இருப்பானோ? இல்லே, கீதாதான் பெயரை மாற்றிக்கொண்டு ராதா என்கிறானா?” — இந்தக் குழப்பத்திலே ஆனந்தன் உள்ளே நுழைந்தான்.

கீதா வருகிறீர்கள்

செத்தபின் பிறக்காதே
 செத்தபின் பிறந்தால்
 பசுவாகப் பிறக்காதே
 பசுவாகப் பிறந்தால்
 பாவியான பெண்கள்
 பாலுக்கு ஆசைப்பட்டு
 பால் கறந்து விடுவார்கள்.
 ஏருதுவாகப் பிறந்தால்
 சண்டாளப் புலியர்கள்
 உழுதழுத்துக் கொள்வார்கள்.
 ஆடாகப் பிறந்தால்
 பத்ரகாளி தேவிக்கு
 ஆடறுத்துக் கொல்லுவார்கள்.
 செத்தபின் பிறக்காதே
 ஆகையால் நீங்களோ
 வாடாமல் வதங்காமல்
 வைகுண்ட நகரத்தில்
 மனம்குளிர வாழ்ரோ!

— குடகர் பாட்டு.

அது ஒரு எக்ஸ்டென்ஷன் ஏரியா. அதை எல்லோரும் புதுப் பட்டணம் என்று பட்டப்பெயரிட்டு அழைக்கத் தொடங்கி அந்தப் பெயரே பிற்காலத்தில் ஊர்ஜிதமாகிவிட்டது.

புதுப் பட்டணம், சாக்லெட் மிட்டாயைப்போல் சமசதுர மானது. குறுக்கும், நெடுக்குமாக தெருக்கள் ஒன்றை ஒன்று சந்தித்துக் கொள்கின்றன. புரியும் படியாகச் சொல்வதானால் பெங்களுரைப் போல் புதுப்பட்டணத்தில் பல சர்க்கிள்கள் உண்டு. மதுரை மாநகரில் தெருக்களுக்கு மாதங்களின் பெயர்கள் இருப்பதைப்போல் இந்தப் புதுப் பட்டணத்தில் தெருக்களுக்கெல்லாம் தேசியத் தலைவர்களின் பெயர்களே சூட்டப் பட்டிருந்தன. தமிழ்நாட்டுக்கே உரித்தான் தாழ்வான புத்தியின்

படி எவ்வாது தீருக்களுக்கும் வட நாட்டுத் தலைவர்களின் பெயர்களே வைக்கப்பட்டிருந்தன. ஜவகர் சாலை, திலகர் சாலை, போல் மைதானம், ஆசாத் பூங்கா — இப்படித்தான் அந்தப் பெயர்கள் இருந்தன.

புதுப்பட்டணத்தின் வளர்ச்சியையும் கவர்ச்சியையும் கேள் விப்பட்ட பாண்டிச்சேரி இறிஸ்துவ மிஷனீச் சேர்ந்தவர்கள் குழந்தைகளுக்கான ஒரு ஆங்கிலத் தொடக்கப்பள்ளியை புதுப் பட்டணத்தில் தொடங்கினார்கள். அந்தப் பள்ளிக்கு ‘அருள் மலர் கான்வெண்ட’ என்று பெயர் வைக்கப்பட்டிருந்தது. தொடக்கத்தில் இரண்டு சிஸ்டர்கள் தான் அங்கு ஆசிரியை களாக வந்தார்கள். அவர்களது கண்டிப்பான நிர்வாகத் திற மையாலும், கனிவான உபசரணைகளாலும் அருள் மலர் கான் வெண்ட புதுப்பட்டணத்து மாவினைவாசிகளை வெகு எளிதில், மிகவிரைவில் கவர்ந்து இழுத்துக்கொண்டது.

வீட்டுக்கொரு பிள்ளை விகிதம் அந்தப்பள்ளி சுவீகரிக்கத் தொடங்கியது. தாங்கள் குடியிருக்கும் புதுப்பட்டணத்திற்கு மரியாதையும் மதிப்பும் உயரவேண்டும் என்பதற்காக செல்வந் தர்கள் அனைவரும் அருள் மலர் கான்வெண்ட்டை கார்த்திகை மாதத்துக் கழனியைப் போல் கண்காணிக்கத் தலைப்பட்டனர்.

பொருள்கள் வாங்கிக் கொடுப்பதிலும் ரூபாய் அன்பளிப்பு வழங்குவதிலும் ஒருவருக்கொருவர் பேராட்டி போட்டுக் கொண்டு முன்வந்தார்கள். அமர்ந்து படிப்பதற்கான டெஸ்க் முதல் அறிவைப் பெருக்கிக் கொள்வதற்கான அமெரிக்கன் என்சைக்ளோபீடியா வூரை இலவசமாகவே வந்து குவிந்தன. சிஸ்டர்களுக்கு அளவில்லாத மகிழ்ச்சி.

“கார்த்தர் தான் எங்களுக்கு இவைகளைச் செய்கிறார்; இல்லாவிட்டால் நாங்கள் விமான நிலையத்திற்குப் பக்கத்திலே தான் கான்வெண்ட அமைப்பதாக இருந்தோம்” என்று அடிக்கடி அவர்கள் மனதுக்குள்ளேயே ‘ஸ்தோத்திரம்’ செய்து கொண்டிருந்தார்கள்.

பிள்ளைகள் பெருகிவிட்டன. இரண்டு சிஸ்டர்கள் பள்ளிக்

கூடத்தை நடத்தமுடியவில்லை. மறுவருடமே பாண்டிச்சேரி மேற்றுணியார் அருள் மலர் கான்வெண்ட்டுக்கு ஒரு மதரையும் நியமித்து இரண்டு ஆசிரியைகளையும் அமர்த்திக்கொள்ள ஆணை பிறப்பித்துவிட்டார்கள்.

அருள் மலர் கான்வெண்ட்டின் மகிழை புதுப்பட்டனம் மட்டுமின்றி, தாய்ப் பட்டனமான மதுரை மாநகரிலும் பர விடத் தொடங்கியது. நகரி லுள்ள பெருந்தனக்காரர்கள் அவர்கள் குழந்தைகளைக் கார்களிலும் ரிக்ஷாக்களிலும் புதுப் பட்டனம் கான்வெண்ட்டுக்கு அனுப்பத் தொடங்கினர்.

கான்வெண்ட்டுக்கு இப்போது புதிய கட்டிடம் வந்துவிடது. மதரும் சிஸ்டர்களும் தங்குவதற்குத் தனியாக குவார்ட்டர்க்கு கட்டியாகி விட்டது. குழந்தைகளை வீடு தேடிப்போய்க் கூட்டிக்கொண்டு போய் விடுவதற்கும் கூட்டிவருவதற்கும் புதிய ஹசல் வேண் ஒன்றும் வாங்கிவிட்டார்கள். புண்ணிய காரியத் திற்காகத் தொடங்கப்பட்ட அந்த கான்வெண்ட் ஒரு பெரிய வாணிப ஸ்தாபனம் போல் தானாக வளர்ந்துவிட்டது. சாப்பிட வேண்டிய நேரத்தில் சாப்பிடாமல் இருந்துவிட்டால், சாப்பிடக் கூடாததைச் சாப்பிட்டது போல் உடல் நலம் கெட்டு விடும் என்று உணர்த்தும் டாக்டரைப்போல் மதரும், சிஸ்டர் களும் மிகுந்த கவன த்துடன் போதனை செய்து வந்தார்கள். அருள்மலர் கான்வெண்ட்டின் வெற்றிக்கு அது அமைந்த இடம் மட்டும் காரணம் அல்ல; செல்வந்தர்களின் அரவணைப்பு மட்டும் காரணமல்ல; அதன் நிர்வாகத் திறமையும் ஒரு முக்கிய காரணம்.

கான்வெண்ட்டுக்கு இப்போது ஒரு மிஸ் வந்திருக்கிறார், அவள், ஒரு ஓய்வு பெற்ற ஆசிரியரின் மகள். அவளுடைய குளிர்ச்சியான தோற்றமும், அவள் குடும்பத்தின் ஏழ்மை நிலை யும்தான் அவளை கான்வெண்ட்டில் ஒரு மிஸ் ஆவதற்கு வழி வகுத்துக்கொடுத்தன.

மிஸ் மஞ்சளா !

இதுதான் அவள் பெயர். ஆங்கிலம் சரளமாகப் பேச வாள். அவளும் ஒரு கான்வெண்ட்டில் படித்தவள் தானே !

அவள் அந்தக் கான்வெண்டில் மில் ஆனதும், மதர் சுப்பி ரியர் அவருக்கு ஒரு உத்தரவு போட்டார்கள் — மஞ்சளா, இனிமேல் வீட்டுக்குப்போக முடியாது. மதரோடும் சிஸ்டர்க் கோடும் குவார்ட்டர்சில் தான் தங்கவேண்டும்.— இதுதான் மதர் கொடுத்த உத்தரவின் சாரம்.

இந்த உத்தரவு, மஞ்சளாவுக்கு ஒரு வகையில் மனதுக்கு இதமாகத்தான் தெரிந்தது. வேளா வேளைக்கு உணவு; கட்டுப் பாடான வாழ்க்கை, பிறரிடம் அன்போடு பழக வேண்டும்; பேச வேண்டும் என்ற மனப் பயிற்சி; இவைகளுக்கெல்லாம் மேலாக மலர்களைப் போன்ற பிள்ளைகளுக்கு எழுத்து அறிவிக்கும் புனிதத்தொழில்—இந்தக் காரணங்கள் அவளை குவார்ட்டர்சில் வாழ்க்கை நடத்துவதற்கு உற்சாகத்தை வழங்கின.

மஞ்சளா பி. ஏ. படித்தவள், வாடாத மலரைப்போல் எப் போதும் அவள் முகம் மலர்ச்சியாக இருக்கும். அவள் கருப்பு மல்ல, வெரிப்பான சிவப்புமல்ல; மான் நிறம். ஆண்களைப் போல் உயரமானவருமல்ல; சில பெண்களைப்போல் குள்ள மானவருமல்ல. “அவள் அழகானவள், கவர்ச்சி மிக்கவள்; வசீகரிக்கும் சக்தியுள்ளவள்” என்று பார்ப்பவர்கள் சொல்லும் அளவிற்கு அவள் எடுப்பாக இருந்தாள்.

மஞ்சளா இனிமையாகப் பாடுவாள். குயிலின் குரல் அவருடையது. மஞ்சளா சங்கிதம் பயின்றிருந்தால், அவள் ஒரு இசை வாணியாக இருப்பாள். அவருடைய மென்மையான நடவடிக்கைகளும், இனிமையான குரலும் மதர், சிஸ்டர்கள் மத்தியில் அவருக்கு ஒரு தனி மதிப்பை ஏற்படுத்தியிருந்தன.

“மஞ்சளாவை ஏன் நம் மதத்தில் சேர்த்துவிடக்கூடாது? சேர்த்துவிட்டால் வெகு விரைவில் ‘மதர்’ ஆகிவிடுவாள்” என்று பலமுறை மதரும் சிஸ்டர்களும் பேசிக்கொண்டிருந்ததை மஞ்சளா கேட்டிருக்கிறார்கள்.

“நான் ஏன் மதராக வேண்டும்? வாழ்க்கையில் இளமையிலேயே வெறுப்படைந்தவர்களும், வறுமையால் பாதிக்கப் பட்டவர்களும் காதலில் தோல்வி கண்டவர்களும் தான் மதத்தை மாற்றிக்கொண்டு அடையாளம் தெரியாமல்

வாழ்க்கை நடத்துகிறோர்கள் என்று நான் கேள்விப்பதீடிருக்கிறேன். அதைப் போல் நானும் மாறவேண்டுமா என்ன!— இப்படித்தான் அவள் அந்தக் கண்ணிமாடத்து மதரைப் பற்றியும், சிஸ்டர்களைப் பற்றியும் முடிவு செய்திருந்தாள்.

உலகத்தில் மனித மனத்தின் சில முடிவுகள் எடுத்த எடுப்பில் தோன்றுபவை உண்மையாகி விடுகின்றன; பல முடிவுகள் எடுத்த எடுப்பில் தோன்றுபவை தவறானதாகவே முடிந்திருக்கின்றன. மிஸ் மஞ்சளாவிற்கும் மதர்களைப்பற்றியும் சிஸ்டர்களைப் பற்றியும் எழுந்த எண்ணம், அவளுடைய பருவத்திற்கும், தோற்றத்திற்கும் தொடர்புடையவை.

மாலை நேரங்களில் மஸ்லிகைப் பூவையும், ஒய்வு நேரங்களில் ‘நேயர்விருப்பம்’ கேட்பதற்கு “டிரான்சிஸ்டரை”யும் தேடும் மிஸ் மஞ்சளாவிற்கு எப்படித் துறவு வாழ்க்கை பிடிக்கும்? இந்த ஆசைகளை யெல்லாம் — சுவையான உணவுக்காக ஏம், வறுமையற்ற வாழ்க்கைக்காகவும் தியாகம் செய்துவிட முடியுமா? ஆம்; தியாகமும், ஆசையையும் எதிர் எதிர் திசையில் பிரயாணம் செய்யும் வாகனங்கள், காலம் இடைவெளியை பெருக்குமே தவிர ஒரு போதும் சுருக்காது.

“‘மஞ்சளா!’”

“‘சிஸ்டர்!’”

“இன்று எக்ஸ்கர்ஷன் இருக்கிறது, குழந்தைகளை டவுனுக்குக் கூட்டிக்கொண்டு போய்விட்டுத் திரும்ப வேண்டும்!”

“அப்படியே செய்கிறேன்.”

மஞ்சளாவின் பதிலில் ஒரு கவர்ச்சி இருக்கும். அழகான பெண்களுக்குக் குரலும் இனிமையானதாக அமைந்துவிட்டால் அவர்களின் அழகு தினம் தினம் மெருகு ஏறுவதுபோல் பார்ப்பவர்களுக்குத் தெரிகிறது. அதனால்தான் அருள் மலர் கான் வெண்டில் மிஸ் மஞ்சளா ஒரு தேவதைபோல விளங்கினான்.

ஆனால் அந்த அழகே அவளுக்கு எதிரியாக வரும் என்று அவள் எதிர்பார் த்திருக்க முடியுமா? எதிர்பாராததெல்லாம் நடப்பது தானே வாழ்க்கை! பெண்களுக்குப் பொருமை உண்டு

என்று மஞ்சளா அறிந்ததுதான்! ஆனால், பொன் வேண்டாம், பூ வேண்டாம், பொட்டு வேண்டாம்—என்று பெண்மையின் சின்னங்களையெல்லாம் தியாகம் செய்த சிஸ்டர்களுக்குக்கூட வயிற்றெறரிச்சலும், பொருமையும் இருக்கும் என்று அவள் எப்படி எதிர்பார்க்க முடியும்!

ஒரு நாள் மஞ்சளாவுக்கு பாண்டிச்சேரி மிஷன் மேற்றுணி யாரிடமிருந்து ஒரு உத்தரவு வந்தது. மஞ்சளா, அப்படி ஒரு உத்தரவு வரும் என்று எதிர்பார்க்கவில்லை. அருள்மலர் கான் வெண்டிடில் கிடைத்த ஆசிரியை வேலையை அவள் தற்காலிக மானதாகத்தான் கருதியிருந்தாள். ஆனால் மிஷன் அப்படி நினைக்கவில்லை. அவள் திருமணம் செய்துகொள்ளும் வரை அவளை நிரந்தர ஆசிரியையாக நியமனம் செய்து உடனடியாக அவருக்கு ஒரு மாறுதல் உத்தரவையும் மேற்றுணியார் போட்டிருந்தார். அந்த உத்தரவின்படி மஞ்சளா பாண்டிச்சேரி தலைமை அலுவலகத்தில் பணியாற்றவேண்டும்.

மாறுதல் உத்தரவைப் பெற்றதும் மஞ்சளாவிற்கு மனம் குழப்பியது. திருமணமாகும் வரை மேற்றுணியாரின் உத்தர வுக்குக் கீழ்ப்படிய வேண்டும். இல்லையென்றால் வேலையைவிட்டு விலகிவிட வேண்டுமாம்—இதில் மஞ்சளா ஏதாவது ஒரு முடிவுக்கு வந்தாக வேண்டும்.

“மஞ்சளா!”

“சிஸ்டர்!”

“பாண்டிச்சேரிக்குப் போவதைப் பற்றி முடிவு செய்து விட்டாயா?”

“இன்னும் இல்லை சிஸ்டர். இன்னும் இரண்டு தினங்களில் முடிவு செய்துவிடுவேன். பிறகு என் விருப்பத்தைச் சொல்லுகிறேன்.”

“மஞ்சளா, எங்களுக்கெல்லாம் மேற்றுணியார் உத்தரவு கடவுளின் ஆணை மாதிரி. நீ இன்னும் மதத்தில் சேராததால் உனக்கு அதன் மகிமை தெரியவில்லை. உண்மைதான் மஞ்சளா!

சிஸ்டரின் பேச்சு மஞ்சளாவிற்குப் பிடிக்கவில்லை. ஆனால் அதை அவளால் வெளிக்காட்டிக்கொள்ள முடியவில்லை.

அகத்தின் அழுகு முகத்தில் தெரியும் என்பதெல்லாம் பெண்கள் விஷயத்தில் உண்மையைல்ல. பெண்கள் இமய மலையேயே இதயத்தில் ஒளித்துவைத்துக்கொண்டு சிரித்துக்கொண்டிருக்கும் திறமைசாலிகள். அதே நேரத்தில் மற்றவர்களின் சின்ன விஷயத்திற்குக்கூட அவர்கள் உள்ளத்தில் இடம் கிடைக்காது; அப்படியே வெளியே கக்கி விடுவார்கள். மஞ்சளாவும் அப்படித் தான்.

பைபிள், ஐபமாலை போன்ற மதக்குறிகள் மட்டும் அரசோச் சிக் கொண்டிருந்த குவார்ட்டர்சில் வாழ்ந்து கொண்டு எவ்வளவு பெரிய ரகசியத்தை அடக்கி வைத்துக்கொண்டு வாழ்ந்திருக்கிறார்கள்!

அன்றிரவு மஞ்சளா தூங்கவே இல்லை. ஏனெனில் அவனுடைய எதிர் காலத்தைக் கணித்த இரவு, அந்த இரவு தான். மனிதவாழ்க்கையில் அவர்கள் ஒரேஒரு கணத்தில் தீர்மானிக்கும் முடிவுகள் தான் அவர்களின் எதிர்காலத்தை நிர்ணயிக்கின்றன. நெப்போலியன் காலத்திலிருந்து இன்றுவரை இந்தத் தத்துவம் சிரஞ்சீவியாக இருந்து வருகிறது. மஞ்சளா மட்டும் தப்பமுடியுமா?

அன்று இரவு!

ஆடி முடிந்த நாடகக் கொட்டகையைப்போல் அந்தக் கன்னியர் மாடம் நிசப்தமாக இருந்தது. விடியற்காலம் மலர் இருக்கும் மலர்கள் தங்கள் இதழ்களை விரிக்க நாழிகை பார்த்துக் கொண்டிருந்தன. பூச்செடிகளைப் பனிப் போர்வைகள் அமுக்கிக் கொண்டிருந்தன.

அந்தக் கன்னியர் மாடத்தில் மஞ்சளாவைப்போல் வேலைக் குச்சேர்ந்த தோட்டக்காரன் தேவாசீர்வாதம் லொக்கு லொக்கு என்று இருமிக்கொண்டு கிடந்தான். அவன் ஒரு அரசாங்க அலுவலகத்தில் பிழுன் வேலை பார்த்து ஓய்வு பெற்றவன். சோறு கிடைத்தால் போதும் என்று அருள் மலர் கான்வெண்டிடில்

வேலைக்கு சேர்ந்தான். அவனுக்கு குழந்தை குட்டி மனைவி மக்கள் இல்லை. அவன் சூழ்நிலைகளால் துறவியானவன். கொஞ்சம் படித்திருந்தால் பாதிரியாகக் கூட ஆகி இருப்பான்.

தேவாசீர்வாதம் அதிகம் பேசமாட்டான். பல்சக்கரம் போல பணியாற்றுவான். சோறு போடும் போது சாப்பிடுவான்; பூச் செடிகளுக்குத் தன் ணீர் ஊற்றுவான்; அதிகாலையில் கான் வெண்ட்டைக் கூட்டிப் பெருக்குவான். வேறு விவகாரங்கள் அவனுக்குத் தெரியாது. சுருக்கமர்கச் சொன்னால் பிறவியிலேயே அவன் ஒரு ‘மாதிரி’யானவன்.

மஞ்சளாவின் அறையில் மட்டும் விளக்கு ஏரிந்து கொண்டிருந்தது. ஜனனல் திரைகள் விலகியபடி கிடந்தன.

‘மஞ்சளா!’

மஞ்சளா மதரின் குரல் கேட்டுத் திடுக்கிட்டுப் போனாள்.

‘நமஸ்காரம் மதர்!’

‘இன்னும் ஏன் தூங்காமல் இருக்கிறுய் என்று கேட்டுப் போக வந்தேன்.’

‘என்னை மன்னிக்க வேண்டும் மதர். நான் வேலையை ராஜி ஞமாச் செய்வதாகத் தீர்மானித்து விட்டேன்!’

‘மஞ்சளா!’

‘உண்மைதான் மதர். என்னால் எனது தகப்பஞரை விட்டுப் பிரிந்து போக முடியாது மதர். அவர் வயதானவர்.’

‘உன் மாறுதலுக்காகவா இந்த முடிவை எடுத்தாய்?’

‘இந்த மாறுதல் என் வாழ்க்கைப் பாதையையே தி சை திருப்பி விட்டுவிடுமோ என்ற பயம்தான் மதர் எனது இந்த முடிவுக்குக் காரணம்?’

பிரஞ்சு மொழியைத் தாய் மொழியாகக் கொண்டு, பப்ளி மாஸ் பழத்தைப்போல் தோற்றமளித்துக் கொண்டிருந்த மதருக்கு கோபத்தால் முகம் ரத்தம் சுண்டியது போலாகி விட்டது.

“இந்தியர்கள் மிகவும் மோசமானவர்கள்; அற்ப சகத்திற் காக எதையும் செய்வார்கள்” என்று மனதுக்குள் எண்ணியே வலைப்போல் அறையைவிட்டு வெளியேறி விட்டாள்.

மஞ்சளார் வாழ வேண்டியவள், வாழ நினைப்பவள்; இன்னும் சொல்வதானால் வாழுத் துடிப்பவள். வெள்ளைக் கவுன் அணிந்த சிஸ்டர்களுக்கு மத்தி யில் அவள் வண்ணப்படுதலை அணிந்து வாழ்ந்தது - மல்லிகைத் தோட்டத்தில் ஒரேஒரு ரோஜாச்செடி பூத்திருப்பது போல் இருந்தது.

அழகு — ஒரு சில பெண்களுக்கு அவர்களது வாழ்க்கையை உயர்த்தும் ஏணியாக வந்து விடுகிறது. வேறு சிலருக்கோ அவர்களது உயிர்களைக் குடிக்கும் கேணியாக அமைந்து விடுகிறது.

மதர், அறையை விட்டுப்போன பிறகு மஞ்சளா பயத்தால் நடுங்கினால். ஏனெனில் ஒரு நாளும் மதர் அப்படி நடந்து கொண்டதில்லை. மதர் வருத்தப்பட்டுக் கொண்டு போனார்களா, அல்லது கோபப்பட்டுக்கொண்டு போனார்களா என்று அவர்களுக்கு ஒரே குழப்பம்.

என் அப்படி நினைத்துக் குழப்புகிறீர்கள்? கோபப்பட்டால் ஏதாவது உதவி செய்வார்கள் மதர்; வருத்தப்பட்டால் அவர்கள் மனத்தில் தப்பான அபிப்பிராயம் வேறான்றத் தொடங்கிவிடும் இப்படி நினைத்தாள்மஞ்சளா. தத்துவங்களைத் தெரிந்துகொள்ள புத்தகங்களை விடச் சம்பவங்கள்தான் மனிதர்களுக்கு உதவுகின்றன.

பொழுது விடியப்போகிறது. மாதா கோயில் மணி ‘டணூர்’ டணூர் என்று அடிக்கத் தொடங்கி விட்டது. மதரும், சிஸ்டர் களும் அவர்களது வேணில் கோஷாகுளம் புதுரில் உள்ள மாதா கோயிலுக்குப் புறப்பட்டுப் போய்விட்டார்கள். மஞ்சளா மட்டும் தன்னந் தனிமையாய் குவார்ட்டர்சில் இருந்தாள்.

“மஞ்சு!”

“என்ன தேவு?”

இப்படித்தான் மஞ்சளாவும் தோட்டக்காரத் தேவாசீர் வாதமும் பேசிக் கொள்வார்கள்,

“நீ ஊருக்குப் போகப் போறீயாமே?”

“இல்லை; நான் வீட்டுக்குப் போகப் போறேன் தேவு!”

“அவசரப்படாதே; ஒருவேளை உன்னுடைய மாறுதல் ரத்தானாலும் ஆகலாம்; ராத்திரி பெரியம்மா பேச்சிலே இருந்து தெரியுது மஞ்சு!”

“இப்ப ரத்துப் பண்ணுவாங்க. பிறகு ஒரு நாளைக்கு கோவா வக்குப்போ என்பாங்க! அதுனுலே நிரந்தரமா ஏதாவது முடிவு எடுக்கணும். அது தான் வேலையை விட்டுப்போற முடிவு!”

“அவசரப்பட்டு வேலையை விட்டுடாதே! ரஞ்சிதமான சாப்பாடு; கச்சிதமான படுக்கை வசதி — இதுக்கு மேலே உனக்கு என்ன வேணுமாம்!”

“வாழ்க்கை என்பது வயிற்றிலேயா இருக்குது; மன நிம்மதி யிலே தானே இருக்குது!”

“அப்ப...வசதிகளைவிட, சம்பளத்தைவிட உனக்கு வேறு என்னமோ இருக்குது போலே இருக்கு. இல்லையா மஞ்சு!”

“எனக்கு மட்டுமில்லே! எல்லார் வாழ்க்கையிலும் ஒரு குறிக்கோள் இருக்கும். அது இல்லாட்டா அது என்ன வாழ்க்கை? போடுறதை சாப்பிட்டுட்டு ழுதம் மாதிரி கிடக்கிற அல்சேஷன் நாய்க்கும் மனிதனுக்குமே பிறகு என்ன வித்தியாசம்!”

“அடேயப்பா! ஒரு நாள் கூட நீ இப்படிப் பேசினதில்லையே மஞ்சு! இன்னிக்கி நீ இவ்வளவு பேசிட்டியே!”

“நான் ஒன்றும் வித்தியாசமா பேசிடல்லையே தேவு! எனக்கு இப்ப மனந்திறந்து பேசறதுக்கு உன்னைத் தவிர வேறு யாருமே இல்லை. அதனுலேதான் அள்ளிக்கொட்டினேன். எல்லாருடைய உள்ளத்திலேயும் நல்லதும் உண்டு கெட்டதும் உண்டு. அதை பயன்படுத்துறதைப் பொருத்து இருக்கு. தென்ன மரத்திலே தான் இளநீர் கிடைக்குது! அதே தென்ன மரத்திலேதானே மதியைக் கெடுக்கும் கள்ளும் கிடைக்குது! அது மாதிரிதான் மனிதனின் உள்ளமும்!”

“மஞ்சு! நீ ஏதோ மனம் குழப்பிப்போயிருக்கே! நான் பேசிக்கிட்டேயிருந்தா நீ புலம்பிக்கிட்டே இருப்பே, அதனாலே நானே பேச்சை நிறுத்திக்கிறேன்.”

“இல்லை தேவு, மதரும் சிஸ்டர்களும் திரும்பும் வரை நீ தாராளமாகப் பேசிக்கிட்டேயிருக்கலாம். அல்லது பள்ளிக்கூடம் துவங்குகிற வரைக்கும் பேசலாம். அப்புறம் பாமினி வந்துவிடுவாள். பிறகு எனக்கு ஒரு முடிவு தெரிந்துவிடும்!”

“மஞ்சு! எந்தப் பாமினி.”

“அதுதான் நம்ம ஸ்கூலிலே எல். கே. ஜி. படிக்குதே ஒரு பொண்ணு. தினசரி ஒரு பச்சைக் காரிலே வரும்ல; அந்தக் குழந்தையைத்தான் சொல்லுறேன்!”

“அது யாரு மஞ்சு? பெரிய பணக்கார வீட்டுக் குழந்தையோ?”

“இல்லை; எல்லோரும் அப்படித்தான் நினைத்துக் கொண்டிருக்கிறார்கள். அது சாதாரண வீட்டுக் குழந்தை. அந்தக் குழந்தையின் வீட்டுக்குப் பக்கத்து வீட்டில் ஒரு பணக்காரர் இருக்கிறார். அவர், அவரது நூற்பாலைக்குப் போகும்போது தினசரி இந்தக் குழந்தையை தனது காரில் இங்கு கொண்டுவந்து இறக்கி விட்டு விட்டுப் போகிறார்!”

“பாவம், அவருக்கு குழந்தை இல்லை போலே இருக்கு!”

“செ! அவருக்கு இன் னும் கல்யாணமே ஆகவில்லையே! பெரிய பணக்காரர். வீட்டுக்கு ஒரே பிள்ளை. பெரிய நூற்பாலை. எல்லாம் அவருக்குத்தான்.”

“அவருக்கென்று யாரோ பாக்கியவதி பிறந்திருப்பாள் இல்லையா மஞ்சு? ” என்று சொல்லிக் கொண்டே தேவாசீர்வாதம் கடைக்கண்ணுல் மஞ்சளாவைப் பார்த்தான். மஞ்சளா தேவாசீர்வாதத்தைக் கவனிக்காமல் பள்ளிக்கூட வாசலையே பார்த்துக்கொண்டிருந்தாள்.

அப்போதுதான் அந்தப் பச்சைக்கார் பாமினியை இறக்கி

விட்டு விட்டுத் திரும்பியது. பாமினி பள்ளிக்குள் ஓடி வந்தாள். மஞ்சளா ஓடிப்போய் அவளை வாரி அணைத்து முத்தமிட்டு விட்டு அவனுடைய புத்தகப் பையைப் பறித்து வழக்கம் போல் ஆவ லோடு பார்க்கும் சிலேட்டைப் பார்த்தாள். அதில்,

“மஞ்ச, என் தகப்பனாரை திருமணத்திற்குச் சம்ம தி க்க வைத்து விட்டேன். விரைவில் தீ ரு ம ண ம் நடைபெறும். பயப் படாதே — ஆனந்தன்”

— என்று எழுதப்பட்டு ருந்தது.

அதைப் படித்ததும் மஞ்சளாவின் மனம் பூரித்து வீங்கியது அப்படி ஒரு செய்தி ஆனந்தனிடமிருந்து வரும் என்று அவள் எதிர்பார்க்கவில்லை. அவ்வளவு விரைவில் ஆனந்தனின் தந்தை திருமணத்திற்கு இசைவளித்தது தன து பாக்கியமே என்று அவள் நினைத்துக் கொண்டாள்.

மஞ்சளா, சாதாரண ஒரு ஓய்வு பெற்ற ஆசிரியரின் மகன்; ஆனந்தனே ஒரு பெரிய நிறுவனத்திற்கு அதிபரின் ஒரே மகன்.

மஞ்சளா, ஆனந்தன் இருவரின் திருமணம், ஆனந்தன் வட்டாரத்தில் ஒரு மனப் புழுக்கத்தை ஏற்படுத்தத்தான் செய்தது. யார் சம்மா இருந்தாலும், வீட்டில் பெண்ணைவைத்துக் கொண்டு பெரிய இடத்து மாப்பிள்ளைகளைத் தேடிக் கொண்டிருப்போர் சம்மா இருப்பார்களா?

“இதில் ஏதோ விஷயம் இருக்கிறது. இல்லாவிட்டால் இப்படி ஒரு பொருந்தாத சம்பந்தம் நடைபெறவே நடைபெறுது. ஆனந்தன் ஏதோ ஒரு வகையில் பெண் வீட்டாரிடம் சிக்கிக் கொண்டிருக்க வேண்டும் அல்லது அவனதுதந்தை சிக்கிக்கொண்டிருக்க வேண்டும்; இல்லாவிட்டால் குடியிருக்கக்கூட ஒரு சரியான வீடில்லாத பெண்ணை மணக்க ஆனந்தன் எப்படிச் சம்ம திப்பான்?” — இந்தப் பிதற்றல் பிரச்சாரங்கள் பெண் வீட்டை இடித்துத் தள்ளுமளவிற்கு முற்றுகையிட்டன.

பெண்ணுக்குத் தந்தையோ ஓய்வு பெற்ற ஆசிரியர்; வாழ வேண்டிய பருவத்தை வாழ்ந்து கழித்தவர்; அவர் எதற்கும்

அசையவில்லை. “மனிதர்கள் விரும்பினால் சமாதியைக் கோயில் என்றுவணங்குவார்கள். விரும்பாவிட்டால் ராஜகோபுரம் இருந்தால் கூட அதைச் சமாதி என்று அலட்சியம் செய்து ஒதுங்கிப் போவார்கள். வெறுந்துணியை ஆடையாக்க வேண்டும் என்றால் அதை வெட்டி, சேர்த்துத்தானே தைக்கவேண்டும். அது புதுத்துணி, அதை வெட்டக் கூடாது என்றால் ஆடை எப்படிக் கிடைக்கும்? அது மாதிரித்தான் ஒரு ஏழைப் பெண் பணக்கார வீட்டுக்குப் போவதும்” என்ற அலட்சியத்தோடு திருமண நாளை எதிர்பார்த்துக் கொண்டிருந்தார்.

மஞ்சளாவின் ராஜினாமாவிற்கு பிறகு திருமண ஏற்பாடுகள் துரிதமாக நடந்தன. ஆனந்தன் வீடு, ஒரு புதிய கோயிலின் கும் பாபிஷேகத்திற்கான ஏற்பாட்டைவிட சிறப்பாக அலங்கரிக்கப் பட்டு வந்தது. மேளக்கச்சேரி, பாட்டுக்கச்சேரி, பரதநாட்டியம் என்று இப்படிப் பிரமிக்கத்தக்க வகையில் நிகழ்ச்சி நிரல் தயாராகி இருந்தது. திருமணம் நல்ல நாளில் சாஸ்திரம் படித்த பெரியோர்களால் நிச்சயிக்கப்பட்ட சுபவேளையில் தான் முகூர்த்தம் வைக்கப்பட்டிருந்தது.

மஞ்சளா— தன் வாழ்க்கையில் இப்படி ஒரு மாறுதல் வரும் என்று எதிர்பார்க்கவில்லை. “ஓரே செடியில் பூத்த இருமலர்களில் ஒன்று பூக்கடைக்கும், மற்றென்று கோவிலுக்கும் பிரிந்து விடுவதைப்போல நான் ஆண்டவன் சந்திதானத்திற்குப் போகி ரேன்” என்று அவள் மனதுக்குள்ளேயே களிப்படைந்துகொண்டிருந்தாள். அவள் கிறிஸ்துவப் பள்ளியில் பணியாற்றியதால் அவளுக்கு அடிக்கடி இப்படி பைபிளின் சாரம் நினைவுக்கு வந்து விடுவதுண்டு.

திருமணம் முடிந்துவிட்டது. பொருளாளர்கள், அருளாளர்கள் மற்றும் உறவினர்கள் அனைவரும் மனமக்களை அசீர்வதித் தார்கள். மஞ்சளாவின் அழகைப் பார்த்த ஆனந்தனின் நண்பர்கள்— ‘ஆனந்தா நீ கொடுத்துவைத்தவன்; உன்னிடம் பணம் இருக்கிறது; உன் மனையிடம் அழகு இருக்கிறது. இரண்டும் சேர்ந்தால் வாழ்க்கை தானுக அமைந்து விடுகிறது’ என்று புதிய நீல்களைப் படிக்கத் தொடங்கினார்கள். மஞ்சளாவிற்கு தோழிகள்

குறைவு. இருக்கிறவர்களும் கன்னிகாஸ்திரீகன். அவர்களுக்கும் வாழ்க்கைக்கும் தொடர்பு இல்லை.

ஆகையால் மஞ்சளாவைப் பற்றிப் பொருமைப் படவும் ஆள் இல்லை! வாழ்த்தி மகிழவும் ஆள் இல்லை!

மஞ்சளாவிற்கு ஆனந்தன் கிடைப்பதற்கும் அல்லது ஆனந்தனுக்கு மஞ்சளா கிடைப்பதற்கும் பாலமாக விளங்கிய சிறுமி பாயினியின் குடும்பம் திருமணத்திற்கு வந்திருந்தது. அவர்களுக்குத் தெரியுமா தங்கள் குழந்தையால் தான் இந்தத் திருமணம் நடைபெறுகிறதென்று? சில விஷயங்கள் சிலருக்கு மட்டுமே தெரிந்து கைகூடி விடுகிறது. சில விஷயங்கள் எல்லோருக்கும் தெரிந்தும் கைகூடாமல் போய்விடுகிறது. இவை இரண்டுமே காதல் விஷயங்கள் தான்!

மனவிழா அன்று இரவு!

ஆனந்தன் ஒரே மகனுதால் தன்வீட்டில் இனி ஒரு பெரிய விழா அண்மையில் நடைபெறச் சாத்தியமில்லை என்று கருதி ஆனந்தனின் தந்தை அன்று சுவாமி புறப்பாட்டுக்கும் ஏற்பாடு செய்தார். மயிலாட்டம், ஓயிலாட்டம், பொய்க்கால் குதிரை ஆட்டம்—எல்லாம் இன்னொரு பக்கம் கோயில் வாசலில் நடந்து கொண்டிருந்தன. மாடியில் நின்று வெகுநேரமாக இவைகளைக் கண்டு களித்துக் கொண்டிருந்த ஆனந்தனும், மஞ்சளாவும் அப் போதுதான் முற்றத்து விளக்கை அனைத்துவிட்டு மல்லிகைப் பூக்கள் விடைக்கப்பட்ட பள்ளி அறைக்குள் நுழைந்தார்கள்.

வீட்டில், கீழே — இராமாயணத்தை எழுதி முடித்துவிட்டு கம்பன் பெருமூச்சவிட்டதைப் போல ஆனந்தனின் தந்தை திரு மனத்தை முடித்துவிட்டு பெருமிதத்துடன் உடம்பை முறித்துச் சொடக் பறித்துக் கொண்டு ‘சுவாமி சேர்க்கை சேர்ந்து விட்டதா?’ என்று வேலைக்காரனைக் கேட்டுக்கொண்டிருந்தார்.

“சு வா மி தெற்கு வீ தி யி ல் வந்து கொண்டிருக்கிறது. சேர்க்கை சேர விடிஞ்ச போயிடும்” என்று வேலைக்காரன் பதில் சொல்லிக் கொண்டிருந்தான்.

உக்கிராண் அறைக்கு அருகில் படுத்துக் கொண்டிருந்த ஆனந்தனின் தாயார் அப்போது ஓடிவந்து “இங்கே வாங்க! வேகமா வாங்க! தம்பி என்னமோ சொல்றுன்!” என்று பதட்டத்துடன் கத்தினாள்.

“த ம் பி என்ன சொன் னு ன்? ஏன் இப்படிப் பதறிப் போயிப் பேசிறே?”

“இங்கே வாங்களேன்; எனக்கு அதைக்கேக்கவே பயமா இருக்கு!”

ஆனந்தனின் தந்தை எழுந்து விரைந்தார். அவர் மனைவி இடிந்துபோய் நின்றாள். அவருக்கு அருகில் வியர்க்க வியர்க்க பேயறைந்தவைனைப் போல் ஆனந்தன் குறிச்சியில் சாய்ந்து கிடந்தான்.

“என்னப்பா இதெல்லாம்! ஏன் உங்கம்மா இப்படிக்கதறிக் கிட்டிருக்கா?”

“எல்லாம் அவனைத்தானே கேளுங்க! குலம், கோத்திரம் பாக்காமெ சம்பந்தம் பண்ணினு இப்படித்தான் வந்துசேரும்!”

“என்னடி விடுகதை போட்டுக்கிட்டிருக்கே! நடந்ததைச் சொன்னாவுல்ல நானும் தெரிஞ்சுக்கலாம்!”

“மஞ்சளாவுக்கு குஷ்டமாம்! என்புள்ளே புழுவாத் துடிக் கிருனே!” என்றாள் ஆனந்தனின் தாயார்.

“என்ன குஷ்டமா? என்னடா இது! உங்கம்மா சொல்ற தெல்லாம் மெய்தானு? ஏண்டா பேசாமெ நிக்கிறே?”

“அவனைக் கேட்டா எப்படி? அவன் இதுக்கு மேலே எப்படிச் சொல்லுவான்?”

“நீயாவது விவரமாச் சொல்லு! நீ போயிப் பாத்தியா? அவன் சொன்னாச் சரியாப் போச்சா? இன்னும் சாமி கூடச்

சேர்க்கை சேரல்லே! அதுக்குள்ளே இந்தக் கூத்தா!?" பெரியவர் பொரிந்து தள்ளினார்.

"எதுக்கு இந்தச் சந்தேகம்! நானே போய்ப் பாத்துட்டு வந்துருறேன்!" என்று கூறிவிட்டு ஆனந்தனின் தாயார் கடகட வென்று மாடிப்படி ஏறிப்போனார். மனை விழையப் பிரசவ அறைக்குள்ளே அனுப்பிவிட்டு, வெளியில் வெடவெடத்துப் போய் நிற்கும் கணவனைப்போல பெரியவர் பரபரப்புடன் உலாத்திக் கொண்டிருந்தார்.

எதிரிகளுக்குப் பயப்படாத எப்பேர்ப்பட்ட பலசாலியாக இருந்தாலும் சொந்த வீட்டில் ஊனம் ஏற்பட்டு விட்டால் களங்கம் தோன்றி விட்டால் அவன் உள்ளம் உடைந்து அவன் கோழையாகி விடுகிறான்; அவன் உடல் கலகலத்து விடுகிறது ஆனந்தனின் தந்தைக்கும் அந்த நிலை தான்.

கல்யாணப் பந்தவில் கட்டியுள்ள மாவிலைகள்கூட இன்றும் காயவில்லை; கண்ணை க்க வரும் சிங்காரப்பந்தலும் அதில் தொங்கிய நொங்குக் குழமை கணம் அவரைப் பார்த்து நையாண்டி செய்வது போல் தெரிந்தது. அவர் நெற்றியில் வைத்திருந்த குங்குமப் பொட்டு இளகி வடிந்தது. மழையில் நனைந்தவரைப் போல் அவர் அணிந்திருந்த சிலக் ஜிப்பா வியர் வையால் ஈரமாகி விட்டது. அதுவரை சோபாவில் சாய்ந்து கிடந்த ஆனந்தன் ஒரு வார்த்தை கூடப் பேசவில்லை பேதவித்த வணைப் போல, குற்றம் புரிந்து விட்டவனைப்போல் ஊழையாக இருந்தான்.

கொஞ்ச நேரத்திற்கெல்லாம் மேலே போன ஆனந்தனின் தாயார் இறங்கிவிட்டாள். இறங்கி வரும்போதே அவள் பத்ர காளியாகத்தான் வந்தாள்.

'என் குடி கெட்டுப்போச்சே! ஓரே புள்ளை! அவன் தலை யெழுத்து இப்படியா இருக்கணும்?' என்று ஒப்பாரி வைத்துக் கொண்டே இறங்கினான்.

"என்னடி நடந்து போச்சு? விவரமாச் சொல்லு!"

“உங்ககிட்டே விரிவாச் சொல்ற மாதிரி இல்லே! அது குஷ்டம்தான்! முதல்லே தம்பியை டாக்டர்கிட்டே கூட்டிப் போயிஒரு ஊசியைப் போட்டுட்டு வாங்க!”

“இந்தா பாரு! பதட்டத்திலே எதையும் உள்ளாதே! கல்யாணத்துக்கு வந்தவங்களெல்லாம் வெராந்தாவிலேயும், பந்த விலேயும் தூங்கிக்கிட்டு இருக்காங்க! விடிஞாசப்புறம் பாத்துக்கலாம்!”

“முடியாது! என் புள்ளையை முதலிலே நான் காப்பாத்தனும், குஷ்டம் தொத்து நோயிடும்!”

“யாரு சொன்ன குஷ்டம் தொத்து நோயின்னு?”

“யாரு சொல்லனும், எனக்குத் தெரியாதா? முதல்லே நான் சொல்றதைக் கேளுங்க!”

ஆனந்தனின் தாயார் போட்ட ஆர்ப்பாட்டம் கல்யாண வீட்டை அலைமோத வைத்து விட்டது. விழித்துக் கொண்ட வர்களுக்கு எதுவும் புரியவில்லை. தூங்குகிறவர்களுக்கு இந்தத் தடபுடல்களெல்லாம் கனவுபோல் தோன்றியிருக்க வேண்டும்! ஏனெனில் அவர்கள் எல்லோரும் புரண்டு படுத்துக் கொண்டிருந்தார்கள்.

பெண்கள் மத்தியில் சலசலப்பு ஏற்பட்டது. மாப்பிள்ளை வீட்டுக்காரர்கள் கண்களைக் கசக்கினார்கள். பெண் வீட்டுக்காரர்களுக்காக அனுதாபப்பட ஆளில்லை. மாப்பிள்ளை வீட்டுக்காரர்களின் ஆர்ப்பாட்டத்தை மட்டுப்படுத்தக்கூட வழியில்லை தூக்கத்திலிருந்து விழித்திருந்த மஞ்சளாவின் தந்தை கூனிப் போய்விட்டார். நீந்தத் தெரியாதவன் கிண ற் றி ஸ் விழுந்து விட்டதைப் போல் அவர் உள்ளம் திக்குமுக்காடியது.

விடிவதற்குள் கல்யாண வீடு முழுதும் பரவி வெளியாட்களுக்கும் செய்து எட்டிவிட்டது.

“ஆனந்தா, என்ன உன் முடிவு?” பல கோணங்களிலிருந்து பலர் இந்தக் கேள்வியை எழுப்பினார்கள்.

அனந்தன் முதலில் பதில் ஏதும் சொல்லவில்லை; பதுமையைப்போல் உட்கார்ந்திருந்தான்.

மஞ்சளாவிற்கும் அவனுக்கும் ஏற்பட்ட தொடர்பு; அதற்குப் பயன்பட்ட பச்சைக்குழந்தை; இருவரும் பூங்காவிலே உலாவியது; திரைப்படத்திற்குச் சென்று இணைந்து உட்கார்ந்திருந்தது — எல்லாமே ஆனந்தனின் மனத்திரையில் வண்ண ஒவியங்களாகத் தோன்றித் தோன்றி அழிந்தன.

“எத்தனை புரட்சிகள் முளைச்சாலும் ஜாதிவிட்டு ஜாதி கல்யாணம் செய்யறது எவ்வளவு ஆபத்தன்னு தெரிஞ்சு போச்சா? அதனாலேதான் அந்தக் காலத்திலே அத்தை மகள் மாமன் மகள் இப்படிப் பாத்துக் கல்யாணம் பண்ணனும்னு சொல்லிவச்சாங்க! ஒன்னுக்குள்ளே ஒன்னு சம்பந்தம் பண்ணினாத்தான் உள்விவகாரமே வராது! இப்படி ஏமாரவேண்டிய அவசியமே வந்திருக்காது” சுற்றியிருந்தவர்களின் இந்தக் கரைச்சல் ஆனந்தனைப் பைத்தியம் பிடித்தவனைப் போல் ஆக்கிவைத்தது.

ஆனந்தன் அப்போதும் பேசவில்லை. அரண்டு கிடந்த அவன் உள்ளம் அதுவரை தெளியவில்லை.

“நான் ஏழைப் பெண்; நம்முடைய உறவை உங்கள் வீட்டார் அங்கீகரிக்கவே மாட்டார்கள். ஆகவே நமது உறவு ஒரு கனவாக முடிந்து போகட்டும். ஒரு ஆண் எவ்வளவு கெட்டாலும் சமூகத்தில் மீண்டும் தலை நிமிர்ந்து விடலாம். பெண்கள் அப்படியல்ல; அவர்கள் கெட்டுவிட்டால் ஒருமுறை கடவில் கலந்துவிட்ட ஆற்று நீர் மாதிரிதான் அவர்கள். மறுபடியும் மீளவே முடியாது அவர்களால்!” என்று ஒவ்வொரு கட்டத்திலும் மஞ்சளா ஆனந்தனிடம் சுட்டிக் காட்டியது மதில் சவரில் மோதித் திரும்பும் பேச்சுக் குரல்போல அவன் மனத்தில் எதிரொலித்தது.

“குஷ்டம்! சே! எவ்வளவு முட்டாள்தனம் செய்து விட்டோம்! காதலோடு நிற்காமல் காமம் வரை போயிருந்தால் அவள் தொடையில் உள்ள குஷ்டம் தெரிந்திருக்கும். தெய்வீக மானதென்று வர்ணிக்கப்படும் காதல் எவ்வளவு போலித்தன மானதாக இருக்கிறது” ஆனந்தனின் உள்மனம் இப்படியும்

அவனை உறுத்தி அழுத்தியது. அவன் முடிவு எதுவும் கூறவில்லை. அவனைச் சுற்றியிருந்த அவனது உறவினர் கூட்டம் அவனை நச்சுகித்தது.

“ஆனந்தா, இது லேசான விஷயமல்ல; வாழ்க்கைப் பிரச்சினை. வாழ்க்கை என்பது ஆடியில் விதைத்தது மார்க்கழியில் அறுவடை செய்யும் விவசாயம் போன்றதல்ல. அது ஆயிரம் காலத்துப் பயிர்! பெரிய குடும்பத்திற்கு அவமானத்தைத் தேடி வைத்து விடாதே!“ உறவினர்களின் ஒவ்வொரு சொல்லும் அவன் நெஞ்சைத் துளைத்து அவனைக் கேகாமையாக கிக்கொண்டிருந்தது.

“என்னடா இப்படிக் குதிரு மாதிரி உட்கார்ந்திருக்கே! சொந்தக்காரங்க சொல்றதைக் கேளு! நீ ஒரு குஷ்டரோகிப் பெண் ஞேடவா வாழப்போறே?“

“அம்மா!“

“இந்தக் கல்யாணத்தை இப்பவே தீர்க்கணும்! இந்தப் பந்தல் பிரிக்கும் முன்னுடியே வேறொரு பெண்ணை நான் மருமகாகப் பார்க்கணும், என்னடா சொல்லறே?“

“அம்மா!“

“இது என் முடிவும் உங்கப்பா முடிவும்! சொந்தக்காரங்க முன்னுலேயே இப்பவே தீத்துக்குவோம்.‘‘

அதற்குப்பிறகு கூடியிருந்தவர்கள் ஆனந்தனின் பதிலுக்குக் காத்திருக்கவில்லை.

பாவம் மஞ்சளா! அவனுடைய சமங்கலி வாழ்க்கை அரும் பிலேயே கருகிவிட்டது. அவள் அவனுடைய பிறந்த வீட்டுக்கே திரும்பி விட்டாள்.

அன்று படுக்கையில் படுத்த அவள் தந்தை மீண்டும் எழுந்திருக்கவே இல்லை.

மஞ்சளா, தந்தையை இழந்து விட்டாள். மனக்கவலை, முதுமையை விடக் கொடிய வியாதி. அந்த வியாதி முதுமையுடையவர்களுக்கே வந்து விட்டால் அவர்கள் தப்பவே முடியாது; புலியிடம் சிக்கிய வெள்ளாடு மாதிரிதான்.

மஞ்சளா இப்போது தனிமரம். பூத்துப் புளகாங்கிதத் துடன் காற்றில் அசைந்து மணம் பரப்பும் பன்னீர் மரத்தைப் போல் அவள் அழகு அந்தப் புதுப்பட்டணம் முழுதும் பரவி யிருந்தது, மீண்டும் அருள்மலர் கான்வெண்ட்டுக்குப் போக அவருக்குக் கூச்சம். திருமணமாகி ஒரு நாள் மணப்பெண்ணைக் கிருந்தவளை, அந் தக் கான்வெண்ட் ஏற்றுக் கொள்ளுமோ கொள்ளாதோ என்ற அச்சம் வேறு அவளை அலைக்கழித்தது.

“பகைமையை பகைமையால் வெல்ல முடியாது; அன்பினு லேதான் பகைமையைத் தனியவைக்க முடியும்” என்று கூறும் கருணைமிக்க மதர்கள் கூட ஏற்றுக்கொள்ளத் தகுதியற்றவளாக ஆகிவிட்டேனே என்ற துயரம் மஞ்சளாவை அடிக்கடி திகிலடைய வைத்தது.

“யாரையும் நிந்திக்காத நான் யாரிடமும் துவேஷம் காட்டாத நான் எவர் பொருளையும் அபகரிக்காத நான் இப்படி மொட்டாக இருக்கும் போதே வெதும்பிப்போய் விட்டேனே இதற்கெல்லாம் காரணம் யார்? தாரமம் நின்று கொல்லலாம்; அந்தத் தத்துவம் உண்மையாகக்கூட இருக்கலாம். ஆனால் பசிக் கும் போது சோறு கிடைக்காமல், பசியால் இறந்து நாற்ற மெடுத்த பின்மான பின்பு பாலும் சோறும் கிடைத்தால் யார் சாப்பிடப்போகிறார்கள்” மஞ்சளாவின் மனத்தில் ஆடிமாதத் துக்காற்றைப் போல இந்தக் கேள்வி கள் சுழன்று சுழன்று அடித்தன.

பெண்கள் என்னதான் புலன்களை அடக்கிக் கொள்ளக் கூடியவர்களாக இருந்தாலும், உணவு கொள்வதில் நிதான முள்ளவர்களாக வாழ்ந்தாலும், இன்பங்களுக்காக மட்டும் வாழாமல் ஒரு இலட்சியத்திற்காக வாழ்வார்களாலும் அவர்கள் வாழ்க்கையில் புயலடிக்கும்போது, சாகப்போகும் நேரத் தில் புலியைக்கூட தன் கொம்பால் குத்திப் பார்த்து விடுவோம் என்று நினைக்கும் மானைப்போல் வீறிட்டெழுந்து விடுகிறார்கள். கூச்சமுள்ள பெண்கூட கோயிலுக்கு ஓடி மண்ணை வாரித்தாற்று கிறார்கள்; குமரிப் பெண்கூட குழுறி அழுது உரக்க பேசிவிடுகிறார்கள். அடுத்த வீட்டுக்குத் தெரியாமல் வாழும் பெரிய இடத்துப் பெண்கள்கூட நாலு தெருக்களுக்குத் தெரியும்படி உணர்ச்சி

வசப்பட்டுப் பேசிவிடுகிறார்கள். மானி ன் போராட்டத்தைப் போல் இது பெண்ணின் இறுதிப்போராட்டம்.

அனுதையாகிவிட்ட நிரபராதியான மஞ்சளா இனிமேல் எதற்காக வாழ்க்கை என்று இறந்துவிடத்தான் நினைத்தாள். ஆனால் அவருடைய உள் ஓளி அவளை அந்தப் பாதைக்குப் போக விடாமல் பூட்டுப் போட்டுவிட்டது.

“மஞ்சளா, கோவலன் இறந்ததும் கண்ணகி ஏன்தற்கொலை செய்துகொள்ளவில்லை? மீண்டசி அம்மன் மீது பழியைப்போட்டு விட்டு பொற்றுமரைக் குளத்தில் குதித்து இறந்திருக்கலாம். அல்லது யாருக்கும் தெரியாமல் ஊருக்கு வெளியே இருக்கும் வண்டியூர் தெப்பக்குளத்தில் உயிரை மாய்த்துக் கொண்டிருக்க வாம். முன்பின் தெரியாத ஊரிலே இருந்துகொண்டு, துக்கத் துக்கு மத்தியிலேயும் ஒரு நிதானத்துடன், கொழுந்துவிட்ட டெரிந்த கோபத்துக்கிடையேயும் சுயுத்தியுடன் அநீதிக்குப் பாடம் கற்பிக்க கண்ணகி நினைக்கவில்லையா? படித்துப் பட்டம் பெருத கண்ணகியே அவ்வளவு வைராக்கியத்தோடு இருந்திருக்கும்போது பி. ஏ. படித்த நீ. உண்ணை வதைத்த ஆனந்த னுக்குப் பாடம் கற்பித்துத்தான் ஆகவேண்டும்” என்ற சப தத்தை பிரகடனப்படுத்திவிட்டது. ஒரு நீண்ட பெருமுச்சோடு தனக்குத்தானே அந்த அறைக்கூவிலை ஏற்றுக்கொண்டாள். சமயம் வாய்க்கும்வரை ஈரோட்டிலுள்ள அவருடைய சிற்றனளை வீட்டில் தங்கியிருப்பது என்ற தீர்மானத்தில் ஈரோடு புறப் பட்டாள் மஞ்சளா!

�ரோடு! மஞ்சளாவின் சின்னம்மா சௌந்தரத்தம்மாள் ஒரு விதவை. பிரபல ஜவுளிக்கடையான கொப்புடையம்மன் ஜவுளி ஸ்டோரி ல் சில்லறையாகப் புடவைகளை வாங்கிக் கொண்டுபோய் கிராமங்களில் வியாபாரம் செய்து வந்த சிறு வியாபாரி அவள். சௌந்தரத்தம்மாள் எப்படியும் ஒரு நாளைக்கு பத்துப் புடவைகளுக்குக் குறையாமல் விற்றுவிடுவாள். அதனால் கிடைக்கும் லாபத்தை வைத்து அவள் ஒண்டிக் குடித்தனம் நடத்திவந்தாள். அவருக்குக் கொப்புடையம்மன் ஜவுளிக்கடையில் தனிச்சலுகைகள் உண்டு. முன்பணம் கட்டாமலே அவ

ஞக்குச்சரக்குகள் கொடுப்பார்கள். அவனுடைய புருஷன் நீண்ட காலமாக அந்தக் கடையில் நாணயமாக உழைத்து திடீரென்று மாரடைப்பால் காலமானவர். புருஷன் நாணயம் தான் சௌந்தரத்திற்கு பிற்காலத்தில் மூலதனமாக அமைந்தது.

“நாணயம் என்பது வெறும் காசு மட்டுமீல்லே; கை சுத்தமும் ஒருவகையான நாணயம்தான்; வாய்ச் சுத்தமும் ஒருவகையான நாணயம்தான்” என்று தன் புருஷனைப் புகழ்ந்து ஒரு நாளைக்கு பத்துத் தடவையாவது சௌந்தரம் சொல்லாமல் இருக்கமாட்டான்.

மஞ்சளா முன் அறிவிப்பில்லாமல் திடீரென்று சௌந்திரத்தின் வீட்டுக்கு வந்தது. இறந்துபோன தன் மகள் ராதாவே பெரியவளாகி தேவதைபோல் வந்து நிற்பதாக நினைத்துவிட்டாள் சௌந்தரம்.

“ராதாக்கண்ணு!” மஞ்சளாவை தன் மகள் நினைவாக ‘ராதா’ என்றுதான் சௌந்திரம். அழைப்பதுண்டு. மஞ்சளா என்றும் மஞ்ச என்றும் மற்றவர்களால் அழைக்கப்பட்டாலும் சௌந்தரம் மஞ்சளாவை ‘ராதா’ என்ற பெயரைத் தவிர வேறு பெயர் சொல்லி அழைத்ததில்லை.

“நீ வந்தது எனக்கு ஆறுதல், சஞ்சலத்தோட இருக்கும் உனக்கும் மனச்சாந்தி - நானே ஒன்னை இங்கே கூப்பிட்டுக்கணும்னு நெனைச்சேன். ராதா போனபிறகு நீதான் எனக்கு ராதா அவ இருந்தா உன் மாதிரியே பெரியவளாகி இருப்பாள். எங்க முதலாளியிடம் சொல்லி ஒனக்கும் ஏதாவது வேலை வாங்க ணும்னு நினைப்படு.”

“நானும் அப்படித்தான் சித்தி நினைச்சேன். உன் கிட்டேயே இருந்து ஏதாவது வேலை பார்த்தா எனக்கும் மன நிம்மதியா இருக்குமா?”

முதலாளிகூட இன்னைக்கித்தான் வராருனு பேசிக்கிருங்க! போனவாரம் தான் அவர் மகஞக்குக் கல்யாணம்! கல்யாணத்தைதிடர்னு வச்சுப் புட்டாங்க! மதுரைதான் மாப்பிளை வீடு.

பணத்தோடு பணத்தைச் சேக்கிறதும் வறுமையையோடு வறுமையைச் சேக்கிறதும்தானே இப்போ கல்யாணப் பொருத்தமாஇருக்கு! ஜோடிப்பொருத்தம், மனப்பொருத்தம் எல்லாம் இப்பில்லை ராதா! இப்புக்கியம் பணப்பொருத்தம்தான்! எங்கமுதலாளிக்கும் ஒரே மகள்; மாப்பிள்ளை அவங்க வீட்டுக்கு ஒரே பிள்ளை; கேக்களூருமா வசதியை! மைகூர் எஸ்டேட்டு, ஈரோட்டுக்கடை எல்லாமே இனி அந்தப் புள்ளையாண்டானுக்குத்தான்!'- செளந்தரத்தின் பேச்சில் முதலாளி வீட்டு மீது கொண்டுள்ள விசுவாசம் மகிழ்ந்து கொட்டியது.

மஞ்சளாவுக்கும் ஒரு தெம்பு வந்து விட்டது. செளந்தரம் மாள் எப்படியும் வேலை வாங்கித் தந்துவிடுவாள் என்ற நம் பிக்கை மஞ்சளாவின் உள்ளத்தில் மேலோங்கி நின்றது.

கொப்புடையம்மன் ஜவுளி ஸ்டோரின் முதலாளி சடையப்பர் மூன்று நாட்களுக்குப்பின்தான் கடைக்கு வந்தார். அதுவரை அவர் கிட்டங்கியில் தங்கி ஒரு மாதக் கணக்குகளைச் சரி பார்த்துக்கொண்டிருந்தார். சடையப்பர் கடைக்கு வருவது சிப்பந்திகளுக்கு ஒரு விழாவாகத் தெரிந்தது. செளந்தரத்தம்மாளும் ஒரு சிப்பந்தியைப்போல் அன்று கடைக்கு வந்திருந்தாள்.

“என்ன செளந்தரம்! செளக்கியமா இருக்கியா?”

“முதலாளி புண்யத்தில் நிம்மதியா இருக்கேன்”

“உன் மனசுக்கும், உன் புருஷன் நாணயத்துக்கும் பகவான் ஒரு ஆண் வாரிசைக் கொடுக்காமெ போய்ட்டானே!”

“நம்ம நினைக்கிறபடியா எல்லாம் நடக்குது! எனக்கு புள்ளை இல்லாவிட்டாலும், நீங்க எனக்கு பிதா மாதிரி இருக்கிறதே எனக்குப் புள்ளே இருக்கிற மாதிரித்தான் முதலாளி!”

செளந்தரத்தம்மாளின் இந்த இதமான பேச்சு சடையப்பரைப் பெரிதும் கவர்ந்து விட்டது. ஒரு சிப்பந்தி முதலாளியைப் புகழ்வது அழுர்வம்; அதைவிட அழுர்வம் மனதாரப் புகழ்வது. செளந்தரம் மனப்பூர்வமாகக் கண் க வங்க ப் புகழ்ந்ததுதான் சடையப்பரின் கண்களைக்கூட ஊறவைத்து விட்டது.

“சௌந்தரம், உன் புருஷன் என்னிடம் நடந்து கொண்ட விதத்திற்காக நானும் என் சந்ததியினரும் எவ்வளவோ கடமைப்பட்டவர்கள். நான் எங்கள் குடும்பத்துக்கு சலீகார புத்திர ஞக வந்தவன். நான் வருமுன்பே இந்தக்கடை நடக்கிறது. புதி தாக வந்த என்னை ஏமாற்றி எவ்வளவு வேண்டுமானாலும் உன் புருஷன் எடுத்துக் கொண்டிருக்கலாம்.

ஆனால் அந்த விஷயத்தில் உன் புருஷன் சத்புத்திரங்க நடந்து கொண்டான். நான் அதை என்னுடையன் உள்ளவரை மறக்க மாட்டேன். உனக்கு மட்டும் ஒரு பிள்ளை இருந்திருந்தால் அவனை இப்போது உன் புருஷன் இருந்த இடத்தில் வைத்திருப்பேன்” என்றார் சடையப்பர்.

“முதலாளி!”

“என்ன சொல்லு!”

“எனக்குப் பிள்ளையில்லாட்டாலும் என் அக்கா மக ஒருத்தி இருக்கா! நல்லாபடிச்சவ. பி.ஏ. வரை படிச்சிருக்கா! அவனுக்கு ஏதாவது வேலை ஏற்பாடு செய்து கொடுத்தால் போதும்.”

“கல்யாணம் ஆகிடுச்சா?”

“.....இல்லை!”

“கல்யாணம் ஆகியிருந்தா எஸ்டேட்டிலே வச்சுக்கிறலாம். கன்னிப்பொண்ணை எப்படிக் கொண்டு போகிறதுன்னுதான் யோசிக்கிறேன்” என்றார் சடையப்பர்.

“அதுனாலே என்ன! நீங்க எங்கள் குடும்பத்துக்குத் தெய்வம் மாதிரி! அவனும் ரொம்ப கரெக்டானவ முதலாளி!

“செளந்தரம்! உன் அக்காள் மகளைப் பற்றி இனிமேல் நீ எனக்குச் சொல்ல வேண்டாம்!” என்றார்.

இதைக் கேட்ட செளந்திரம் திடுக்கிட்டுப் போனாள்.

‘பயப்படாதே செளந்திரம். உன் அக்காள் மகள் மிகவும் நானையமானவள். நான் ரெயிலில் வந்து இங்கு இறங்கியபோது யாரோ ஒருவன் எனது ரெயில் பெட்டிக்குள் புகுந்து சாமான் களைத் திருடப் பார்த்தான். இந்தப் பெண்தான் ‘திருடன்! திருடன்!’ என்று கூச்சல் போட்டுப் பிடித்துக்கொடுத்தாள். இவள் இல்லாவிட்டால் எனக்கு எவ்வளவோ நஷ்டமாகி யிருக்கும்.’

செளந்தரம் இதைக்கேட்டு ஆனந்தக் கண்ணீர் வடித்தாள்.

“அதுமட்டுமில்லே! உடனே என்பர்சிலே இருந்து ஒரு நூறு ரூபாய் நோட்டை எடுத்துக் கொடுத்தேன். உன் பொண்ணு அதை வாங்க மறுத்திட்டா! விலை மதிக்க முடியாத அந்த உதவிக்கு நூறு ரூபாய் விலை வைத்துவிட்டோமே என்று பிறகுதான் நான் வருத்தப்பட்டேன்” என்றார் சடையப்பர்.

சடையப்பரின் நிறுவனத்தில் மஞ்சளா, ராதா என்ற பெயரில் நிரந்தரமான ஒரு அங்கமாகி சடையப்பரோடு சில வர்ஸ்டார் எஸ்டேட்டுக்குப் போய்விட்டாள். இப்போது ராதா சடையப்பருக்கு செக்ரெட்டரி!

இதுதான் மஞ்சளா, மெர்க்காராவுக்கு வந்து சேர்ந்த கதை.

மாமஞர் வீட்டில் மகாராஜாவின் அரண்மனையைப் போன்ற வசதிகள் இருந்தும் ஆனந்தனின் உள்ளம் உற்சாகம் பெறவில்லை. அவன் உள்ளத்தில் ஒரு குறு குறுப்பு, ஒரு உறுத்தல் இருந்து கொண்டே இருந்தது. “ராதா யார்? மஞ்சளா தான் அவளா? அல்லது உலகத்தில் வெவ்வேறு வயிறுகளில் ஒரே மாதிரிப் பெண்கள் பிறந்து விட்டார்களா?”— இது தான் ஆனந்தனைக் குழப்பிக் கொண்டே இருந்தது. “மஞ்சளா வாக இருந்தால் இவ்வளவு நாட்களுக்குள் ஏதாவது ஒரு கட்டத்

தில் காட்டிக் கொண்டிருப்பாள்; அல்லது இந்த வேலையே வேண் டாம் என்று சலாம் போட்டுவிட்டுப் போயிருப்பாள். சேச்சே! அவளாக ஒரு நாளும் இருக்க முடியாது” என்று ஆனந்தனின் மனம் ஒரு முறை நினைத்துச் சமாதானம் அடைந்து கொண்டாலும், அவன் மனத்தில் ஓளிந்து கொண்டிருந்த வெளி ஒரு நினைப்பு அடுத்த கணமே பேருரு எடுத்து அவனை மிரட்டத் தொடங்கி விடுவதுண்டு. “அவளே தான் இவள்! பெண்கள் மேகத்துள் பறக்கும் பறவைகள் மாதிரி; அவர்களின் தடங்களைக் கண்டுபிடிப்பது இயலாத காரியம். மஞ்சளா திட்டமிட்டு பழிவாங்குவதற்காகத்தான் இந்த எஸ்டேட்டை தேடிப்பிடித்து வந்து வேலைக்குச் சேர்ந்திருக்கிறீன்” என்று அடுத்த நினைப்புத் தோன்றி ஆனந்தனை அலைக்கழித்தது.

“மாப்பிள்ளே!”

“என்ன மாமா!”

“ராதா மிகவும் கெட்டிக் காரி, நானையமானவள். அவள் இந்த எஸ்டேட்டுக்கு செக்ரெட்டரியாக வாய்த்தது எனக்குப் புதையல் கிடைத்த மாதிரி. அவள்தான் இங்கு ஆல் இன் ஆல்!.”

“உண்மை தான் மாமா! அவள் இல்லாமல் இங்கே எது வுமே நடக்காது போலத்தான் தெரிகிறது. எல்லோருமே அவள் கையில்தான் இருக்கிறார்கள். அவளைத்தான் எதிர்பார்க்கிறார்கள் அவளைத்தான் நம்புகிறார்கள்!”

“மிகவும் அடக்கமானவள்; அதைவிட அவள் ஒரு தேவதையைப்போல் கண்ணியமானவள். நீண்ட கொம்புகளையுடைய மான்கள் செடி, கொடிகளுக்குள் சிக்கிக் கொள்ளாமல் காட்டில் ஒடித் திரிவது எவ்வளவு ஆச்சரியமான காரியமோ அதைப்போலத்தான் ஒரு இளம்பெண் வசதியான வட்டாரத் தில் ஒழுக்கமாக வாழ்க்கை நடத்துவதும்!”

இது ஆனந்தனின் மனத்தில் சுருக்கென்று முள் தைப்பதைப் போல் இருந்தது. ஒரு வகையில் அவனுக்கு ஒரு மனத்தெளிவு ஏற்படுவது போலவும் இருந்தது. ‘இவள் அவள்லவ! இவள் வேறு

அவன் வேறு! என்று நினைத்து ஆறுதல் அடைந்தான். “ஓரே மரத்தில் காய்காய்க்கும் கனிகள் கூட விதவிதமான வடிவங்களைப்பெற்று விடுகின்றன. ஆனால் வெவ்வேறு தாய்களுக்குப் பிறந்த பெண்கள் இப்படி ஓரே வடிவமாக எப்படி அமைந்து விடுகிறார்கள்?” என்று அவன் தத்துவ விசாரணையில் இறங்கி விடுவான். அவன் சிந்தனையை ஒவ்வொரு கட்டத்திலும் கீதா தான் தலையிட்டுத் தேன் கூட்டைக் கலைப்பதுபோல் கலைத்து வந்தான்.

“ராதா, மிகவும் நல்லவன். பார்ப்பதற்கு ரதி மாதிரி இருக்கிறார்கள். ஆனால் ஏன் கல்யாணம் செய்து கொள்ளாமல் இருக்கிறார்கள்? ஒரு வேளை யாரையும் காதலிக்கிறார்களோ!”

“எல்லாவற்றையும் என்னிடம் கேட்டால் எப்படி? நீயும் ஒரு பெண், அவனும் ஒரு பெண்; நீயே அவளிடம் கேட்டுத் தெரிந்து கொள்ளலாமே!”

“கேட்டு விடலாம்; ஒரு வேளை அவன் நம்மைத் தவற கநினைத்துக் கொண்டால் என்ன செய்வது?”

‘அவன் உன்னைப்பற்றி என்ன நினைத்து என்ன செய்துவிடப் போகிறார்கள்? அவளா இந்த எஸ்டேட்டுக்கு முதலாளி. எல்லாமே நாம்தானே! ஆப்டர் ஆல் அவன் ஒரு செக்ரெட்டரி; அவ்வளவு தான்; நீ நினைத்தால் நாளைக்கே அவனுக்குச் சீட்டைக் கிழித்து அனுப்பி விடலாம்!’

— என்று ஆனந்தனும் கீதாவும் இப்படி அடிக்கடி பேசிக் கொள்வார்கள். அந்தப் பேச்சுக்கு முற்றுப்புள்ளி வைக்கிற மாதிரி ‘அதெல்லாம் நடக்காது — அப்படிச் செய்வதெல்லாம் தப்பு— பெண் பாவம் பொல்லாதது’ என்று வேறு எதற்காக வாவது உள்ளே இருந்து வந்து கொண்டே சடையப்பர் சொல் லுவது அவர்களுக்கு முகத்திலே கரி பூசுவது போல் இருக்கும்.

‘கீதா, எனக்கு ஓரே குழப்பமாக இருக்கிறது. குடகு நாட்டிலே உள்ள ஒரு தோட்டத்திற்கு தமிழ் நாட்டிலே இருந்து ஒரு பெண்— இளம் பெண்— குமரிப் பெண்— எப்படி வந்து

சேர்ந்திருப்பாள்? நீ ஒரு நாளைக்காவது இதை உன் தந்தையிடம் கேட்டுத் தெரிந்து கொள்ள நினைத்ததுண்டா?

‘உங்களை விட எனக்கு இதில் அதிக அக்கறை உண்டு ஆனால் எதற்கும் நேரம், காலம் என்றிருக்கிறதல்லவா?’

இப்படி கீதாவும், ஆனந்தனும் பேசிக் கொண்டிருக்கும் கட்டங்களில், ‘எந்த நேரத்தில் ராதா இங்கே காலெடுத்து வைத் தானோ அது முதல் நமக்கு அபரிமிதமான லாபம்’ என்று சொல்லிக் கொண்டே சடையப்பர் வருவார். சடையப்பர் இவ்வாறு இயற்கையாகப் பேசிக்கொண்டே அடிக்கடி ஹாலுக்குள் வருவது ஆனந்தன்—கீதா உரையாடலுக்கு முற்றுப் புள்ளி வைத் துக்கொண்டே வந்தது.

“மிஸ்டர் ஆனந்த!”

‘ஓ ராதாவா! என்ன ராதா!’

“சித்தாப்பூருக்குப்போய் இன்று நீங்கள் சினிமா பார்க்கலாமாம்; ஐயா சொல்லச் சொன்னார்கள். வந்ததிலிருந்து நீங்கள் வெளியிலேயே போகவில்லையாம். இதையும் ஐயாதான் சொன்னார்கள்!”

“இந்தா பார் ராதா, இங்கேயெல்லாம் பழைய படங்கள் தான் ஓடும்; மேலும் பனி கொட்டிக் கொண்டிருக்கிறது. மாமா விடம் சொல்லிவிடு; மெர்க்காராவுக்குப் போகும்போது எல்லாம் பார்த்துக் கொள்ளலாம்.”

— இப்படி ‘அலுவலக’க்குறிப்புகளைத்தான் ராதா, ஆனந்த ஞேடு பேசவாள். அவள் மனம் சிறிதும் இளகவில்லை. குழாய்க்குள் ஓடும் தண்ணீரைப்போல ஒரே சீராகத்தான் அவள் உள்ளாம் வேலை செய்து கொண்டிருந்தது.

ஆனால் ஆனந்தன்?

ராதாவின் தோற்றம், அவனுக்கு மஞ்சளாவின் திருவருவை நினைவு படுத்தியது. அவளது குரல் - பகலில் அவன் விழித்துக் கொண்டே கனவு காண்பதைப்போல் நிலை குலைய வைத்தது.

“மஞ்சளா எவ்வளவு அழகானவர்! எப்போதும் கறந்த பாலைப்போல் சுத்தமாக இருப்பானே! மகுடத்தில் ஜோவிக்கும் மாணிக்கம்போல் அவள் கு ங் கு ம ம் மின்னுமே! அவனுக்கா அப்படி ஒரு வியாதி?”

ஆனந்தன் மனதுக்குள்ளே இப்படிக் குழுறிக்கொள்வான்.

“அழகும், குணமும் இணைவது அழுர்வம் என்பார்கள். அந்த அழுர்வம் ராதாவிடத்தில் கைகோர்த்து நிற்கிறது. பலநாள், பல வருடப் பழக்கத்தாலே உருவாகும் நல்ல இயல்பு பிறவியிலேயே அழகாகப் பி றந் த ராதாவிடம் சரணடைந்து கிடப்பது இது அழுர்வமில்லையா?

ஆனந்தன் நித்திரயில்லாமல் புலம்பிக் கொண்டே இருந்தான். ஆனால் கீதா அவன் மீது கொண்டிருந்த பக்தி அவனைத் திசை திரும்பாமல் பார்த்துக் கொண்டே இருந்தது. பகைவன், பகைவனுக்குச் செய்யும் தீமையையிட தவறான வழியில் திரும்பிய உள்ளம் அதிகமாகக் கேடுவினாவிக்கும் என்று அவன் மாமா அடிக் கடி அவனிடம் சொல்லிக்கொண்டிருந்தது ஒரு பக்கம் அவன் உள்ளத்தை அனில் வாட்டுவது போல் இருந்தது. இப்படி ஒரு நாளா, இரண்டு நாளா? இருப்பது நாட்கள் ஆனந்தன் இந்த உபாதைக்கு ஆளாகியிருந்தான்.

எஸ்டேட்டில் ஒரு புதிய டைனிங் ஹாஸ் கட்டி முடித்தார்கள். தறையெல்லாம் தேக்குமரம், முகடு கூட மரத்தாலானது தான். குளிர் பிரதேசமல்லவா? சுற்றுச் சுவர் மட்டும் சிமிண்டி னால் பூசப் பட்டிருந்தது.

அன்று முதன் முதலாக அந்தச் சாப்பாட்டறையில் சாப்பாடு நடந்தது. சடையப்பர், அவர்மகள் கீதா, மருமகன் ஆனந்தன், ராதா எல்லோரும் ஒன்றாக உட்கார்ந்து சாப்பிட தொடங்கினார்கள். மரவாடையும், பெயின்ட்வாடையும் மூக்கைத்துளைத்தன. ராதாவுக்கு எதிரே ஆனந்தனும் கீதாவுக்கு எதிரே சடையப்பரும் அமர்ந்திருந்தார்கள். விவரம் தெரியாதவர்கள் யாராவது அந்தக் கோலத்தைப்பார்த்தால் இரண்டு ஜோடிகள் உட்

கார்ந்திருப்பதுபோல் மனதுக்குப் படத்தான் செய்யும். ஆனால் அப்படி ஒரு உள் நோக்கம் கற்பிக்க அங்கே யாரும் இல்லை. காரணம், ராதா தன்னை ஒரு கண்ணடிப் பாத்திரமாகக் கருதிக் கொண்டுதான் ஓவ்வொரு நாளையும் கழித்து வந்தாள்.

சாப்பாட்டு மேஜையில் வெள்ளித் தட்டு கள் வைக்கப் பட்டன. கறிகளைப் பரிமாறுவதற்குச் சமையல்காரன் ஆயத்த மாகிக் கொண்டிருந்தான்.

“கீதா!”

“என்னத்தான்”

“இவ்வளவு அழகான அறையில் ஒரு குறை இருப்பது உனக்குத் தெரியவில்லையா?”

“எதிலும் எப்போதும் குறை சொல்வதுதான் உங்களுக்கு வழக்கமாகிப் போய்விட்டது. அப்பா உங்களுக்காகத் திட்டமிட்டுக் கட்டியிருக்கிறோ” என்றால் கீதா.

அந்தக் கணத்தில் ஆனந்தனின் விழி கள் பதிந்திருந்த திக்கை நோக்கினால் ராதா. சுவரில் ஒரு மூலையில் வர்ணம் பெயர்ந்து உள்ளே இருந்த வெள்ளைப்பூச்சு வெளியில் தெரிந்து கொண்டிருந்தது.

“கீதா எனக்குச் சாபபாடு வேண்டாம். மரவாடையும், பெயிண்ட் வாடையும் என் மூக்கைத் துவாரம் போடுகின்றன” என்று சொல்லிக் கொண்டே எழுந்து போய்விட்டான்.

சடையப்பர் உள்பட அளைவருக்கும் இது விளங்காத புதி ராகத்தான் இருந்தது.

“என்னம்மா கீதா இப்படிப் போய்விட்டார் மாப்பிள்ளை!”

“எப்பவும் இப்படித்தானப்பா! திடீரென்று அவருக்கு மூடு மாறிவிடும். எழுந்து போய்விடுவார். அவர் குணம் மழைமேகம் போல! எப்போது என்ன செய்வார் என்று சொல்லமுடியாது.”

“போம்மா, போய் அழைச்சுகிட்டு வாயேன்!”

“இல்லேப்பா அவர் குணம் ஒரு போதை மா தி ரி. அது தானாகத்தான் தணியனும்.”

“கீதா எனக்கு ஒண்ணும் கோபமில்லை. மனதிலே ஒரு அருவருப்பு! அதை என்னுலே வெளிப்படையாகக் காட்டிக் கழுடியல்லே! ராத்திரிக்கு வழக்கம் போல நம்ம பழைய டைனிங் ஹாலிலேயே சாப்பிடலாம்!” இடையிலே குறுக்கிட்டு கீதா வக்குச்சமாதானம் சொன்னான் ஆனந்தன்.

ராத்திரி வந்தது. மீண்டும் புதிய டைனிங் ஹாலிலேயே சாப்பாடு பரிமாறப்பட்டிருந்தது.

“கீதா சாப்பாடு தயார்!” என்றார் சடையப்பர்.

“இல்லே கீதா! எனக்கு புது அறைபிடிக்கவில்லை. பழைய அறையிலேயே சாப்பிடலாம்” என்றான் ஆனந்தன்.

“இல்லை, மிஸ்டர் ஆனந்தன் புது அறை பகலில் இருந்தது மாதிரி இருக்காது. எல்லாம் சரியாகிவிட்டது; வாருங்கள்” என்றான் ராதா.

இதைக்கேட்டதும் தண்ணீரில் அமுக்கி எடுத்த ஆட்டைப் போல் அவனுக்கு உடம்பு சிலிர்த்தது.

“ராதா?”

“ஆமா சார், வந்து பாருங்கள். உங்களுக்கு மனக் குறைவே இருக்காது. அருவருப்பும் தோன்றுது.

ஆனந்தன் அவளையும் அறியாமல் புதிய சாப்பாட்டறைக் குள் நுழைந்தான். நடந்து வந்ததாகவே அவன் நினைக்காமல் மிதந் து வந்ததாகவே கற்பித்துக்கொண்டான். அவன் கண்களையே அவனுல் நம்ப முடியவில்லை. பகலில் அவன் கண்களையும் மனத்தையும் உறுத்திக் கொண்டிருந்த வர்ணம் போன் அந்த இடம் சரி செய்யப்பட்டிருந்தது.

“ராதா?”

“என்ன மிஸ்டர் ஆனந்த்!”

“உன்னைப் புரிந்து கொண்டேன்”

“என்ன மாப்பிள்ளே சொல்றீங்க”

“ராதாதான் இங்கே ஆல் இன் ஆல்ஸ்னு சொன்னீங்களோ அது நூற்றுக்கு நூறு உண்மை மாமா” மனதிலே ஒன்றை ஒளித் துக்கொண்டு வெளியிலே வேறு ஒன்றைச் சொன்னான் ஆனந்தன்.

ஆனந்தன் பரிபூரணமாக நிம்மதியை இழந்து விட்டான்.

“இவள் ராதா அல்ல; மஞ்சளா தான்” என்று தீர்மானித்துக் கொண்டான்.

ஆனந்தன் நிம்மதியை இழந்து விட்டான். அவன் ஒரு இயந் திரத்தைப் போலவே இயங்கிக் கொண்டிருந்தான். அவன் முகத் தில் களை இல்லை. நடமாட்டத்தில் சுறுசுறுப்புக் குன்றிவிட்டது. மஞ்சளா, ராதா என்ற பெயரில் சிலவர் ஸ்டார் எஸ்டேட்டில் வந்து சேர்ந்திருப்பது துப்பறியும் கதையில் வரும் திமர்த் திருப் பம்போல் ஆனந்தனுக்குப்பட்டது. அதனால் அவன் மூனை கலங் கியவனைப்போல் காணப்பட்டான்.

அவன் உள்ளத்தில் இரண்டு விதமான துண்பங்கள் தோன்றி அவனை உறுத்திக்கொண்டிருந்தன. ஒன்று— மஞ்சளா இப்படி ஒரு மாயப் பிசாசாகத் தோன்றி தன் வாழ்க்கையில் குறுக்கிட்டு நிற்கிறான் என்பது; மற்றொன்று—இந்த விவகாரம் கீதாவுக்குத் தெரிந்து விடக்கூடாது என்பது. இந்த வேதனைகள் அவனைச் சில வேலைகளில் கூனிக் கு று க வைத்துக்கொண்டிருந்தன. பிறவிப் பணக்காரன் என்ற தோரணையில் எதையும் நிமிர்ந்த நோக்குடன் பார் த் து ப் பழகிய ஆனந்தன், தன்னைத்தானே தாழ்த்திக் கொண்டு தன்னை ஒரு குற்றவாளியைப் போல் எண் ணி க் கொண்டு தலைகுளிந்து நடக்க ஆரம்பித்தான்.

கீதா என்றும், ராதா என்றும் உரத்த குரவில் கூப்பிட்டுப் பேசும் அவன் குரலை எப்படியோ ஒரு பனிமூட்டம் தாக்கி கிடு கிடுக்க வைத்துக்கொண்டிருந்தது. சண்டைப் படத்தை பார்த்து தன் தாயின் இடுப்பைக் கட்டிக் கொண்டு கதறும் சிறு குழந்தை

யைப்போல் அவன் நடுங்கிப் போயிருந்தான். யாரும் அவனுக்கு ஆறுதல் சொல்ல வழியில்லை; ஏனென்றால் யாருக்கும் இந்த விவகாரம் தெரியாது; தெரியவும் கூடாது. இந்த ஒரு விஷயத்தில் அவனும் அவன் உள்ளமும்தான் கூட்டாளிகள். தனிமை தான் அவனுக்கு மணிமண்டபம்.

“ஆனந்தா, மஞ்சளா எப்படி இங்கு ராதாவாக வந்தான் என்று குழம்பிக் கொண்டிருப்பதில் பயனில்லை. அவனை இங்கி ருந்து கடத்துவதில்தான் உன் எதிர்கால வாழ்க்கையின் ஜீவ நாடியே அடங்கியிருக்கிறது” என்று அவன் மனம் அவனை அச்சுறுத்திக் காட்டியது.

“ராதாவை எப்படி விரட்டுவது? அவன் நாணயம் கெட்ட வள்; பொய்க்கணக்கு எழு து கிரூள் என்று சடையப்பரிடம் சொல்லலாம் என்று நினைக்கும்போது சடையப்பரே நேரில் வந்து “மாப்பிள்ளே, ராதா மிகவும் நேர்மையானவள்; எளிமையான வள். அவன் நமக்குக் கிடைத்த பொக்கிஷும்” என்று சொல்ல ஆரம்பித்தார். இதனால் ஆனந்தன் அந்தத் திட்டத்தைக் கைவிட நேர்ந்தது.

ராதாவை, ஒழுக்கங்கெட்டவள் என்று சேற்றை வாரிப் பூசலாம் என்றாலோ அதற்கும் வழி இல்லை. ஏனென்றால், அவள் யாரிடமாவது சரளமாகப் பேசினால் தானே அந்தப் பழியை அவன் மீது சுமத்தமுடியும். அவன்தான் கண்பட்டை அணிந்த குதிரையைப்போல் நேர்கொண்ட பார்வையிலேயே இருக்கிறானே! ஆதலால் ஆனந்தனுக்கு அதிலும் வழிபிறக்கவில்லை.

இறுதியாக ஒரு முடிவுக்கு வந்தான் ஆனந்தன். கீதாவுக்கும் ராதாவுக்குமே முடிச்சுப் போட்டு விட்டால் என்ன என்று அவனுக்குத் தோன்றியது.

“கீதா!”

“அத்தான்!”

என் மனதில் கொஞ்ச நாட்களாக ஒரு விஷயத்தை உன்னி

டம் சொல்ல நினைப்பதுண்டு. அதற்கு இப்போது தான் நேரம் கிடைத்திருக்கிறது.”

“என்ன அத்தான் அப்படிப் புது விஷயம்! சொல்லுங்க ஜேன்!”

“இந்த எஸ்டேட்டில் உன்னைவிட ராதாவுக்குத்தான் அதிக மதிப்பு இருக்கிறது. வேலைக்காரர்கள் அவளைப் பார்த்தால்தான் பயப்படுகிறார்கள். இது உனக்கு வெட்கமாக இல்லையா?”

“தவறு அத்தான்! ராதா ந ம து செக்ரெட்டி. அவனுக்கு வேலையாட்கள் பயப்படுவது நமக்குப் பெருமைதானே! காரணம் ராதா அவ்வளவு நாணயமாக இருக்கிறார்கள்; கண்டிப்பாக நடக்கிறார்கள்...!”

“உனக்கு ஒன்றும் புரியவில்லை கீதா. எதிர் காலத்தில் இந்த எஸ்டேட் நமக்குத்தானே வரப்போகிறது?”

“வரட்டுமே, அப்போதும் ராதா நமது செக்ரெட்டரியாகத் தானே இருக்கப் போகிறார்கள்.”

“இல்லை, அதற்குள் அவள் இங்கு சின்ன முதலாளியாகிவிடுவாள். மாமாவுக்கும் விஷயம் புரியவில்லை!”

“அத்தான், ஏன் இப்படி அலட்டிக்கொள்கிறீர்கள். அப்பா, விவரம் தெரியாமல் எதையும் செய்யமாட்டார். அப்பாவே அடிக்கடி சொல்லிக்கொண்டிருக்கிறார்கள்! ராதா இல்லாவிட்டால் இங்கே எதுவுமே நடக்காது; யாருமே பணியமாட்டார்கள் என்று அப்பாவே சொல்லும் போது அதை எளிதில் மாற்றி விட முடியுமா?”

ஆனந்தனுக்கு, கீதாவின் பதில் தலையில் சம்மட்டி அடிப்போல் விழுந்து கொண்டிருந்தது. அவன் உள்ளாம், தவறிப்போய் தரையில் விழுந்துவிட்ட மீனைப்போல் துடித்துக்கொண்டிருந்தது. ஓவ்வொரு நாளையும் அவன் ஓவ்வொரு யுகமாகக் கழித்துக் கொண்டிருந்தான்.

ஒரு காலத்தில் ஆனந்தனின் கண்களுக்குக் காதல் தெய்வ மாகத் தெரிந்த மஞ்சளா, இப்போது அருவறுப்பைத் தரும் குரு பியாகத் தெரிந்தாள். அன்று அன்னமாகவும், மயிலாகவும் கண் களுக்கு குளிர்ச்சியாகத் தோன்றிய மஞ்சளா, இப்போது பயங்கரமான நகங்களை வைத்துக் கொண்டிருக்கும் பருந்தாகவும், கழுகாகவும் தோன்றினான். ஆனந்தனைப் பொறுத்தவரையில் அன்பு கூட ஒரு வகையான மாயையாகப் போய்விட்டது. ஒன்னரூல் அவன் அவள் மீது வைத்த பிரியம் அவளது உருவத் தால் ஏற்பட்ட கவர்ச்சி யின் கருவே தவிர, இதயங்களின் சேர்க்கையால் பிரசவித்த பாசமல்லவே!

அன்று எஸ்டேட்டில் கூவி போடும் நாள். எப்போதுமே கூவிபோடும் நாட்களில் ராதா பரபரப்பாக இருப்பாள். அவள் உடலெல்லாம் வியர்த்துக் கொட்டும். ராதாவின் சுறுசுறுப்பும் துடிதுடிப்பும் கீதாவைக் கிறுகிறுக்க வைத்தன. தொழிலாளி களுக்கு ராதா பணம் பட்டுவாடா செய்வது ஏதோ ஒரு செப்படி வித்தைபோலகீதே! வுக்குத் தெரிந்தது. அதைவிக் கூயநலம் கருதாமல் ஒரு எச்மானியைப் போலவே ராதா நடந்து கொள் வது தான் கீதாவைப் பெரிதும் கவர்ந்திருந்தது.

“அத்தான்!”

“சொல்லு கீதா?”

“ராதா எவ்வளவு விசுவாசமாக இருக்கிறோன் தெரியுமா? உங்களுக்குத் தான் அவளை ஏனே பிடிக்கவில்லை!”

“கீதா, நீ வெளுத்ததெல்லாம் பால் என்று நினைக்கிற அப்பாவி. உனக்கு ஒரு அண்ணன் இருந்தால் இப்படி நடக்குமா?..”

“அத்தான்! போகப்போகத்தான் உங்களுக்கு உண்மை விளங்கும்!”

“எனக்கு உண்மை நன்றாக விளங்கிவிட்டது. வெளியில் சொல்ல வெட்கப்பட்டுக்கொண்டு நான் மூடி மறைத்துக் கொண்டிருக்கிறேன்” என்று எடுத்தெறிந்து பேசினான் ஆனந்

தன். ஒருநாளும் அவன் கீதாவிடம் அப்படி நடந்து கொண்ட தில்லை:

“புரியும்படியாகச் சொல்லுங்கள். இப்ப என்ன நடந்து போச்சு?”

“நடக்காதது நடந்து போச்சு கீதா! இந்தா; இந்தக் கடிதத்தை படிச்சப்பாரு! எல்லாம் புரியும்!” என்று கூறி ஒரு கடிதத்தைத் தூக்கிப் போட்டான் ஆனந்தன்.

அந்தக் கடி தம் மைசூரிலிருந்து ஆனந்தனுக்கு வந்த கடிதம், கீதா கடிதத்தைப் பிரித்துப் படித்தாள்.

அன்புள்ள ஆனந்தனுக்கு,

நமஸ்காரம். என் மனத்தை எவ்வளவோ அடக்கிப்பார்த தும் இந்த விஷயத்தை உன்னிடம் சொல்லாமல் இருக்க முடிய வில்லை. உன் மாமானார் எஸ்டேட்டில் செக்ரெட்டரியாக வேலை பார்க்கும் ராதாவின் லீலைகள் இப்போது மிகுந்து விட்டன. கூடிய விரைவில் அவள் உனக்கு மாமியாராகப் போகிறான். வெள்ளை உள்ளாம் படைத்தக் கீதாவுக்கு ராதாவின் வினயமான போக்கு புரியவில்லை. இனிமேலாவது எச்சரிக்கையாக இருக்க முயற்சி எடுத்துக்கொள்வாய் என்று நம்பி இந்தக் கடிதத்தை உனக்கு எழுதியுள்ளேன். உனக்கு இந்த விவரம் எப்படித் தெரியும் என்று நீ நினைக்கலாம். உங்கள் மாமானார் எஸ்டேட்டில் வேலை பார்க்கும் கூலியாட்களில் பலபேர் எனக்குத் தெரிந்தவர்கள். எங்கள் பகுதியைச் சேர்ந்தவர்கள். இந்தக் கடிதத்தைப் பார்த்ததும், நீங்கள் விழித்துக்கொண்டு ராதாவை விரட்டியடிக்காவிட்டால் உங்கள் தலையெழுத்து அவ்வளவு தான் என்றுதான் தீர்மானித்துக்கொள்ள வேண்டும்.

இப்படிக்கு,
உன் தோழன்
மைசூர்

இந்தக் கடிதத்தை கீதா படிக்கும்போது அவள் முகத்தில்

எந்த மாற்றமும் தெரியாமல் இருந்தது. ஆனந்தனுக்கு இது அதிர்ச்சியாகப் பட்டது.

“இப்போதாவது புரிகிறதா கீதா?“ ஆனந்தனின் பேச்சில் ஒரு கொக்கரிப்புத் தெறித்துக் கிளம்பியது.

“அத்தான்!“

“சும்மா சொல்லு!“

“இந்தக் கடிதத்தில் கண்டிருப்பது உண்மையாக இருக்காது என்றுதான் நினைக்கிறேன். அப்படி உண்மையாக இருக்குமானால் எங்கப்பா பாக்கியசாலிதான்; ராதாவைச் சித்தி என்று அழைக்கும் பாக்கியம் எனக்கும் கிடைக்கும்.“

கீதாவின் பதில், ஆனந்தனுக்குக் கு தி கா வி ஸ் தேள் கொட்டுவதுபோல் இருந்தது.

“கீதா!“

“நான்தான் பேசுகிறேன் அத்தான். எங்கப்பா என் கண் எதிரே மகிழ்ச்சியாக இருந்தா எனக்குச் சொர்க்கம் கிடச்ச மாதிரி நான் நினைப்பேன். இதில் உங்களுக்கென்ன சங்கடம்?“

“நீ பேசுவதெல்லாம் உண்மைதான கீதா!“

“உண்மைதான்! ராதா உங்களை மயக்கினால் தான் குற்றம். அதுதான் என்னைப்பாதிக்கும். அவள் அதுவரைக்கும் உத்தமி! யாரிடமும் சொந்தம் கொண்டாடாத எங்கப்பா மீது தானே பிரியம் வைத்திருக்கிறோன். ராதா, எங்கம்மாவைப் போல புண்ணியம் செய்தவள். குதிரைகளை அடக்கும் தேர்ப்பாகளைப் போல இந்த எஸ்டேட்டில் வேலை செய்கிறோன். மலர்களுக்குச் சேதம் ஏற்படாமல் தேனைச் சேகரிக்கும் தேனையைப்போல அவள் பணி சிறந்திருக்கிறது“

“கீதா!“

“கீதா தான் பேசுகிறது! உங்களுக்கு ஏன் ராதா மீது இவ்வளவு எரிச்சலோ தெரியவில்லை?“?

“வாயை முடு! மாமா வந்திடப்போற்று!”

“என்னம்மா மாப்பிள்ளையைக் கோபப்பட வச்சுட்டே!”

“ஓண்ணுமில்லேப்பா! ஒரு சிறு சர்ச்சை! குழம்பின் சவை கரண்டிக்குத் தெரியுமா? நாக்குக்குத் தெரியுமா? என்கிறது பற்றி விவாதிக்கிறோம்பா!”

“பரவாயில்லையே, இது ஒரு புதுமாதிரியான பட்டிமன் றமா இருக்கே! சரி வாங்க சாப்பிடப் போகலாம்!” என்று சடையப்பர் விவாதத்திற்கு முற்றுப்புள்ளி வைத்து அவர்களை அழைத்துக்கொண்டு போனார்.

கசப்பான க னி க ளை கடித்துவிட்ட சிறுவனைப்போல, ஆனந்தன் முகத்தைத்தச் சளித்துக்கொண்டே டைனிங் ஹாலுக் குள் நுழைந்தான். அவன் முகத்தில் — இந்த மொட்டைக் கடித்தச் சூழ்சியும் பலிக்காமல் போய்விட்டதே என்ற விரக்தி விசுவரூபம் எடுத்து நின்றது.

பங்களாவிற்குச் சற்றுத் தொலைவில் ஒரு சிமின்ட் பொட்டல் உண்டு. அது ஏலக்கார்ய்களை உலர்த்துவதற்காகப் போடப் பட்டது. ஏலக்காய் விலை உயர்ந்த வாசனைப் பொருளாதலால் அதற்குத் தனியாக காவல்காரர்கள் நியமிக்கப்பட்டிருந்தார்கள். எப்போதாவது ராதா அங்கு போவாள். போகும் போது ஏதாவது ஒரு பாடலை மனதுக்குள்ளேயே பாடிக்கொண்டு தான் போவாள். அவன் தோட்டத்திற்குள் நுழைந்தாலே ஒரு அழகாகத்தான் இருக்கும். வெறும் பசுமை மட்டும் மிகுந்திருக்கும் அந்தத் தோட்டத்திற்குள் வண்ணைப் பூப்போட்ட புதுவையை உடுத்திக்கொண்டு ராதா போகும்போது பூத்து மலர்ந்த பூச்செடி தனது மாயக்கால்களினால் தோட்டத்திற்குள் ஊர்ந்து போவதுபோல் மற்றவர்களுக்குத் தெரியும்.

“ராதா!”

இந்தக் குரல் கேட்டுத் திரும்பிப்பார்த்தாள் ராதா.

“என்ன கீதா இங்கே வரை வந்து விட்டாய்!“

“உன்னை எப்போது தனிமையில் பார்க்கலாம் என்று ஒரு வாரமாகக் காத்து கிடந்தேன். இன்று அந்த வாய்ப்பு கிடைத் தது. வந்துவிட்டேன். தூக்கம் வராதவனுக்கு இரவு கொடி தாகத் தெரியும். நடக்க முடியாதவனுக்குச் சிறு தூரம்கூட நெடுந்தூரமாகப்படும். அதைப்போல உன்னைப் பார்ப்பதற்காக ஏங்கிக்கொண்டிருந்த எனக்கு இந்த வாரமே ஒரு வருஷமாகத் தோன்றியது ராதா!“

“என்ன கீதா பீடிகையே நீளமாக இருக்கிறது. சும்மா சொல்லு. என் மனம் எதையும் தாங்கிக் கொள்ளப் பக்குவப் பட்டு விட்டது.”

“உன் மனம் புண்படும்படி நான் எதையும் சொல்லப் போவதில்லை. நான் அதற்காகவும் இங்கு வரவில்லை ராதா!”

“நீ முதலாளியின்மகள், நீ எதையும் செய்யலாம், நீ என்ன சொன்னாலும் நான் அதற்குக் கட்டுப்படக்கூடியவள்; கடமைப் பட்டவள். உன் உத்தரவுகளை மீறுவதற்கு எனக்கு வலிமை இல்லை.“

“நீயாக எதையும் கற்பனை செய்து கொள்ளாதே ராதா! நீ சந்தனமரம் போல் மணமுள்ளவள்; தியாக மனம் படைத் தவள்!“

“நான் சந்தன மரமென்றாலும், சழங்றுடிக்கும் சூருவளியை எதிர்க்க சந்தன மரத்திற்கு ஏது ஊக்கம்?“

“ராதா, உன்னை எங்கள் சிப்பந்து என்ற முறையில் நான் பார்க்க வரவில்லை. அப்படி விரும்பியிருந்தால் நான் இருக்கு மிடத்திற்கு உன்னை வரவழைத்திருப்பேன். நான் உன்னை என் சித்தியாக ஏற்றுக்கொண்டு ஒரு வார காலமாகி விட்ட து ராதா! இனிமே நீ... நீங்கள் எனக்கு சித்தி!“

கீதாவின் குரலில் பளித்துளிகள் படர்ந்திருந்தன:

“கீதா!”

“நான் அதை மனப்பூர்வமாக ஏற்றுக்கொள்கிறேன் ராதா! ஏழைவீட்டுக் கூறையில் கிடந்த சுரைக்காயைப்போல் ஒண்டியாக வாழ்ந்த என் தந்தைக்கு நீ துணைவியாக வாய்ப்பது அவர் செய்த தவம் மட்டுமல்ல; நான் செய்த புண்ணிய மும் கூட!”

“கீதா! இப்படியெல்லாம் என்னைத் தவருக நினைப்பது நல்லதல்ல! கொடிய பாவம்! கீதா, என் பாவம் உன்னைச் சம்மா விடாது... விடவே விடாது!”

“எனக்கு எல்லாம் தெரியும்ராதா! நான் அதை எதிர்த் தால் தானே நீ கலங்க வேண்டும்; நான் தான் உள்ள பூர்வமாக அதை விரும்புகிறேனே!”

“சுத்தப் பொய்! அபாண்டம்! உனக்குப் பிடிக்கவில்லை யென்றால் நான் இப்போதே வேலையை ராஜினாமா செய்யத் தயாராக இருக்கிறேன். தியாகம் எனக்குப் புதிதல்ல; நான் ஏற்கனவே என் புருஷனையே தியாகம் செய்தவள்!”

“ராதா!”

“ஆமாம், என் கதை உனக்குத் தெரியாது. நான் ஏற்கனவே கல்யாணமானவள். ஒரே ஒருநாள் மனமகளாக இருந்தவள். முதல் இரவு, பெண்களுக்குப் புனித இரவாக அமைகிறது. ஆனால் எனக்கு மட்டும் அந்த முதல் இரவு துண்ப இரவாக முடிந்து விட்டது. பொழுது விடியுமுன் என் னைவிவாக ரத்து செய்துவிட்டார்கள்..”

“ராதா, இதெல்லாம் நடந்ததுதானே? யார் அந்தப் பாதகள்?”

“இதெல்லாம் நடந்தது தானே என்ற கேட்கிறேய்? ஒரு நாவலாசிரியர் கற்பனை செய்து பார்க்க முடியாத அதிசயங்கள் பெண்களின் வாழ்க்கையில்தான் நடக்கின்றன. அதுவும் ஒரு பணக்காரன் நினைத்தால் ஒரு பெண்ணின் வாழ்க்கையை

நெளிக்கலாம்; வளைக்கலாம்; நொறுக்கலாம்; ஆனால் பாவம் பழுக்கிறவரைதான் அவர்கள் தப்பிக்கலாம். பாவம் பழுத் துக்கனியாகும் போதுதான் பாவிகள் புழுவாகத் துடிக்கிறார்கள். நான் இன்னும் சாகாமல் இருப்பது அதற்காகத்தான்: பெண்ணைப் பரிதலிக்க விட்டவர்கள் பாடம் பெறுகிறார்களா என்று நான் பார்க்க வேண்டாமா?''

“ராதா, எனக்கு விவரமாகச் சொன்னால் பரவாயில்லை: உன்னை ஏன் விவாகரத்து செய்தார்கள்? நீசெய்த தவறு என்ன கல்யாணத்திற்கு முன் நீ யாரையாவது விரும்பி அவன் ஏதும் செய்து விட்டானா? என்னிடம் சும்மா சொல்லு ராதா!''

‘என் வாழ்க்கை இந்த நிலைக்கு வந்ததே பாழாய்ப்போன காதலால்தான் கீதா; நான் ஒருவரைத் தெய்வமாக மதித் தேன். அவரும் அப்படித்தான் நினைக்கிறார் என்று நினைத்துத் திருமணத்திற்கு ஒப்புக்கொண்டேன். திருமணமும் நடந்தது. முதலிரவு நெருங்கிக் கொண்டேவந்து, மல்லிகையும் பன்னீரும், எங்களைப் படுக்கையறைக்கு அழைத்தன. பால் நிலவு நேரம்! அவருடைய மாளிகையின் மேல் தளத்திலிருந்து நாங்கள் மீணுட்சி அம்மன் கோவிலைத் தரிசித்தோம். சவாமி புறப் பட்டு வடக்கு மாசி வீதியில் வந்துகொண்டிருந்தது. மேளக் கச்சேரியும், கரகாட்டம், மயிலாட்டம் முதலிய வேடுக்கை களும் எங்கள் செவிகளுக்கு எட்டி எங்களைப் போதைக்குள் ளாக்கி விட்டன. இதற்கு மேல் நான் உனக்கு விவரிப்பது நல்லதல்ல; படுக்கையறையில் லேசான வெளிச்சம். தெளிந்த நீரோடையில் நீந்தும் மீன்கள் ஒன்றை அனைத்துக்கொண்டு மற்றொன்று தழுவி நீந்துவதைப்போல் நாங்கள் நிலை தடுமாறிப் போயிருக்கிறோம். எந்தப் பெண்ணும் எதிர்பார்க்காத வகையில் திடையான்று அ வர் படுக்கையை விட்டெழுந்து விளக்கைப் போட்டார்.

‘ஓ! என்னைத் தொடாதே! என்றார்.

‘அத்தான், என்ன இதெல்லாம்! என்று சி ரி த் து க்

கொண்டே கேட்டேன். இப்படிப்பட்ட கேவிக்குத்துகளைல் லாம் முதலிரவு அன்று நடக்கும் போலிருக்கிறது என்று நான் முதலில் நினைத்து விட்டேன்.

“அவர் பதில் பேசவில்லை. உடைகளை மாட்டிக்கொண்டு கடக சடவென்று கீழே இறங்கி விட்டார். நான் அவங்கோல மாக நிற்கிறேன். சற்று நேரங்கழித்து யாரோ மாடிப்படியில் ஏறிவரும் அரவம் கேட்டது. நான் வேகவேகமாக உடைகளை அணிந்தேன். வேறு யாருமல்ல; என் மாமியார் தான் வந்தார்.”

“நில்லு அப்படியே!”

“ஓன்றும் நடக்கவில்லையே அத்தே!”

“அது வரையில் நாங்கள் செய்த புண்ணியம்! உனக்குக் குஷ்டம் என்கிறுனே என் மகன்!” என்றார் அவர் அம்மா.

“எனக்கா குஷ்டம்?”

“வேறு யாருக்கு! உனக்குத் தான்!” என்று கூறிக் கொண்டே என் புடவையை உரிந்தார் என் அத்தை. என் தொடையில் ஒரு வெள்ளைத் தழும்பு இருந்தது. அதைப் பார்த்ததும் என் அத்தை எனக்குக் குஷ்டம்தான் என்று ஊர் ஜிதம் செய்துவிட்டார். அவ்வளவுதான் என் கழுத்தில் ஏறிய தாவி இறங்கியது, என் கூந்தலில் இருந்த பூக்கள் பிய்த்தெறி யப்பட்டன. சிறு அழுக்குகூடப்படாமல் என் மஞ்சள் கயிறு அவிழ்க்கப்பட்டு விட்டது. அதற்குப் பிறகு தான் இந்த எஸ்டேட்டுக்கு வந்தேன். புண்ணியவான் சடையப்பரிடம் எல்லா விவரத்தையும் சொல்லி அழுதேன். அவர் என்னை பெங்களூருக்கு அழைத்துப் போய் சிகிச்சை செய்தார். இப்போது அந்த வெள்ளைத் தழும்பு இல்லை; மறைந்து விட்டது. உங்கப்பா எனக்குக் கடவுள் மாதிரி. எந்தப் பெண்ணைவது கடவுளைப் புருஷனாக ஏற்றுக்கொள்வார்களா கீதா?”

ராதாவின் இந்தச் சோகக் கதை கீதாவைக் கண்கலங்க வைத்தது.

“அப்படியானால் இந்த வதந்திகளெல்லாம் உண்மை தானு?”

“எந்த வதந்திகள் கீதா!” ஆவலோடு கேட்டாள் ராதா.

கீதா, ஆனந்தனுக்கு வந்த அந்த மொட்டைக் கடி தத்தைளுத்து நீட்டினாள்.

ராதா அதைப் படித்துப் பார்த்துவிட்டு லேசாகச் சிரித் தாள். கலங்கிய கண்களுடன் அவள் சிரித்தது, சில நாட்களில் மாலை வேலோகளில் வெயிலுடன் சேர்ந்து மழைத்துளி கள் விழுவது போலிருந்தது.

“இதையெல்லாம் நான் எதிர்பார்த்தேன் கீதா! நான் இங்கே இருக்கக் கூடாது என்று நினைக்கிறவர்கள் செய்யும் மோசடி நாடகங்கள்! நீ சொன்னால்கூட நான் போய் விடு கிறேன்! வீணபழி உன் தகப்பனாருக்கு வேண்டாம்” என்று அழுதுகொண்டே சொன்னாள் ராதா!

கீதா அயளருகில் சென்று அவளை அணைத்துக் கொண்டாள்.

“என்ன கீதா, ராதா என்ன சொல்கிறான்? அவள் கண்கள் ஏன் கலங்கியிருக்கின்றன?”

ராதாவும், கீதாவும் திரும்பிப் பார்த்தார்கள். மேகத்தி விருந்து குதித்தவனைப்போல ஆனந்தன் நின்று கொண்டிருந்தான்.

“ஓன்றுமில்லை அத்தான், ராதா அவள் கதையைச் சொல்லி அழுகிறான்!” என்றாள் கீதா.

“நானும் கேட்டுக்கொண்டுதானிருந்தேன், ராதா தன் முடிவை கடைசிவரை சொல்லவே இல்லையே” என்றான்.

இதைக் கேட்டு ராதா துறைக்குற்றாள்.

மீமர்க்காராவுக்குச் சற்று கிழேதான் சித்தாப்பூர் இருக்கிறது. மீமர்க்காராவுக்குப் போகமுடியாத சாதாரண மக்கள் அங்குதான் தங்களுக்கு வேண்டிய சாமான்களை வாங்கிக் கொள்வார்கள். கிட்டத்தட்ட அது ஒரு இராமஞதபுரம் ஜில்லா மாதிரியே இருக்கும். அங்கு சிறிய கடைகள் வைத் திருப்பவர்கள் எல்லாம் இராமஞதபுரம் ஜில்லாக்காரர்களாகத்தான் இருப்பார்கள். காரணம், சித்தாப்பூரைச் சுற்றி யுள்ள எஸ்டேட்டுகள் அனைத்தும் இராமஞதபுரம் ஜில்லாவைச் சேர்ந்த நாட்டுக்கோட்டைச் செட்டியார்களுடையதுதான்.

தமிழகத்தை ஓட்டியுள்ள கேரளத்தை விட்டு விட்டு, கன்னடத்தையும் தாண்டியுள்ள குடகு நாட்டிற்குச்சென்று அவர்கள் தோட்டங்கள் வாங்குவதற்குச் சில அடிப்படைக் காரணங்கள் இருக்கின்றன. நாட்டுக்கோட்டைச் செட்டியார்களின் பூர்வீக வாசஸ்தலம் பூம்புகார் என்றழைக்கப்படும் காவிரிப்பூம்பட்டினம். காவிரிப்பூம்பட்டினத்தில் வந்து கடலில் சங்கமமாகும் காவிரி நதியின் உற்பத்திஸ்தானம் அந்தக் குடகு நாடுதான். அதனால்தான் அதே குடகு நாட்டில் காவேரி உற்பத்தியாகும் தலைக்காவேரிக்கு மிக அருகாமையில், அந்தச் சமூகத்தினர் தோட்டங்களை வாங்கி தொன்றுதொட்டுப் பராமரித்து வருகிறார்கள். நாட்டுக்கோட்டைச் சமூகத்தினருக்கு, காவேரி ஒரு குலதெய்வம் போன்றது. அதனால் தான் அவர்கள் இல்லங்களில் பிறக்கும் பெண் குழந்தைகளுக்கு ‘காவேரி’என்று பெயர் குட்டுகிறார்கள். இது புராணம் அல்ல; ஒரு வரலாறு.

தலைக்காவேரியின் அடிவாரத்தில்தான் சித்தாப்பூர் இருக்கிறது. தலைக்காவேரியிலுள்ள நாட்டுக்கோட்டை நகரத்தார் விடுதிக்குச் சூட சித்தாப்பூரிலிருந்துதான் சாமான்கள் போகவேண்டும். தோட்டங்களுக்கு வேலைக்குப்போகும் இராமஞதபுர ஜில்லாவைச் சேர்ந்தவர்கள், முதல் கட்டமாக ஊரைப் பழகிக் கொண்டு, இரண்டாவது கட்டமாக வேலையை விட்டு

விலகிக்கொண்டு சித்தாப்பூரில் பெட்டிக்கடை, மக்கடை, துணிக்கடை, தெயல்கடை வைக்கத் தொடங்கி விடுகிறார்கள். இப்படி வளர்ந்த ஊர்தான் சித்தாப்பூர்.

தலைக்காவேரியில் உள்ள நாட்டுக்கோட்டையார் விடுதி, மலையில் கட்டப்பட்ட வீடுபோல் இல்லாமல், சமதரையில் கட்டப்பட்ட ஒரு மாளிகை போலவே இருக்கும். ஒன்பது வகையான கோவில்களைக் குலதெய்வங்களாக வணங்கும் அவர்கள் ஒட்டு மொத்தமாகச் சேர்ந்து அந்த விடுதியைக் கட்டி, அங்கு வருவோரை உபசரிக்கவும் ஏற்பாடு செய்திருக்கிறார்கள்.

திருமணத்திற்குப்பிறகு, முதல் முறையாக மனைவியை குடிகிறகு அழைத்துக் கொண்டு வந்திருக்கும் ஆனந்தனையும், கீதாவையும் தலைக்காவேரிக்குப் போய் நீராடிவிட்டு வரச் சொல்லவேண்டும் என்று சடையப்பர் ஆசைப்பட்டார். குடும்பக்கவலைகளை மறப்பதற்கும், குழந்தை இல்லாதவர்கள் குழந்தைப் பேற்றினைப் பெறுவதற்கும் தலைக்காவேரியில் நீராடினால் பலன் கிடைக்கும் என்று அவருக்கு ஒரு நம்பிக்கை.

“கீதா!”

“என்னப்பா!”

“நாளைக்கு ஆடி வெள்ளி! நீயும் மாப்பிள்ளையும் தலைக்காவேரிக்குப் போயி, நீராடிட்டு வந்தா நல்லது. காவேரித் தாயே, அடுத்த வருஷம் இதே ஆடி வெள்ளிக்கி நாங்கள் ஒரு குழந்தையோடு வரணும்னு வேண்டிக்கிட்டு வாம்மா!”

“சரியப்பா! ஆனால் ஒரு வேண்டுகோள்!”

“சும்மா சொல்லம்மா!”

“எங்களோட ராதாவையும் அனுப்பி வையுங்கப்பா!”

“ராதாவா?... அவருக்கு இதிலே எல்லாம் நம்பிக்கை இல்லை! அவள் சுவாமி தரிசனம் செய்து நான் பார்த்ததே இல்லை. அவருக்காகவும் நீயே வேண்டிக்கிட்டா நல்லது!”

என்று பேசிக்கொண்டே நாலாபக்கமும் சுற்றிப் பார்த்துக் கொண்டார் சடையப்பர்.

“என்னப்பா, இப்படிப் பாக்கிறீங்க?”

“உன்னிடம் ஒரு விஷயத்தைச் சொல்லனாம்னு நெனைச் சேன்... ராதாவுக்கு எப்படியாவது திருமணம் செஞ்சுவச்சு டனும்னு இருக்கேன். திடீர்னு சொன்னு அவ ஒத்துக்கிட மாட்டாள். கொஞ்சம் கொஞ்சமாகச் சொல்லனும் நீயும் சேர்ந்துதான் சொல்லனும். சௌகரியப் பட்டால் மாப் பிள்ளைக்கூடச் சொல்லலாம்.”

—அப்போது திடீரென்று உள்ளே நுழைந்த ஆனந்தன் “மாப்பிள்ளையாரு மாமா?” என்று ஒரு கேள்வியைக் கேட்டு வைத்தான்.

“மாப்பிள்ளைக்கா பஞ்சம்? இந்த எஸ்டேட்டிலே ஒரு பகுதியை தர்றேன்னு சொன்னு, எத்தனை பேரோ வருவாங்க! அதுவும் இல்லேன்னு, நானே எனக்கு ஒரு சவீகாரப்புத்திரரை எடுத்துக்கிட்டாப் போகுது? இவ்வளவு பெரிய குடும்பத்திற்கும், சொத்திற்கும் நான் அதிபதியாவேன்னு எனக்கே தெரி யாது. நான் மட்டும் இங்கே சவீகாரமா வரல்லேன்னு இவ்வளவு காலத்திற்கும் ஏதாவது ஒரு வட்டிக் கடையிலேதான் குமாஸ்தாவா இருந்திருப்பேன்” — சடையப்பர் பேச்சில் நன்றி உணர்ச்சியும், பெருந்தன்மையும் போட்டி போட்டு மிதந்துகொண்டிருந்தன.

‘கீதா, மாமா பேச்சைக் கேட்டியா?’

‘அப்பா, எதையும் யோசிக்காமல் செய்யமாட்டாங்க! எனக்கு ஒரு அண்ணன் வருவது உங்களுக்கும் ஒரு பக்கபலம் தானே!’

கீதாவின் எதிர்பாராத இந்தப் பதில் ஆனந்தனுக்கு கஷாயம் குடிப்பது போல் இருந்தது.

ஆனந்தன் அந்த இடத்தைவிட்டு நகர்வதற்கும், ராதா அங்கு நுழைவதற்கும் சரியாக இருந்தது.

‘குட்மார்ஸின் கீதா!’

‘உனக்கு ஆயுள் கெட்டி! உன்னைப் பற்றிதான் நாங்கள் பேசிக்கொண்டிருந்தோம். நீயே வந்து விட்டாய்!’

‘ராதா!’

‘சார்?’

‘நாளைக்கி, கீதாவும், மாப்பிள்ளையும் தலைக்காவேரிக்கு போருங்க! நீயும் அவங்களோடு போய்ட்டு வந்தா நல்லது? எனக்கும் ஒரு திருப்தி ஏற்படும்!’

‘நீங்க எனக்கு பாஸ்! நான் உங்கள் செக்ரெட்டரி! உத்தர விடுங்கள் போய் வர்றேன்; மற்றபடி எனக்கு மதம், சாமி தாரி சனம் இவைகளில் நம்பிக்கையே இல்லை சார்!’

‘உனக்கு இல்லை; எங்களுக்கு இருக்கே! எங்களாலே உனக்கும் புண்ணியம் கிடைக்கட்டுமே’

‘கெடைக்கத்தானே அப்பா போகிறது! ராதாவை, அண்ணியினு அழைக்கிறகாலம் வராமலா போகப்போகுது!’

‘கீதாவின் பேச்சிலே ஏதோ உள் அர்த்தம் இருந்து கொண்டே வருகிறது. நான் ஒன்றும் ஏமாந்தவள்ளல்; நான் ஏற்கனவே ஒரு முறை ஏமாந்தவள்; அதுவும் கீதாவுக்குத் தெரியும்.....’

‘தெரிந்துதான் கீதா பேசுகிறேன் என்று வைத்துக் கொள்ளேன். எல்லாம் பேசுகிற நேரம் இது இல்லை; நல்ல காரியங்கிறது ஒரு வீடு கட்ட மாதிரி; அதைக் கொஞ்சம் கொஞ்சமாகத்தான் முடிக்கணும்’ என்று கூறி முற்றுப்புள்ளி வைத்தார் சடையப்பார்.

நள்ளிரவு! வண்டுகளின் ரீங்காரம் தவிர வேறு எந்தச் சத்தமும் இல்லை. கண்களுக்குத் தென்படாத தென்றல் ஐன்

னல் வழியே புகுந்து குழப்பமான நிலையில், ஒருக்களித்துப் படுத்திருந்த ராதாவை எழுப்பி உட்கார வைத்தது. பொழுது புலர்ந்ததும் சடையப்பரின் உத்தரவுப்படி கீதாவுடன் தலைக் காவேரிக்குப் புறப்படுவதற்கு ஆயத்த ஏற்பாடுகளைச் செய்து வைத்திருந்தாள் ராதா. பழங்கள், கட்டுச் சோறு—இவ்வகள் தயாரிக்கப்பட்டு, ராதாவின் அறையில் தயாராக இருந்தன. ஒரு சிறிய பையில் அவளுக்கு வேண்டிய உடைகளையும் எடுத்து வைத்திருந்தாள்.

முதல் நாள் மாலையில் சடையப்பரும், கீதாவும் பேசிக் கொண்டிருந்ததுதான் ராதாவைக் குழப்பிக் கொண்டிருந்தது. ஏதோ நடக்கப்போகிறது என்று அவள் அஞ்சினாள். அதற்குள்ளாக —‘பொல்லாங்கிறது இடம் தராமல் எஸ் டேட்டை விட்டுப் போய்விட்டால் நல்லது; ஆனால் எப்படிப் போவது? சடையப்பரிடம் எதைச் சொல்லி விட்டுப் போவது? ஆனந் தன்தான் என் புருஷன் என்று சொல்லிவிட்டால், இவ் வளவு காலமும் நான் இங்கே இருந்தது, பணியாற்றியது எல்லாமே ஒரு சதித்திட்டம் என்றாலிவிடுமே’ என்ற இந்த மனச் சுமைதான், அவள் நெஞ்சை அழுத்திக் கொண்டிருந்தது. அப்போது இரவு மணி இரண்டு அடித்தது.

“ராதா!”

ராதா திடுக்கிட்டுப்போய் படுக்கையை விட்டு எழுந்தாள்.

கைவிளக்குடன் ஆனந்தன் அவளது அறை வாசலில் நின்று கொண்டிருந்தான்.

பாதி ராத்திரி வேளையில் ஆனந்தன் அப்படி தன் அறைக் குள் நுழைவான் என்று ராதா எதிர்பார்க்கவில்லை.

‘நீங்களா?’

‘நானே தான்!’

‘நீங்கள் இப்படி இந்த நேரத்தில் இங்கு வரலாமா? பார்க்

கிறவர்கள் தப்பாக நினைக்கமாட்டார்களா? தயவு செய்து போய் விடுங்கள். ஆன் அரவம் கேட்டால் நாய் குலைக்கும்; பிறகு வேலை யாட்கள் விழித்துக் கொள்வார்கள். உங்களுக்கும் அசிங்கம், எனக்கும் அசிங்கம்! தயவு செய்து போங்கள்!”

‘நான் இங்கே வந்திருப்பது நீ நினைப்பது போல் தவறான காரியத்திற்காக அல்ல! உனக்குக் கொஞ்சமாவது விவஸ்தை இருக்கிறதா என்று கேட்டு விட்டுப் போகத்தான் வந்தேன்!’

“ஆனந்த!”

“நீ திட்டமிட்டே இங்கே நுழைந்து எனது நிம்மதியைக் குலைக்கத்தான் வந்திருக்கிறோய். உனக்குக் கொஞ்சம் கூடவா மானம், ரோஷம் இல்லாமல் போய்விட்டது?”

ஆனந்தன் இப்படிப்பேசியது, ராதாவுக்குத் தன் கூந்தலில் நெருப்புப்பற்றியதுபோல் இருந்தது.

“எனக்கா வெட்கமில்லையா என்று கேட்கிறீர்கள்? இதே கேள்வியை நான் திருப்பிக் கேட்டுவிட நேரமாகி விடாது! யானையை அடக்கி விடக்கூடிய மாவுத்தன், சிலவேளைகளில் தன் கோபத்தை அடக்கிக்கொள்ள முடியாமல் அழிந்து விடுவதைப் போல நீங்கள் நடந்து கொள்கிறீர்கள்!”

“ஓ, வெட்கங் கெட்டவளே! உனக்குப் பேச்சு வேறே கேடா?”

“ஆனந்த! நிதானமாகப் பேசுங்கள்! உதாசினப் படுத்திப் பேசுவது உங்களுக்கு மட்டும் ஒதுக்கப்பட்ட ‘ஒன்வே டிராபிக்’ அல்ல! மரியாதை என்பது ஒருவருக்கொருவர் கொடுத்து வாங்கிக் கொள்ளக்கூடிய ஒரு நாணயமான வியாபாரம் என்று நினைப்பவள் நான். நீங்கள் என்னை எது பேசினாலும் என்னை ஒன்றும் பாதித்து விடாது. ஆனால் நான் ஒரு வார்த்தை திருப்பி பேசிவிட்டால் அது பாலில் விஷம் கலந்தது மாதிரி ஆகிவிடும்!”

“முறைகெட்டுப்போன உன்னேடு நான் தர்க்கம் செய்ய வரவில்லை!”

“பின் எதற்காக இங்கே வந்தீர்கள்? குஷ்டம் போய் விட்டதா என்று பார்ப்பதற்காக வந்தீர்களா?”

“உனக்கு ஒரு அபாய அறிவிப்பைச் சொல்லி விட்டுப்போக வந்தேன். நீ இன்னும் இரண்டு நாட்களுக்குள் இந்த எஸ்டேட்டை விட்டுப் போய்விட வேண்டும்! உனக்கும் எனக்கும் இருந்த உறவை மற்றவர்கள் தெரிந்துகொள்ளுமுன் நீ மரியாதையாகப் போய் விடுவது நல்லது.”

“மிஸ்டர் ஆனந்த! என்னை நீங்கள் இப்போது மிரட்டிக் காரியம் பார்த்துவிட முடியாது. நான் இந்த சிலவர் ஸ்டார் எஸ்டேட்டின் செக்ரெடரி! அதை மறந்து விடாதீர்கள்! சாதாரண தினசரிக் கூவி அல்ல! யாரைக் கேட்டு நீங்கள் இந்த அறைக்குள் நுழைந்தீர்கள்! ஒரு பெண் தனிமையில் இருக்கும் போது அதுவும் நள்ளிரவில் மனைவியைப் படுக்கையில் தூங்கவைத்து விட்டு இப்படி வருவது உங்களுக்கு வெட்கமாகத் தெரியவில்லையா?”

“ராதா! உன் திட்டத்தை நான் அறியாதவன்னல்ல! எடுபிடியாக நுழைந்து இந்த எஸ்டேட்டிடுக்கே எசமானியாகப் பார்க்கிறோயா? அது ஒன்றும் என்னிடம் நடக்காது!”

“ஒரு நல்ல பெண்ணைத் திருமணம் செய்து கொண்ட பின்னும்கூட உங்களுடைய கெட்டபுத்தி இன்னும் போகவில்லையே என்றுதான் வருந்தத் தோன்றுகிறது!”

“ராதா! இறுதியாகச் சொல்லுகிறேன்; இந்த இரவு தான் நீ இந்த எஸ்டேட்டில் கழிக்கும் கடைசி இரவாக இருக்கவேண்டும். இல்லாவிட்டால் நாளை இரவு இந்த எஸ்டேட்டில் எங்காவது ஒரு புதில் நீ பின்மாகக் கிடப்பாய்!”

“மிஸ்டர் ஆனந்த, நீங்கள் நாளைக்கு என்னைக் கொல்லப் போவது இரண்டாவது முறை. முதல் முறை என் வாழ்க்கையைக் கொன்றீர்கள்; நாளைக்கு என் உயிரைக் குடிக்கப் போகிறீர்கள்; இல்லையா!”

“என் வாழ்க்கையை அழிக்க வந்திருப்பவள் நீதான், உன்னை அந்த அளவிற்கு விட்டுவிட மாட்டேன், உன் சாவில்தான் என் எதிர்காலம் இருக்குமானால் நான் கொலைகாரன் ஆவதைத் தான் பெரிதும் விரும்புவேன். எந்தச் சட்டமும் என்னை அண்ட முடியாது!”

“என்னைக் கொல்வதற்கு எந்த ஆயுதமும் உங்களுக்குத் தேவைப்படாது. இதற்கு முன் தேவைப் பட்டதுமில்லை. என் உயிரை நான்தான் என்கையில் வைத்துக் கொண்டிருக்கிறேன். சாவதாக இருந்தால் என் கழுத்திலிருந்த தாவியை நீங் கள் அறுத்த அன்றே மாய்த்துக் கொண்டிருப்பேன்!”

“வேக்ஞரு பெண்ணை இருந்தால் அப்படித்தான் செத் திருப்பாள்! உன்னைப்போல் மேமாப்பம் பிடித்துக் கொண்டு அலைந்து திரிய மாட்டாள்!”

“மிஸ்டர் ஆனந்த! நீங்கள் மிதமிஞ்சிப் பேசுகிறீர்கள்; இத மாகச் சொன்னால் உங்களுக்குப் புரியாது, குளத்தில் விழுந்து சாகப் போகிறவர்கள் யாரைப் பற்றி இழுத்தாலும் அவர்களும் மூழ்கி விடுவார்கள் என்பார்கள். அது மாதிரித் தான் நீங்கள் சிக்கிக்கொள்ளப் போகிறீர்கள். நீங்கள் இப்போது என்னுடைய அறையில் இருக்கிறீர்கள். நான் கூச்சல் போட்டால் நீங்கள் தான் சிக்கிக் கொள்வீர்கள், விசாரணை இல்லாமலே நீங்கள் குற்றவாளி ஆகிவிடுவீர்கள். முன் யோசனை இல்லாமல் வந்து விட்டர்கள். தயவு செய்து போய் விடுங்கள்!” என்று ராதா சொன்னது ஆனந்தனின் உள்ளத்தில் சுருக்கென்று தைத்தது. இருந்தாலும் அவனுடைய ஜபர்தல்து குறையவில்லை.

“இப்படி மிரட்டத் திட்டம் போடுகிறூயா? என் மீது பழி போட உன்னாலும் முடியாது, உன்னைப் படைத்த கடவுளாலும் முடியாது!”

“பாவம் கடவுள்! அவரை ஏன் திட்டுகிறீர்கள். இந்த விவகாரத்திற்கும் கடவுளுக்கும் சம்பந்தமில்லை!”

“ராதா, நீ.பாம்போடு விளையாடுகிறூய்;”

“இல்லை, நீங்கள்தான் தர்மத்தோடு மோதிக் கொண்டிருக்கிறீர்கள்!”

“நீ என்ன தர்மதேவதை என்ற நினைப்பா?”

“சட்டம் உங்கள் கையில் இருந்தால் தர்மம் என்கையில் தான் இருக்கும். சட்டமும் தர்மமும் ஒத்துப் போனதாகச் சரித்திரம் இல்லை!”

“வம்பை விலைக்கு வாங்காதே! உனக்கு உயிரோடு போய் விட விருப்பமிருந்தால் உனக்கு ஓரே ஒரு நாள் அவகாசம் கொடுக்கிறேன். நாளைக்கு இரவு இந்த அறையில் நீ இருக்கவே கூடாது” என்று கடுப்பாகச் சொல்லிக் கொண்டிருக்கும்போது அறைக்கு வெளியே ‘சரக்’ என்று ஒரு ஒசை கேட்டது. அது ராதாவின் காதில் விழுந்ததும் அவள் துடித்துப்போய் தலையைக் குனிந்து ஜன்னலுக்கு வெளியே பார்த்தாள். அவளுக்கு உயிரே போய்விட்டது போன்ற ஒரு திகில் ஏற்பட்டது —யாரோ ஒரு உருவம் முக்காடு போட்டபடி வேகமாக மறைந்து கொண்டே சென்றது.

“ஆனந்த நீங்கள் சிக்கிக் கொண்டார்கள்!” என்று திரும்பிப் பார்த்தாள். ஆனந்த அந்த இடத்தில் இல்லை.

ராதாவின் அறையை விட்டுக் கிளம்பிய ஆனந்தன் நேராக அவனுடைய படுக்கை அறைக்கு ஓடினான். அங்கே அவனுக்கு ஒரு பேரிடி காத்திருந்தது. படுக்கையில் கீதாவைக் காண வில்லை.

“கீதா!”

பதிலில்லை!

இந்த அகால நேரத்தில் கீதா எங்கே போயிருப்பாள்?

“கீதா! கீதா!”

கீதா, அசைந்து வரும் தேரைப்போல் வெளியிலிருந்து உள்ளே வந்தாள்.

“இந்த நேரத்தில் எங்கே கீதா போயிட்டு வருகிறேய்?”

“வேறு எங்கும் நான் போகவில்லை. பாத்ரமுக்குத்தான் போய் விட்டு வருகிறேன்?”

“சரி சரி! படு! குளிர் அதிகமாக இருக்கிறது. கம்பளியைப் போட்டு மூடிக்கொள்.”

கீதா எதுவும் பேசாமல் விளக்கை அணைத்துவிட்டு படுத்துக் கொண்டாள்.

கீதாவுக்குத் தூக்கம் வரவில்லை. தாவிகட்டும் நேரத்தை எதிர் நோக்கியிருக்கும் மனப் பெண்ணைப்போல, கீதா குரியோ தயத்தை ஆவலோடு எதிர்பார்த்துக் கிடந்தாள். அவனுடைய உள்ளத்தில், சுயநலத்திற்கும், நியாயத்திற்குமிடையே பலப் பரீட்சை நடந்து கொண்டிருந்தது. குருவிகளின் சலசலப்பும், மொட்ட விழும் புதுமலர்களின் நறுமணமும், பொழுது விடியைப் போகிறது என்பதை விரித்துக் காட்டினாலும் கீதா மனக் குழப்பத்திலேயே சவாரி செய்து கொண்டிருந்தாள்.

“என்ன இருந்தாலும் அவர் என் புருஷன்! அவரை நான் காட்டிக் கொடுக்க முடியுமா?”

“அதற்காக ஒரு பெண்ணின் வாழ்க்கையையே அழித்து விட்டு, இங்கும் வந்து அவளைத் துரத்த நினைப்பதா?”

“குற்றம் அவர் மீது இல்லை! அவள் அப்போது குஷ்டரோகியாக இருந்தாள், அதனால் விவாகரத்து செய்தார்!”

“சரி முடிந்து விட்டது; அதோடு விட்டு விடுவதுதானே நியாயம்! அவனுக்கு வியாதி என்று தானே ஆனந்த அவளைக்கைகழுவினார்!”

“இப்போது அவனுக்கு வியாதி தீர்ந்து விட்டது என்று தெரிந்து விட்டால் அவர்மனம் மீண்டும் அவள் பக்கம் திரும்பாது என்பது என்ன நிச்சயம்?”

“நீ அவனுக்காக எவ்வளவு வாதாடியிருக்கிறேய்? அவளை

எந்த அளவுக்குப் புகழ்ந்திருக்கிறோம்? அவனை நீ உன் சித்தியாக ஏற்றுக் கொள்ளக் கூடத் துடிக்க வில்லையா?”

“துடித்தது உண்மைதான். நேற்றுவரை கூட எனக்கு அந்த எண்ணம்தான். இனிமேல் எப்படி முடியும்? ஒரு மலரில் இரண்டு வண்டுகள் மொய்க்கலாம், ஆனால் ஒரு சிம்மாசனத்தில் இரண்டு அரசர்கள் இருக்க முடியாது.”

“கீதா, உன் இரக்கமெல்லாம் எங்கே போய் விட்டது? எல்லாம் நாடகம் தானு?”

“இரக்கம் வேறு, தியாகம் வேறு! ராதாவுக்கு எவ்வளவு வேண்டுமானாலும் கொடுப்பேன். அவளுக்காக நான் என் வாழ்ச் சையை இழக்கமாட்டேன். மகரந்தமில்லாத மலரை வண்டுகள் கூட மதிப்பதில்லை. அதைப்போல புருஷன் இல்லாத பெண்ணை பூ விற்பவள் கூடத் திரும்பிப் பார்க்க மாட்டான்!”

“கீதா, இது தான் உன் முடிவா?”

“சுகோதரியாக இருந்தாலும் அவனை சக்களத்தியாக ஏற்றுக் கொள்ள எந்தப் பெண்ணும் சம்மதிக்க மாட்டாள். நானோக்கே அவள் இந்த எஸ்டேட்டை விட்டுப் போய்விட வேண்டும். அது வும் எங்கப்பாவிற்கு விவரம் தெரியுமுன் போய் விடவேண்டும்.”

— இதற்குள் பொழுது விடிந்துவிட்டது. கன்னட வளைப்போல் கீதா விழித்துப்பார்த்தாள். அவள்எதிரே காபியை வைத்துக்கொண்டு ராதா நின்றாள். கீதா, வேண்டா வெறுப் பாக முகத்தைச் சுளித்துக்கொண்டு குட்புறப்படுத்துக்கொண்டாள். ராதா ஒரு கணம் திகைத்து அடுத்த கணம் சமாளித்துக் கொண்டாள். நேற்று இரவு, ஐன்னல் வழியாக வந்து பார்த்து விட்டு ஓடியது கீதா தான் என்று ராதா புரிந்து கொண்டாள்.

“கீதா!”

“எனக்குக் காபி வேண்டாம்!”

“காலையில் எழுந்ததும் காபி மீது என்ன கீதா கோபம்?”

“எல்லாம் எனக்குத் தெரியும்!”

“உனக்குத் தெரிந்து விட்டது என்று எனக்கும் தெரியும்!”

“ராதா”

“உன் கேள்விக்கு நான் பதில் சொன்னேன். சில நேரங்களில் மீண்டும் நிரபராதிகளைக் குற்றவாளிகளாக்கி விடுகிறதே, அதற்காக!”

“உன்னிடம் நான் எந்த விளக்கமும் எதிர்பார்க்கவில்லை; நீ போகலாம்!”

“இன்னமும் உனக்கு எதற்கு விளக்கம்? எல்லாம் தான் தெரிந்திருக்குமோ?”

இந்தக் கட்டத்தில் வாயில் ரேத்பிரண்டோடு உள்ளே நுழைந்தான் ஆனந்த.

“ராதா, உடம்பு சரியில்லை கீதாவுக்கு! இரவெல்லாம் அவள் தூங்கவில்லை. நீ, அவளை அதிகமாகப் பேசவிடாதே! தேவைப்படும் போது நான் பெல் அடிக்கிறேன்” — ஆனந்தன் நறுக்குத் தெரித்ததுபோல் பேசி ஒன்று. அவன் ஒரு நாளும் அப்படிப் பேசியது இல்லை.

அன்று முதல் எஸ்டேட் பங்களாவை ஒரு பளி மூட்டம் கவ்விக் கொண்டது. எல்லா நிகழ்ச்சிகளும் பழைய காலத்து ஊழைப் படத்தைப்போல் பேச்சு மூச்சு இல்லாமல் நடந்து கொண்டிருந்தன. ராதாவுக்குத் தோழிபோல் இருந்த கீதா இப்போது ஒரு எசமானியைப்போல் நடந்து கொண்டாள். அதைப் போலவே தான் ராதாவும் ஒரு விசுவாசமுள்ள ஊழியரைப் போல் நடக்கத் தொடங்கினான்.

எஸ்டேட்டை ஏதோ ஒரு உருத்தெரியாத சூன்யம் கவ்விக் கொண்டுவிட்டது போல உணர்ந்தார் சடையப்பார். ராதாவின் முகத்தில் அருள் இல்லை; அதைப்போலவேதான் கீதாவுக்கும்.

“ராதா!”

“சார்?”

“ஏன் களைப்படைந்திருக்கிறுய? உன் முகத்தில் எப்போது விருக்கும் களையைக் காணவில்லையே?”

“ஜலதோஷம் சார்!”

“ஜலதோஷம் என்றால் இவ்வளவு நேரத்திற்குள் கீதாவுக்கும் அது ஒட்டிக் கொண்டிருக்க வேண்டுமே?”

சடையப்பர் வினயமில்லாமல் தான் கேட்டார். ஆனால் ராதா?

“ஒட்டிக் கொண்டிருக்கிறதே! அதை நீங்கள் அறிந்து கொள்ளவில்லையா?” என்று உள்அர்த்தத்தோடு பதில் சொன்னான் ராதா.

“ஜலதோஷம் இல்லையப்பா! அது குணதோஷம்!” என்று வெடித்துக்கொண்டே உள்ளே நுழைந்தாள் கீதா!

கீதா உள்ள வந்ததும் ராதா, “சார் நான் பீல்டுக்குப் போகிறேன்” என்று சொல்லிவிட்டு வெளியேறி விட்டாள்.

“கீதா, என்னம்மா நடந்தது?”

“நீங்கள் எதையும் காதில் போட்டுக்கொள்வதில்லை; ஆனால் எங்களால் அப்படி இருக்க முடியவில்லை. ராதாவை வேலையை விட்டு நீக்காதவரை உங்களுக்கு ஏற்பட்டுள்ள களங்கம் தீராது!”

“வழக்கைச் சொல்லாமல் நீயே தீர்ப்பையும் வழங்கி விடலாமா கீதா? என்ன நடந்தது! அவள் உன்னை அவ மதித்தாளா, அல்லது உன் புருஷனை ஏதாவது பேசிவிட்டாளா? என்னிடம் சொல்வதற்கே கூச்சப்பட்டால், நான் எப்படி முடிவு சொல்வது?”

‘எஸ்டேட் முழுவதும் ஓரே பேச்சு; உங்களுக்கும், ராதாவுக்கும் தொடர்பு இருக்கிறதாம்?’

சடையப்பர் பலமாகச் சிரித்தார். அந்தச் சிரிப்பில் துளியும் மாசு இல்லை.

“ஏம்மா, நீயும் உன் புருஷனும் எஸ்டேட்டுக்கு வந்து மூன்று மாசத்துக்கு மேலே ஆசி விட்டது. திடீரென்று இப்போது இந்தக் கதை எப்படி மூளைத்து வந்தது?”

“ஆனந்துக்கு ஒரு மொட்டைக் கடுதாசி வந்தது. அவர் அதை என்னிடம் காண்பித்தார்.”

ஒரு மொட்டைக் கடுதாசியை நம்பி, உன்னைப்பெற்ற அப்பனையே நீ சந்தேகப்படலாமா? நாளைக்கு இன்னேரு மொட்டைக் கடுதாசி வரும். அதில், உன் புருஷனுக்கும், ராதாவுக்குமே கள்ள நட்பு என்று எழுதியிருப்பார்கள். உடனே நீ அதையும் நம்பிவிடுவதா? ஒரு பெண்ணுக்கு முதலாவது புருஷன் மீது நம் பிக்கை வேண்டும். இரண்டாவது பெற்றேர்களிடத்தில் மரியாதை வேண்டும். இல்லாவிட்டால் எந்தப் பெண்ணுக்கும் மன நிம்மதி இருக்காது.”

“அப்பா”

“இன்னும் ஏதாவது இருந்தால் சொல்லு! நீ செல்லப் பின்னோ! உனக்கு எஸ்டேட் நிலவரம் தெரியாது. உனக்கு மட்டும் சொல்லிவைக்கிறேன். ராதா இல்லாவிட்டால் இந்த எஸ்டேட் இல்லை. அவள் நினைத்தால் தொழிலாளர்களை தூண்டிவிட்டு ஒரு பெரிய ஆர்ப்பாட்டத்தையே உரவாக்கிவிட முடியும். மொட்டைக் கடுதாசியை நம்பி மூளையைக் குழப்பிக் கொள்ளாதே!”

இந்தக் கட்டத்திலாவது ‘உண்மையை உடைத்து’—‘ராதா ஏற்கனவே திருமணமானவள், ஆனந்து தான் அவளது புருஷன்’—என்று சொல்லிவிட கீதா துடித்தாள். ஆனால் சொல்லிவிட்டால் என்ன ஆகுமோ என்ற அச்சம் அவளைத் தடுத்து விட்டது. கீதா அதற்கு மேல் அங்கு நிற்கவில்லை.

“ஓரே செடியில் மல்லிகையும் ரோஜாவும் பூத்தால் கூட வியப்பில்லை; ஓரே வீட்டில் இரண்டு இளம் பெண்கள் ஒற்றுமையாக இருப்பதுதான் வியப்பு” என்று சொல்லிக் கொண்டே படுக்கைக்குப் போனார் சடையப்பார். ஆனால் அவரால் தூங்க முடியவில்லை. புரண்டு புரண்டு படுத்தார். எப்படியோ பொழுது விடிந்தது.

“மாமா!”

“என்ன மாப்பிளே!”

“நானும் கீதாவும் ஊருக்குப் புறப்பட்டுட்டோம்! வந்து மூன்று மாதமாகிவிட்டது. இங்கேயும் பணி அதிகமாகிவிட்டது!”

“எனக்கும் அது தான் மாப்பிளே யோசனை. கீதாவை நீங்கள் தான் பக்குவப்படுத்த வேண்டும். அவள் எதையும் விணய மாக எடுத்துக்கொண்டு விடுகிறாள்.”

“வதந்திகளை அப்போதைக்கு அப்போது கணைந்து விட வேண்டுமென்று நினைக்கிறாள். இதைத் தவிர அவள் மனதில் வேறு கல்மிஷும் இருப்பதாகத் தெரியவில்லை மாமா!”

“ஓரு பெரிய ஆலமரத்தில் சில பழங்கள் வெதும்பி உதிர் கின்றன! இன்னும் சில அழுகிவிடுகின்றன; பலவற்றைப் பறவை கள் கொத்திக் கொண்டுபோய் விடுகின்றன. இதனாலெல்லாம் மரம் பட்டுப் போய் விடுமா? அதுமாதிரித்தான் பெரிய குடும்பங்களில் அங்கொன்றும் இங்கொன்றுமாக வதந்திகள் உலாவலாம். அதற்காக என்னையே சந்தேகப்பட்டால் இந்த எஸ்டேட் உருப்படுமா மாப்பிளே!”

ஆனந்த் தலையைக் குனிந்து கொண்டே எதிரே நின்றான்.

இதற்குள்ளாக கீதா பெட்டி படுக்கையுடன் முகப்புக்கு வந்துவிட்டாள்.

நாங்க ஊருக்குப் புறப்பட்டுட்டோம்பா!”

“நல்லதம்மா!”

எஸ்டேட் பங்களா வெறிச்சோடிக் கிடந்தது. ஆனால் ராதா வின் இதயம் மட்டும் கல்யாணவீட்டுச் சமையலறையைப்போல் புகைமண்டிக் காணப்பட்டது. சடையப்பர் மட்டும் எதையும் மனதில் போட்டுக் கொண்டவராக்கக் காணப்படவில்லை. வழக்க மான அவருடைய பணிகளில் எந்த த்தேக்கமும் உண்டாக வில்லை.

தோட்டக்காரனைக் கூப்பிட்டு ‘செடிகளுக்குப் பூச்சி மருந்து அடிச்சியா?’ என்று கேட்டார்.

சமையல்காரனை வரச்சொல்லி தனக்கு வேண்டிய சாப்பாடு களைச் சமைக்கச் சொன்னார்.

திரைவரை அழைத்து மெர்க்காராவிலுள்ள சூப்பர் மார்க் கெட்டுக்குப் போய் பேரீச்சம்பழம் வாங்கி வரும்படி ஏவினார்.

மாலைவேளையில் டிரான்சிஸ்டரைத்திருகி, கர்னூடக சங்கீதம் கேட்கும் வாடிக்கையைக்கூட அ வர் நிறுத்தவில்லை. இவை களைல்லாம், சடையப்பர் உள்ளத்தில் எந்த உறுத்தலும் இல்லை என்பதை சிப்பந்திகளுக்கு ஜாடை காட்டிக் கொண்டிருந்தன. ஆனால் ராதா? அவள் மழைத்துளியைப்போல் தூயமையான வள். செம்மறியாட்டைப்போல் கூச்சமுள்ளவள். அவள் மனதுக் குள்ளேயே பொருமிக் கொண்டிருந்தாள்.

“சார்!”

“என்ன ராதா!”

“முக்கியமான விஷயமாகத் தங்களைத் தனிமையில் சந்தி கலாமென்று வந்திருக்கிறேன்!”

“எல்லேட் விஷயமா அ ஸ்லது ஏல்க்காய் மார்க்கெட் விஷயமா?”

“இரண்டுமில்லை! என் விஷயமாக!”

“நீ தான் செக்ரெட்டரி, உன் பொறுப்புத்தான் இந் தத் தோட்டம்! உனக்கென்று என்ன தனியான விஷயம் ராதா?”

“மன்னிக்க வேண்டும் சார்! நான் ஊருக்குப் போய்விடலா மென்று சொல்விட்டுப் போக வந்தேன் சார்!”

“என்ன ராதா, இப்படி திடீரென்று குண்டைத் தூக்கிப் போடுகிறேய்!”

“என்னாலே தான் கீதா கோபித்துக் கொண்டு போய்விட்ட

தாக எஸ்டேட் முழுவதும் ஒரே பேச்சாக இருக்கிறது. என்னேலே குடும்பத்திலே சூழப்பம் வேண்டாம் என்று யோசிக்கிறேன்!“

“ராதா, குடும்பம் என்பது ஒரு குருவிக் கூடு மாதிரி. அதில் சூழப்பும், பின்னலும் இருந்தால்தான் கூடு வலுவாக இருக்கும், அவர்கள்தான் போய்விட்டார்களே பிறகென்ன சூழப்பம்?“

“என்ன இருந்தாலும் கீதாவின் மனம் கசிய நான் காரண மாக இருக்கக்கூடாதல்லவா!“

“நீ தர்க்கம் செய்வது என்று இறங்கினால் நான் உடைத்துப் பேசவேண்டிவரும். பிறகு உன் மனம் தான் கசியும். நீ நிரப்ராதி என்பதற்கு விசாரணை தேவையில்லை. எனக்கே தெரியும்.“

“எனக்கு எல்லாம் தெரியும் சார்! அதனால் தான் உங்கள் மீது வீண்பழி வேண்டாம் என்று நினைத்து ஊருக்குப் போய்விடலாம் என்று தீர்மானித்தேன். நான் ஊருக்குப் போய்விட்டால் நீங்கள் என்னை விலக்கி விட்டுவிட்டதாக மற்றவர்கள் என்னை உங்கள் மீது செலுத்திய தவறான பார்வையை மாற்றிக் கொள் வார்கள். எனக்கும் நல்லது, உங்களுக்கும் பெருமை!“

“உன்னைவிட நான் மூத்தவன். என் அனுபவத்தில் கண்ட உண்மை — அவதூறுகளுக்குப் பயப்படுகிறவன் மனிதனுக்கு முடியாது — என்பது தான்.“

“உங்கள் வரை இந்தத் தத்துவம் சரியாக இருக்கலாம். என்னைப் போன்ற ஒரு இளம் பெண்ணுக்கு இது ஒத்துவராத தத்துவம்; ஒரு பெண் மீது தொடர்ந்து சக்தி அள்ளி வீசினால் பிறகு அவள் எத்தனை முறை குளித்தாலும் பிரயோசனமில்லா மல் போய்விடும்.“

“ராதா; இதற்கு மேல் உன்னேநு வாதாடிக்கொண்டிருக்க எனக்கு மனமில்லை. இதோ என் கயைலேயே எழுதித் தந்து விடுகிறேன்; அதை வாங்கிக் கொண்டு போய்விடு!“ என்று சொல்லிக் கொண்டு ஒரு வெள்ளைக் காசித்ததில் ஏதோ இரண்டு வரிகளை எழுதி ராதாவிடம் கொடுத்தார்.

ராதா அதை, நடுங்கும் கைகளுடன் வாங்கிப் பார்த்தாள்.

“அன்புள்ள ராதா, நான் உயிரோடிருக்கும் வரை நீ தான் இந்த சிலவர் ஸ்டார் எஸ்டேட்டின் செக்ரெடரி.

இப்படிக்கு
சடையப்பர்.

— என்று எழுதியிருந்தது. இதைப் படித்ததும் ராதாவின் கண்களில் மேகம் படர்ந்தது. அவள் ஊழமையாகிவிட்டாள்.

அதற்குப் பிறகு ராதா, சடையப்பரை அடிக்கடி சந்திக் காமல் இருந்தாள். சடையப்பர் மீது அ வஞ்சுக்கு மரியாதை கூடியது.

“அரளிப்பூவை யாரும் சூடிக்கொள்ள மாட்டார்கள் என் பதற்காகத்தான் அதை ஆண்டவனே சூடிக் கொண்டுவிடுகிறார் என்பது என்னைப் பொறுத்தவரை நூற்றுக்கு நூறு உண்மை தான். இல்லாவிட்டால் எங்கோ எப்படியோ வாழ்க்கையை முடித்துக்கொள்ள வேண்டியவள் இப்படி ஒரு ஸ்தாதனத்திற்கு வந்திருக்க முடியுமா?” என்று ராதா தனக்குள்ளே எண்ணி அடிக்கடி பூரித்துக் கொண்டாள்.

மதுரைக்குச் சென்ற ஆனந்தும் கீதாவும் எதையோ இழந்த வர்களைப்போல் விரக்தியடைந்திருந்தார்கள். தன்னுடைய முதலாவது திருமணவிஷயம் கீதாவுக்குத் தெரிந்துதான் கீதா இப்படியெல்லாம் அவள் தந்தையிடம் வேகமாக நடந்து கொண்டாளோ என்ற சந்தேகம் ஒவ்வொரு நாளும் பேயுருவில் வந்து அவளை மிரட்டிக் கொண்டிருந்தது.

அதைப் போலவே கீதாவின் உள்ளத்திலேயும் — ராதா எஸ்டேட்டில் நீடித்தால் என்றுவது ஒரு நாள் ஆனந்த ராதா வின் வலையில் விழுந்து விடுவான் என்ற ஒரு அச்சம் கல்வெட்டைப் போல் பதிந்து போயிருந்தது.

இரண்டு பேருடைய குழப்பங்களும் ஒன்றை ஒன்று தொடா

மல் வெய்யிலும் மழையும் போலத் தனித்தனியாக இயங்கிக் கொண்டிருந்தன.

அன்று ஆனந்த் பரபரப்புடன் உள்ளே ஓடிவந்து கீதா வுடன் பேசினான்.

‘கீதா!’

‘ராதாவுக்கு சீட்டுக் கிழிந்து விடும்!’

‘எப்படிச் சொல்கிறீர்கள்! அப்பா ஒரு நாளும் அவனைப் போகச் சொல்ல மாட்டார். அது நடக்கிற காரியமும் இல்லை!’

“ஒரு சாலஞ்சு! நிச்சயமாக அடுத்த வாரமே, ராதா விரட்டப்படுவாள் என்கிறேன் நான்!”

‘ஆருடமா ஆனந்த்!

‘இதோ பார்! இந்தப் பத்திரிகையைப் படி’ என்று அலட்சியமாகத் தூக்கிப் போட்டான் ஆனந்த்.

கீதா பத்திரிகையை எடுத்துப் படித்தாள். அதில்,

“சில்வர் ஸ்டார் எஸ்டேட்டில் சடையப்பாளின் காமலீலிகள்”

என்ற தலைப் பில் சடையப்பரைப் பற்றியும் ராதாவைப் பற்றியும் தரச்சுறைவான வார்த்தைகளால் ஒரு விரீவான செய்தி வெளியாகி இருந்தது!

கீதாவுக்குக் கண்கலங்கியது. உடல் படபடத்தது.

‘அப்பாவுக்கும் இப்படி ஒரு ஆசையா? நானே கூடத்தான் ராதாவைச் சித்தியாக்கிக்கொள்ள விரும்பினேன். ஆனால் அவள் ஆனந்தின் முதல் மனை என்று தெரிந்த பின்பு தான் அந்த எண்ணத்தைக் கைவிட்டேன். இப்போதுகூட காலம் கடந்துவிட வில்லை. உண்மையைச் சொன்னால் ராதாவை அப்பா நிச்சயமாக டிஸ்மிஸ் செய்துவிடத்தான் செய்வார்! ஆனால் ஆனந்த், இப்படி மனதுக்குள்ளே கீதா எண்ணிக் கொண்டிருக்கும்போது எஸ் டேட்டிலிருந்து அவளுக்குக் கெட்டியான கடிதம் வந்திருந்தது.

கீதா அதை உடைத்துப் பார்த்தான். அவன் தலையில் யாரோ நெருப்பை அள்ளிக் கொட்டுவதுபோல் இருந்தது.

அன்புள்ள கீதா, வீணை வதந்திகளையும், அவதூரூன பத்தி ரிகைச் செய்திகளையும் தினம் தினம் படித்து உன் தங்கை செத்துப் பிழைப்பதைவிட அந்த வதந்திகளையே உண்மையாக்கி விடுவது நல்லதென்று தீர்மானித்து அடுத்த வெள்ளிக்கிழமை காலை தலைக் காவேரியில் நீராடிவிட்டு ராதாவை மணந்து கொள்வது என்று முடிவு செய்துவிட்டேன். உனக்கு மனமிருந்தால் நீ உன் மாப்பிள்ளை யுடன் புறப்பட்டு வந்து திருப்பூட்டு விழாவில் கலந்து கொள்ள அன்புடன் அழைக்கிறேன். உறவினர்கள் யாருக்கும் நான் சொல்ல வில்லை.

உன் தந்தை,
சடையப்பர்.

“ஆனந்த!”

“என்ன கீதா!”

“நம் குடி முழுகிப் போய் விட்டது ஆனந்த!”

“மாமா என்ன எழுதியிருக்கிறார்? ராதாவை டி. ஸி ஸி செய்திருப்பார்! அவ்வளவுதானோ?”

“அதுதான் இல்லை! அப்பா நம்மைத்தான் டிஸ்மிஸ் செய்து விட்டார்! ராதாவை மணந்து கொள்ளத் தீர்மானித்து விட்டாராம்!”

“ராதா இனிமேல் எனக்கு மதர்-இன்-லா! இல்லையா கீதா?”

எஸ்டேட்டில் திருமணத்திற்கான ஏற்பாடுகள் நடந்து கொண்டிருந்தன. அதிகாலையில் தலைக்காவேரிக்குப் புறப்பட்டுப் போய் அங்குள்ள ஊற்றுநீர்த் தேக்கத்தில் நீராடிவிட்டு, அகஸ்

தியர் ஆலயத்தை வலம் வந்து அதற்குப்பின் மாலை மாற்றிக் கொள்வதாகச் சடையப்பர் ஏற்பாடு செய்திருந்தார்.

ஆனால் நடந்தது வேறுகிவிட்டது. இரவோடு இரவாக சடையப்பருக்கு மதுரையில் இருந்து ஒரு தந்தி வந்தது. தன் னுடைய கடிதத்தைப் பார்த்துவிட்டு கீதாவும், ஆனந்தும் வாழ்த்துத் தந்தி கொடுத்திருப்பார்கள் என்றுதான் சடையப்பர் பெருமையோடு தந்தியைப்பிரித்தார். ஆனால் அது மரண ஒலை என்று படித்துப் பார்த்த பின்னர்தான் அவருக்குத் தெரிந்தது.

“என் மனைவி கீதா இறந்து விட்டாள்” என்று ஆனந்த தந்தி கொடுத்திருந்தான்.

தந்தியைப் படித்ததும் சடையப்பருக்குத் தலை சுற்றுவது போல் இருந்தது.

உடனேஅவரும், ராதாவும் மதுரைக்குப் புறப்பட்டார்கள்.

மதுரையில் ஆனந்தின் மாளிகை அலங்கோலமாகக் கிடந்தது.

“அன்புள்ள அப்பாவுக்கு, தாங்கள் என் பிரேதத்தைப் பார்க்க வந்தால் இந்தக் கடிதத்தைப் படித்து உண்மையைத் தெரிந்து கொள்ளுங்கள். என் கணவர் ஏற்கனவே ஒரு பெண்ணை மணந்திருக்கிறார். அவள் வேறு யாருமல்ல!, ராதாதான். இந்த உண்மை எனக்குத் தெரிந்ததும் நான் எஸ்டேட்டை விட்டு வந்து விட்டேன். அதன் பிறகு தங்களின் திருமண ஏற்பாட்டைப்பார்த்தபின் இனிமேல் என்னால் நிம்மதியாக வாழ முடியாது என்று தீர்மானித்து நானே என் வாழ்க்கையை முடித்துக் கொண்டேன்.”

கீதாவின் இந்தக் கடிதத்தைப் படித்ததும் ராதாவையும், ஆனந்தையும் ஏற்றிறங்கப் பார்த்தார் சடையப்பர். அவர்கள் இருவரும் கால் விரல்களால் தரையைக் கிள்ளிக் கொண்டிருந்தார்கள்.

சடையப்பர் தன் முடிவை மாற்றிக் கொண்டார்.

“ராதா!”

“இந்த உண்மையைச் சொல்லிவிட நான் எவ்வளவோ முயன்றேன். ஆனால் நீங்கள், எல்லாம் எனக்குத் தெரியும் என்று என் வாயை அடைத்து விட்டீர்கள்.”

“பரவாயில்லை!” என்றுகூறி கீதா கல்லறைக்குள் போகுமுன் என்றே, ராதாவை ஆனந்திடம் ஒப்படைத்தார் சடையப்பர்.

“மாப்பிள்ளே, ராதாவுக்கு இப்பெதுவும் குஷ்டம் இல்லை!” என்று குத்தலாகவும் சொல்லிக்காட்ட அவர் தவறவில்லை.



வெற்டமிஸ்டரஸ்

நீலா, ராணியல்ல! ஆனால் அவள் ஒரு ராணியைப் போல் தெரிகிறார்கள். அவளது சிறிய பங்களாவைச் சுற்றிலும் கொய்யா மரங்கள், குடை மல்லிகைச் செடிகள், கூர்க்கா வீரர்களைப் போன்ற செவ்விள் நீர் தென்னைகள். அவனுடைய வீட்டுக் காம் பவுண்டு வாசலில் நின்று பார்த்தால் அது ஒரு சோலையாகத் தெரியுமே தவிர உள்ளே மாளிகை இருப்பதே தெரியாது.

நீலாவை அடிக்கடி வெளியிலே பார்க்க முடியாது. காற்று வாங்குவதற்கோ, கடைத்தெருவிற்கோ அவள் போவதில்லை. அவனுக்குக் கூந்தல் மகிழ் மல்லிகை வேண்டும்; நெற்றி மகிழ்க் குங்குமம். இந்த இரண்டையும் வாங்கிவர, அவனுக்குப் பியூன் பொன்னம்பலம் இருக்கிறார்கள். சமையல் வேலைக்கு ஒரு பாட்டி, எடுக்கவும் கொடுக்கவும் ஒரு சிறுமி. இவர்களைத் தவிர அந்த மாளிகையில் வேற்று ஆள் நடமாட்டம் இல்லை.

இவ்வளவு வசதிகளைக் கொண்ட நீலா சில வேளைகளில் பைத்தியம் பிடித்தவளைப்போல் சோர்ந்துபோய் சோபாவில் சாய்ந்து விடுகிறார்கள். அப்படிப்பட்ட நேரங்களில் பாட்டி அவளைத்தட்டினமுப்பி காப்பி கொடுக்கிறார்கள். வேலைகளில் மூழ்கி யிருக்கும்போது நீலாவை எந்தக் கவலையும் பீடிப்பதில்லை. பள்ளி விடுமுறைகள்தான் அவளைப் பாடாய்ப்படுத்தின. சனி, ஞாயிறு களில் நீலா நிம்மதியில்லாமல் இருப்பாள்; இசைப் பெட்டியை திருகி பாட்டுக்கேட்பாள். அதையும் சிறிது நேரம்தான் கேட்பாள். நீலா, பாவம்! வாழ்க்கையை அனுபவித்துத் துப்பிவிட்டு பழுத்துப்போயிருக்கும் வேலைக்காரரப் பாட்டி, நீலாவிற்கு ஒரு தேவதை போலவும் வாழ்க்கையின் ருசியைப் பருகுவதற்கு பல ஆண்டு காலம் காத்திருக்க வேண்டிய பருவத்திலிருக்கும் வேலைக் காரச் சிறுமி இரக்கத்திற்குரியவளாகவும் தெரிந்தார்கள்.

உலகில் ரகசியமில்லாத மனிதர்கள் யாருமில்லை. ஆயிரக் கணக்கான ரகசியங்களை மனதுக்குள்ளே ஒளித்து வைத்துக் கொண்டு அசோகன் நாட்டைத் திறம்பட ஆண்டாள். மன

தைச்சுகும் சொந்த ரகசியங்களை மறைத்துக்கொண்டே ராணி மங்கம்மா ராஜ்யபாரம் நடத்தினான். அந்த வரிசையில்தான் நீலாவைச் சேர்க்க வேண்டும். இருபத்தி நான்கு மணி நேரமும் உடனிருக்கும் பணிப்பெண்கள் கூடத் தெரிந்துகொள்ள முடியாத ஒரு மனச்சமையை தாங்கிக்கொண்டு நீலா ஒரு பள்ளியின் நிர்வாகத்தை எப்படித்திறம்பட நடத்துகிறார்கள்!

குழ்பெற்ற ராணி கோதை நாச்சியார் மகளிர் உயர்நிலைப் பள்ளியின் ஹெட்மிஸ்ட்ரர்ஸ் அவள். ஆயிரம் பிள்ளைகள் பயிலும் மிகப்பெரிய பள்ளி நீலாவின் கையில் பம்பரம்போல் சுழன்று கொண்டிருந்தது.

நீலா என்பது, அவளுக்கு, அவளது பெற்றேர்கள் வைத்த பெயர். ஆனால் அந்தப்பெயரைச் சொல்லி அழைக்க பள்ளியில் யாருக்குத் தைரியம் இருக்கிறது? ‘அம்மா’ என்பதுதான் பள்ளியிலேயே பிரசித்தமான சொல். ஊரிலே ஹெட்மிஸ்ட்ரர்ஸ் என்று சொன்னால் புரியும்!

நீலா பள்ளிக் கூட த்தில் நெருப்பாக இருப்பாள். மற்ற ஆசிரியைகளுக்கு அவளைக்கண்டால் சிம்ம சொப்பனம். ‘அம்மா வர்ரூங்க’ என்ற சொற்றேர்டர். பச்சை குழந்தைகளுக்கு ‘பூச்சாண்டி வர்ரூன்’ என்று சொல்லுவது போல் பள்ளி மாணவிகளின் இரத்தத்தில் ஊறி விட்டது.

நீலா, உடை உடுத்திக் கொள்வதில் கவர்ச்சியை விரும்புகிறவள். அவள் வெள்ளைப்புடவை உடுத்தினால், வெண்புருவைப் போல் இருப்பாள். புடவைக்கு இணையாக இளம் ரோஜா வண்ணத்தில் ரவிக்கை போட்டுக்கொள்வாள். சிவப்பு ரத்தினத்தை நொறுக்கிப் பொடியாக்கி நெற்றியில் பூட்டியிருப்பதுபோல் சூங்குமம் மின்னும். அவள் கருப்புப்புடவை உடுத்தினால் மின் னும் கருங்குயிலாகத் தெரிவாள். பூப்போட்ட புடவைக்கு அவள் பஞ்சவர்ணக்கிளியேதான்!

அழகு என்பது ஒரு புதிர்; புரியாதபுதிர். அழகு உருவத்தில் உறைந்து கிடக்குமா? உடையில் புகுந்திருக்குமா? பருவத்தில் பூத்து நிற்குமா? மது அருந்தியவன் எல்லோரெயும் ரதி என்

கிறுன்; காம வெறிபிடித்தவன் விளக்கை அணைத்து விட்டால் ராணியும் ஓன்றுதான் தாதியும் ஓன்றுதான் என்கிறுன். படித் தவன் ரோஜாவை அழகிய மலர் என்றால், படிக்காதவன், ரோஜாவைவிட மனோரஞ்சிதத்தில்தான் மயக்கும் வாடை இருக்கிறது, ஆகவே அதுவே எனக்கு அழகாகத் தெரிகிறது என்கிறுன். இப்படி அழகு ஒரு தத்துவமாகி விட்டதே!

நீலாவிற்கு வயது முப்பது. அவள் எளிய உடைகளைத்தான் உடுத்துகிறுள். குதிரையைப்போல் கருஞ்சிவப்பு நிறமுடைய வள்தான். ஆனாலும் ஊரில் நீலா குழப்பாத ஆடவர் உள்ளாம் இல்லையே! பள்ளியிலே உள்ளவர்கள் அவளது அதிகாரத்திற்கு அடங்கி விடுகிறார்கள்; ஊரிலே உள்ளவர்கள் அவள் தோற்றத் தில் சுருண்டு வலியவந்து மரியாதை காட்டுகிறார்கள்.

எங்கோ பிறந்த நீலா, ராணி கோதை நாச்சியார் உயர் நிலைப் பள்ளிக்கு ஹெட்மிஸ்ட்ரசாக வந்தாள். சேரிப்பகுதியில் இருந்து சீமான்கள் புரம்வரை அவள் பிரபலமாகிவிட்டாள்.

ஆனால்.....!

தோற்றத்தாலும், தூய நடவடிக்கைகளாலும் ஊரையே தன்காலடிக்குக் கொண்டுவந்த நீலா, தனக்குள்ளேயே அடிக்கடி குழநிக்கொண்டிருக்கிறான், ஏன்? வீட்டில் மாடி அறைக்குள் உட்கார்ந்து கொண்டு கண்களைக்கச்சுகிக் கொண்டே இருக்கிறான் எதற்காக?

பல ஆண்டுகளுக்கு முன்பு நீலாவின் மனத்திறையில் நிகழ்ந்த பழைய சம்பவங்கள் சண்டைப்படங்களைப் போல் நடந்து கொண்டிருக்கின்றன. அது இது —

“நீலா, உனக்கு வேண்டிய சாமான்களெல்லாம் வாங்கி வந்திருக்கிறேன். டில்லியில் எதைப் பார்த்தாலும் உனக்கு வாங்கிப்போக வேண்டும் என்றுதான் எனக்கு ஆசை! ஆனால் அவைகளை எப்படிக் கொண்டுவந்து சேர்ப்பது என்றுதான் தெரியவில்லை” மிகுந்த அன்புடன் சொன்னான் கனகசந்தரம்.

நீலா சிரித்தாள். ஆனால் எப்போதும்போல் அவள் உண்மை

யாகச் சிரிக்கவில்லை. இதற்குமுன் எத்தனையோ முறை அன்பொழுகச் சிரித்திருக்கிறார்கள்; கண்டவர் உள்ளத்தில் கெட்ட எண்ணங்களைத் தூண்டும் வகையில் மதுமலர்கள் பூப்பதுபோல் பலமுறை சிரித்திருக்கிறார்கள். அந்த மலர்ச்சியும், கவர்ச்சியும் போதைத் தன்மையும் இப்போது இல்லை. கனகசுந்தரமுடி இதைப் புரிந்து கொண்டான். அவன் மனம் துணுக்குறத்தான் செய்தது. எட்போதுமில்லாத முறையில் நீலா ஏன் இப்படி வஞ்சகமாகச் சிரிக்கிறார்கள் என்று எண்ணிய கனகசுந்தரம் அடுத்து படிப்பக்கமாகப் பார்த்தான். நீலாவின் அன்னை ஊரிலிருந்த வந்திருப்பது அவனுக்குப்புரிந்தது. ஏதோ, வீட்டில் ஒத்திகை நடந்திருக்கிறது என்று அவன் தீர்மானித்துக் கொண்டான் துறவியின் கையிலே பணமும், பெண்களின் மனத்திலே ரகசியமும் நிற்காது என்பதை உணர்ந்தவன் போல் கனகன் பெற முச்சு விட்டுக்கொண்டு கட்டிலுக்கு வந்து உட்கார்ந்தான்.

பொழுது விடிந்தது. கனகத்தின் நண்பர்கள் எல்லோரும் அவனைச் சந்திக்க வந்தார்கள். கனகம் டில்லிக்குப்போய் ஒரு திங்களுக்கு மேலாயிற்று. அன்றதான் ஊர் திரும்பியிருந்தான். ஆட்டத்தின் சிறப்பு—அதிகாரிகள் சூட்டிய புகழ் மாலை—கவர்னர் ஜெனரல் கொடுத்த விருந்து—அனைத்தையும் விரிவாகச் சொன்னான் சுந்தரம்.

கடைசியாக ஊர்ப்பெரியவர் ஓண்டிப்புவியா பிள்ளை வந்தார். அவர்தான் அந்த ஊருக்கு நாட்டாண்மை.

தம்பி!”

ஐயா!”

“பிரயாணமெல்லாம் சுகம் தானே!”

“ஓன்றும் குறையில்லை! ரொம்ப நிம்மதி!”

“தங்கச்சி வீட்டிலே தானு?”

“நீலாவைத்தானே கேட்கிறீங்க! அவன் அவங்க தாயார் ஒக்குப் போயிருக்கா! காலையிலே தான் போயிருக்கா!”

பெரியவர் லேசாகாச் சிரித்தார். அந்தச் சிரிப்பு] கோடிக் கணக்கான குழப்பங்களை விளைவித்தது கனகத்திற்கு! நேற்று அவன் விரக்தியோடு சிரித்தாள்; இன் று இவர் விகடமாகச் சிரிக்கிறார்; விபாதம் காத்திருக்குமோ? —கனகன் கலங்கத்தான் செய்தான்.

பெரியவர் விடவில்லை. கனகத்தின் தோளில் கை போட்டுக் கொண்டே நடந்தார். மணியக்காரரல்லவா—அவர் நடையில் மிடுக்கு இருக்கத்தானே செய்யும். பெரியவர் கனகத்தை கடைத்தெரு தாண்டி குளத்தங்கரைவரை அழைத்துச் சென்று விட்டு. பிரியப்போகும் சமயத்தில் எதைச் சொல்ல வேண்டு மென்று துடித்தாரோஅந்தச் செய்தியை கனகத்திடம் சொல்வி விட்டார். கனகத்தின் குழறல், அதனால் அவன் முகத்தில் ஏற்பட்ட பிரதிபலிப்பு—எதையும் அந்தப் பெரியவர் ஏறிட்டுப் பார்க்கவில்லை; தகவலைச் சொன்னதும் பச்சைப்பாம்பைப்போல் நெளிந்து வீட்டுக்கு ஓடிவிட்டார். கடந்த இரவு நீலா அலட்சியமாகச் சிரித்ததின் பொருளை கனகன் அப்போதுதான் உணர்தான்.

கனகசந்தரம் சிறந்த கரக ஆட்டக்காரன். சின்னப்பிள்ளையாக இருந்த காலம் தொட்டே அந்தத் தொழிலை அவன் விரும்பிக் கற்றுத் தேர்ந்து மேலோங்கி வந்தவன். அவனது மாமா சிறந்த கரக விளையாட்டுக் காரர். புதுக்கோட்டை சமஸ்தானத் தில் கொன்னையூர் குருபரனின் கரக ஆட்டம் இல்லாத விழாவே இருக்காது; அவ்வளவு கீர்த்தி இருந்தது அவரதுகரக விளையாட்டுக்கு. குருபரனின் ஒரே மகன்தான் நீலா. குருபரன் வாத நோய்க்கு ஆளாகி அல்லல் படுமுன்னரே நீலாவை அவனது பத்தாவது வயதிலேயே கனகசந்தரத்திற்கு மனமுடித்து வைத்தார். தனது மருமகன் தனது தொழிலையே கற்றுப் புகழ் பெற வேண்டுமென்பது தான் குருபரனின் பிரார்த்தனை. இரண்டாண்டுகளுக்குப் பின் நோய் முற்றி குருபரன் காலமாகிவிட்டார். நீலா படிப்பை நிறுத்தவில்லை. தொடர்ந்து படித்தாள்.

திருவிழாக் காலங்களில் கனகனுக்கு தொடர்ந்து ஆட்டங்கள் வரும். ஊர் திரும்புவதற்கு பத்து நாட்களாகும்! திரும்பும்

போதெல்லாம் நீலாவுக்கு புடவைகள், பட்டுத்துணிகள். பவளச் சரங்கள் வாங்கி வரத் தவறமாட்டான் கனகன். தனது மனைவி படித்து உத்தியோகத்திற்கு வரவேண்டுமென்று எண்ணினால் அவன். மனைவிக்கு அவ்வளவு சுதந்திரமும் மதிப்பும் கொடுத் தான். மயிலை எல்லோரும் மதிக்கிறார்கள்; வர்ணிக்கிறார்கள்; அது கேட்டு அந்த மயில் சிலிர்த்துக் கொள்கிறது. மனிதர்கள் என் தோகையைக் கண்டு மயங்கி நிற்கிறார்கள். அவர்கள் என் சொரி பற்றிய கால்களையும் விகாரமான சொட்டை விழுந்த என் நகங்களையும் ஒரு கணம் பார்த்தால் என்னை விரும்பமாட்டார்கள் என்று நினைத்து மயில் நாணிக்கொள்கிறது. அதுபோல வேதான் பெண்களும்! அவர்களது குணம் அவர்களுக்கு மட்டு மே தெரிகிறது. ஆனால் அவர்களது கவர்ச்சி மட்டும் மற்றவர் வர்களுக்கு வலை வீசுகிறது.

நீலா இப்போது கல்லூரி மாணவியாகி விட்டாள். இரட்டைச் சடைபோட்டு கல்லூரிக்கு போகிறான். பட்டுப் பூச்சியையப் போல் அவள் பலரது கண்களை உறுத்திக் கொண்டிருக்கிறான்.

கனகன் ஊர் ஊராகச் சுற்றி பொன்னையும் பொருளையும் கொண்டுவந்து குவித்தான், ஜடைவில்லை, ஜிரைகப் புடவை, ஓட்டியானம், வைர மூக்குத்தி—எல்லாமே நீலாவுக்கு வந்தவண் ணமாக இருந்தன.

அன்று!

புதுக்கோட்டை மகர நோன்பு ஆட்டம் முடிந்து கனகன் விட்டுக்கு வந்தான். மன்னர் கொடுத்த தங்கப் பதக்கத்தை அப்படியே கொண்டுவந்து நீலாவின் சமுத்தில் போட்டான். நீலாவின் நெஞ்சம் மலர்ந்து சுருங்கியது.

“ஏன் நீலா? ஒரு கேள்வி! கல்லூரிக்குப் போனபின்னால் நீ குதாகலமாகவே இல்லையே ஏன்?”

“சொல்லுவதற்கு நடுங்கிக் கொண்டிருந்தேன். நீங்களே கேட்டுவிட்டார்கள்! என்றால் நீலா.

“யாருக்காவது பயப்படுவது நல்லது தான். பயந்து நடுங்கு

வது அபாயகரமானது. அஞ்சி நடுங்கக் கூடியவர்கள், ஒரு காலத் தில், ஆட்டி வைத்தவர்களின் பரமவைரியாக வந்தே தீருவார்கள். பாம்பு ஏன் திண்டுகிறது? எங்கே அவன் தன் தலையை மிதித்து விடுலானாலே என்று பயந்துதான்! சட்டைக்குள் நுழைந்து பின் தப்பிக்க முடியாமல் தவிக்கும் சிற்றெறும்பு வேறு வழியில்லை என்கிற பொழுது மனிதனையே கடித்துப் பார்க்கிறது. ஆகவே நீ நடுங்காதே! என் உயிருக்கு ஆபத்து வந்து விடப்போகிறது!” என்றான் கனகன் செல்லமாக!

நீலா மெதுவாக கனகனின் கொண்டையைத் தட்டினான். அவன் கொண்டையில் சொருகியிருந்த வெள்ளிக் கொண்டை ஊசி கணீர் என்று தரையில் விழுந்தது.

கனகன் புரிந்துக் கொண்டான். ஆம் நீலாவுக்குக் கனகனின் கொண்டை பிடிக்கவில்லை. அது மட்டுமல்ல, அவனது தொழிலே அவனுக்கு பிடிக்கவில்லை. அதை அவனுக்கு சொல்லாமல் சொல்ல வேண்டும் என்பதற்காகத்தான் குறும்புத்தனமாக அவள் அவனது கொண்டையைத் தட்டினான். அந்த வகையில் நீலா நடந்து கொண்டது கனகனுக்கு திருப்தியைத் தந்தது. ஏனென்றால் கனவன் பக்கத்தில் இருக்கும்போது பெண்கள் சூச்சஸ் போட்டுப் பேசுவதை அவன் விரும்பாதவன். கனவனின் குரலை மனைவியின் குரல் மிஞ்சும்போது அந்த இல்லத்தின் தலைவாசலுக்கே குதூகலம் தலைகாட்டாது என்பது கனகனின் சிந்தாந்தம். அதில் அவன் அசையாத நம்பிக்கை வைத்திருந்தான்.

“நீலா நீ விரும்புவது தவறல்ல. நீ படித்து பட்டம் பெறப் போகிறோய். உனக்கு ஏற்றபடி நான் இருக்க வேண்டும் என்று நீ விரும்புகிறோய் இல்லையா? கிராப்பு வைப்பதற்கும், சிலக் சட்டை அணிந்து துயில்வேட்டி உடுத்துவதற்கும் நேரம் பிடிக்காது. இது சம்பாதிக்கும் காலம்! நீயும் செலவு செய்து பழகிவிட்டாய் திடைரென்று நான் ஆட்டத்தை நிறுத்தினால் நம் கதி என்ன ஆகும்? வீட்டுச் செலவு, படிப்புச் செலவு இவைகளை யெல்லாம் நாம் சரிக்ட்ட வேண்டாமா? அதற்காக உன் கோரிக்கையைப் புறக்கணித்துவிடவில்லை. விரைவில் நிறைவேற்றி வைக்கிறேன்”

கனகன் உருக்கமாகப் பேசினான். நீலாவின் கனகளில் நீர் பூத் திருப்பதையும் அவன் பார்க்காமலில்லை.

நீலா இப்போது எம். ஏ. பட்டம் பெற்று விட்டாள். மகளிர் பள்ளியில் ஆசிரியர் வேலையும் கிடைத்து விட்டது.

கனகசுந்தரம் திருச்செந்தூர் வேலன் திருவிழா ஆட்டத் திற்கு போய்விட்டு அன்றுதான் கொன்னையூர் திரும்பினான். அன்றே அவனுக்கொரு கடிதம் வந்திருந்தது. உடனே திருவனந்தபூரம் புறப்பட்டு வரும்படி! நீலாவின் மனம் கொதித்தது. அவன் தனக்குள்ளேயே ஒரு தத்துவத்தைச் சொல்லிக் கொண்டாள். கதிரவனைக் காண வெளவாலுக்குக் கண் கூசினால் பகற் பொழுது போனபிறகு பசிக்கு என்ன கிடைக்கும்-இதுதான் அவன் மனதுக்குள்ளேயே முணங்கிக் கொண்ட சொற்கள்.

திருவனந்தபூரத்துத் தந்தச் சிற்பங்களோடு ஒரு வாரம் கழித்து வீடு திரும்பினான் கனகசுந்தரம்.

“நீலா!” என்று அன்புடன் அழைத்தான். நீலா வெளியில் போயிருப்பதாகப் பக்கத்து வீட்டிலிருந்து தகவல் வந்தது. இரவு பத்து மணிவரை வரவில்லை. கனகனுக்கு அவன் மீதிருந்த அன்பு, குறைந்தது சந்தேகத்தின் சாயல் நூலாடைகட்டிக் கொண்டு வடிவெடுத்தது. நீலா வீட்டுக்கு வரும்போது நடுஜாமம்! இருவருக்குமிடையே பேச்சு, மூச்ச இல்லை! விவகாரத்தை விடியற் காலை வைத்துக் கொள்ளலாமென இருவருமே தனித்தனியாகத் தீர்மானித்துக் கொண்டார்கள் போலும்! ஆனால் விடியற்காலையில் எதிர்பார்த்தபடி நடக்கவில்லை. கனகன் படுக்கையை விட்டு எழுந்திருக்கும் முன்னரே டில்லியிலிருந்து அவனுக்கொரு சேதி வந்திருந்தது. அது டில்லி தமிழ்ச் சங்கத் திலிருந்து கொடுக்கப்பட்ட தந்தி. கவர்னர் ஜெனரல் முன்பாக இந்தியாவிலுள்ள ஒவ்வொரு மொழியினரும் தங்கள் தங்கள் கலையுணர்ச்சியை காட்டுவதற்காக ஏற்பாடு செய்யப்பட்ட கலைவிழாவிற்குக் கணகன் தமிழ்ச் சங்கத் தாரால் அழைக்கப்பட்டிருந்தான். இந்த வாய்ப்பைத் தட்டிக் கழிக்க கனகனுக்கு மனமில்லை. நெக்குரு

கும் நீலாவின் நெஞ்சைக்கூடச் சமாதானப்படுத்திவிட அவன் தயாராகிவிட்டான்.

‘இதுதான் கடைசி ஆட்டம். கவர்னர் ஜெனரல் முன்பாக ஆடப்போகி தேறன். தடுக்காதே! மகிழ்ச்சியோடு அனுப்பிவை! மலரைத் தொட்ட விரல் மணக்கும் என்பார்கள். அதுபோல் என் புகழ் உனக்குப் பெருமைதரத் த வரு து நீலா’. கனகன் நீலாவிடம் பூத்தொடுப்பதுபோல் பேசினான். நீலா பேசவில்லை. அவன் நீலாவின் பதிலை எதிர்பார்க்காமலே பிரயாணத்திற்கு ஆயத்தமாகி விட்டான்.

டில்லியில் கனகன் ஆடிய ஆட்டத்தைப் பத்திரிகைகள் புகழ்ந்தன. புகைப்படங்களை வெளியிட்டிருந்தன. புதுக்கோட்டையிலிருந்தபடியே நீலா அவற்றைப் படித்தாள். படங்களைப் பார்த்தாள் மகிழவில்லை. மனதுக்குப் பிடிக்காதது கண்ணுக்கு இனிமை தருமா?

கனகன் பெரும் புகோடை, அரும் பொருள்களுடன் ஊருக்குத் திரும்பி விட்டான். கனகன் டில்லிக்கு போகும்போது அடைத்துக் கொண்டிருந்த சோகச்சுமை திரும்பும் போது அவனிடம் இல்லை. அதற்குப் பதிலாக கனிரசச் செய்திகளைச் சமந்து கொண்டு வந்திருந்தான். அப்போது தான் ஊர்த்தலைவர் ஒண்டிப் புலியாபிள்ளை திடுக்கிடும் தகவலை கனகனிடம் தேடி வந்து சொன்னார்.

அரசனை அண்டிப் பிழைப்பதும் அழகியை மனத்து கொள் வதும் ஆபத்தானவை. தொடக்கத்தில் அள்ளி அள்ளிக் கொடுத் துவிட்டு திடீரென்று ஒரு நாளைக்கு உன் தலையைத் தருகிறுயா என்பான் அரசன். ஆசைக் காதல் ராஜா என்று ஓசை நயம் படப் பேசி விட்டு பின்னெங்கு நாளைக்கு, அதெல்லாம் அந்தக் காலம் என்பாள் அழகி. மளைவியின் ஸ்தானத்தை அண்புமிக்க துணைவியின் ஸ்தானத்திலிருந்து உயர்த்தாமலிருந்தால் அவளது வேலை கணவனை மகிழவிப்பதும் அவனது களைப்பை தீர்ப்பது மாக இருக்கும். அவளை மயக்கும் மோகினியின் இருப்பிடத்திற்குக் கொண்டு போனால் அவளது வேலை கணவனின் உயிரையும்

மானத்தையும் வாங்குவதுமாகப் போய்விடும். பெண்மையின் இயல்பு அது!

கனகனின் உள்ளம் ஒயவில்லை. தொடர்ந்து குழறியது.

“இதற்கு அவள் என்னை வெட்டிக் கொண்றிருக்கலாம்; விஷும் கொடுத்துத் தீர்த்திருக்கலாம். பூவின் மறைவில் இருக்கும் பூநாகத்தை விட புன்னகையில் இடுக்கில் நெளியும் நஞ்சள்ளம் அவ்வளவு கொடியதா? நான் யாருக்கும் தீங்கு நினைக்கவில்லை. ஆகவே எனக்கு ஒரு போதும் தீங்கு விளையாது! என்னைக் கேவலப் படுத்திய நீலா வெட்டித் தலைகுணியும்படி நான் வாழ வேண்டும். அவள் எதிரிலேயே நான் இன்னெஞ்சு பெண்ணை மனக்க வேண்டும். மனந்து குழந்தைச் செல்வங்க ஜோடு வாழ வேண்டும்.”

கனகனின் கால்கள் ஓண்டிப்புவியா பிள்ளை வீட்டுக்கு நடந்தன. அவர் பாக்குரலைத் தட்டிக் கொண்டிருந்தார். அந்தப் பெரியவர் கனகனைப் பார்க்கச் சஞ்சலப்பட்டார். ‘நானுக இருந்தால் தூக்குப் போட்டுக் கொண்டு செத்திருப்பேன். ஒரு வேளை நீலா, கனகனைப் பற்றிச் சொல்லியது உண்மையாக இருக்குமோ! ஒரு பெண், தன் கணவனை இதற்குமேல் அவமானப் படுத்த முடியாது. இதைக் காட்டிலும் கொடிய ஆயுதம் எந்தப் பெண்ணுக்கும் கிடைக்காது’ என்று ஓண்டிப்புவியா பிள்ளை தனக்குள்ளே பேசிக் கொண்டார். அப்போது கனகன் உள்ளே புகுந்தான்.

“முடிவுக்கு வந்துவிட்டேன் பெரியவரே! இதற்கு பஞ்சாயத்து அபராதம் எதுவும் நான் கேட்கவில்லை. திருவனந்தபுரத் திற்கு நான் ஆட்டத்திற்காகப் போயிருந்த போது அங்கே ஒரு பெண் வந்திருந்தாள். அவனும் கரகம் ஆடத்தான் வந்திருந்தாள். என்ன பிரம்மச்சாரி என்று நினைத்து அவளை கல்யாணம் செய்துக் கொள்ளச் சொல்லி கெஞ்சினாள். அவளையே திருமனம் செய்துக் கொள்ளத் தீர்மானித்து விட்டேன். அதற்கு உங்கள் ஆசி தேவை” என்றான் கனகன்.

பெரியவர் முதலில் சற்றுத் திகைத்தார். நீலாவின் குற்றச்

சாட்டு அவரை உலுப்பி வைத்திருந்தது. புதிதாக வரக் கூடிய வரும் நீலாவைப் போலவே குற்றம் சாட்டினால் அதற்கும் உடன்தொவதா? இப்படி நினைத்த பெரியவர் பின் தலையசைத் தார்.

மறு திங்கள் கனகனுக்கும், மதுரை மதிச்சியத்தைச் சேர்ந்த முத்தம்மாவுக்கும் மீண்டுமில் கோயிலில் திருமணம் நடை பெற்றது.

அடுத்த ஆண்டு புதுக்கோட்டையில் மன்னர் பிறந்த நாள். அன்று புதுக்கோட்டை விழாக் கோலம் பூண்டிருந்தது. கனக னும் முத்தம்மாவும் பிரகதம்பாள் ஆலயத்திற்குப் போய்க் கொண்டிருந்தார்கள். எதிரே ஒரு குதிரை வண்டியில் நீலா வந்து கொண்டிருந்தாள்.

“அத்தான், அந்த வண்டியிலே போகிற பெண் ஏன் நம் மையே பார்த்துக் கொண்டு போகிறான்” — முத்தம்மா கேட்டாள் கனகனிடம்.

“நம்மைப் பார்க்க வில்லை, நமது குழந்தை கலைமணியைத் தான் பார்க்கிறான்.

“என்ன அத்தான்!”

“ஆம் முத்தம்மா!” என்றான தவிர, கனகன் முழு விவரம் கூறவில்லை.

கனகன் ஆண்மையில்லாத ஒரு அவி என்று நீலா குற்றம் சுமத்தியதை முத்தம்மா அறிந்தவளா?

“அப்போது எங்கிந்தோ ஒரு பாடல் ஓலித்தது. அது இது; ‘ஒரு பொய்யை சொல்லி விட்டு வாழ்நாளெல்லாம் துன்பப்படு வதை விட ஒரு உண்மையைச் சொல்லி விட்டு இறந்து விடுவது நல்லது.’”

நீலாவின் வாழ்க்கையில் நடந்து முடிந்த இந்தத் துன்ப நிகழ் சிகள் அவளை நிம்மதியாகத் தூங்கவிடவில்லை. அவள் உண்ணும்

சனவு உணவு சில வேளைகளில் அவர்க்கு உப்பாகக் கரித்தது. சினிமாக்களில் கரக வீளையாட்டு வந்துவிட்டால் இதயம் வெடித்து விடுமோ என்று பயந்து அவள் சினிமா, நாடகம் எதற்கும் போவதில்லை.

பள்ளியிலிருந்த மற்ற ஆசிரியைகள், நீஷாவை, கல்யாணமாகாத கண்ணிப்பெண் என்று தான் முதலில் எண்ணிக் கொண்டார்கள்; பின்னர் விதவை என்று தீர்மானித்துக் கொண்டார்கள், ஆனால் இறுதி வரை, நீலா, யாரிடமும் உண்மையைச் சொல்லவில்லை; உள்ளத்தையும் இழந்துவிடவில்லை.

அந்தப் பாட்டி, அந்தச் சிறுமி, பிழுன் பொன்னம்பலம்— இவர்கள் மத்தியில் என்றும் வாடாத பொன்மலராக இருந்து விட்டாள்.

(இந்தக் கதை, 1947-க்கு முன் புதுக்கோட்டை சமஸ்தானத் தில் நடந்தது. மற்ற விவரங்களை விரிவாகக் குறிப்பிடுவது நாகரீகமல்ல.)



